

ដំណើរការតំណែងសមាជិកនាំផ្សារកម្ពុជា

ថ្ងៃទី២៩ ខែមិថុនា ឆ្នាំ២០១២

រចនាសម្ព័ន្ធរដ្ឋបាល និងប្រព័ន្ធទំនាក់ទំនង និងតួនាទី របស់ជនជាប់ចោទក្នុងរបបកម្ពុជាប្រជាធិបតេយ្យ

មាតិកា

សវនាការសួរដេញដោលសាក្សី

សូត្រ ទ្រង់ ១

សវនាការសួរដេញដោលសាក្សី

សាឡុត ធាន ៨

សវនាការសួរដេញដោលសាក្សី

ចាន យេន្រ ២៩

ក្រុមសង្កេតការណ៍ :

អាយ ឈុនឈី, ឌី សុភាពា,

លីម ជ័យវិជ័យ និង មាន ប្រាថ្នា

កុយ ដួន (រូបកណ្តាល) និង កែ ពក (រូបឆ្វេង)



ថ្ងៃ ៣៣ ជាមួយគណៈប្រតិភូបរទេសក្នុងរបបកម្ពុជាប្រជាធិបតេយ្យ

សវនាការលើសំណុំរឿង០០២ : រចនាសម្ព័ន្ធរដ្ឋបាល និងប្រព័ន្ធទំនាក់ទំនង និងគុណតម្លៃរបស់ខ្លួនជាមួយប្រជាជនប្រជាធិបតេយ្យ

ថ្ងៃទី១៨-៣០ ខែមេសា ឆ្នាំ២០១២-១៧ ខែឧសភា ឆ្នាំ២០១២

ទីសុដ្ឋាភិបាល, បាន ប្រាជ្ញា និង លីម ជ័យទិត្ត

សេចក្តីផ្តើម

នៅអំឡុងថ្ងៃទី១៨-៣០ ខែមេសា ឆ្នាំ២០១២-១៧ ខែឧសភា ឆ្នាំ២០១២ អង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុងតុលាការកម្ពុជាបានបើកសវនាការលើសំណុំរឿង ០០២ ស្តីពីរចនាសម្ព័ន្ធរដ្ឋបាល និងប្រព័ន្ធទំនាក់ទំនងការងារនៃរបបកម្ពុជាប្រជាធិបតេយ្យ។ នៅក្នុងសវនាការកន្លងមកនេះ អង្គជំនុំជម្រះសាលាដំបូងបានកោះហៅសាក្សីចំនួនបីរូបទៀត ដើម្បីធ្វើការសួរដេញដោលអំពីបញ្ហានានាទាក់ទងនឹងរចនាសម្ព័ន្ធរដ្ឋបាល និងប្រព័ន្ធទំនាក់ទំនងការងារនៃរបបខ្មែរក្រហម។ សាក្សីទាំងបីរូបនេះមានដូចជា សាក្សី សូត្រ ឡឿង សាក្សី សាឡុត បាន និងសាក្សី ពាន យ៉ាង។ សាក្សី សូត្រ ឡឿង ត្រូវបានកោះហៅឲ្យមកផ្តល់សក្ខីកម្មនៅចំពោះមុខអង្គជំនុំជម្រះសាលាដំបូងក្នុងរយៈពេលបីថ្ងៃគឺថ្ងៃទី១៨ដល់២០ ខែមេសា ឆ្នាំ២០១២ ។ បន្ទាប់ពីអង្គជំនុំជម្រះសាលាដំបូងបានបញ្ចប់ការស្តាប់សក្ខីកម្មរបស់សាក្សី សូត្រ ឡឿង ដែលជាអតីតអគ្គនាយកការពាររដ្ឋបាលរបស់ជនជាប់ចោទ ២ នាក់ នៅក្នុងរបបកម្ពុជាប្រជាធិបតេយ្យ នៅថ្ងៃទី២៣ដល់៣០ ខែមេសា ឆ្នាំ២០១២ អង្គជំនុំជម្រះបានបន្តបើកសវនាការស្តាប់សក្ខីកម្មរបស់សាក្សីមួយរូបទៀតឈ្មោះ សាឡុត បាន ហៅ ហុន។ សាក្សី សាឡុត បាន គឺជាអតីតអគ្គនាយកការពារក្រសួងការបរទេស និងជាក្មួយប្រុសបង្កើតរបស់ ប៉ុល ពត។ បន្ទាប់ពីការបញ្ចប់ការសួរដេញដោលសាក្សី សាឡុត បាន អង្គជំនុំជម្រះបានបន្តការជំនុំជម្រះទៅលើជនជាប់ចោទទាំងបីរូបដែល មានដូចជា ២ នាក់ ជា ខៀវ សំផន និងអៀង សារី ដោយបន្តកោះហៅសាក្សីមួយរូបបន្ថែមទៀត។ សាក្សីដែលត្រូវបានកោះអញ្ជើញមកសួរនាំចាប់ពីថ្ងៃទី២២ ខែឧសភា ឆ្នាំ២០១២ នេះមានឈ្មោះថា ពាន យ៉ាង

ជាអតីតអគ្គនាយកការពារកម្មាភិបាលជាន់ខ្ពស់ខ្មែរក្រហមម្នាក់គឺ លោក កុយ ធួន ដែលជាអតីតប្រធានក្រសួងពាណិជ្ជកម្មនៃរបបកម្ពុជាប្រជាធិបតេយ្យ។ នៅក្នុងសវនាការសួរដេញដោលចំពោះសាក្សីទាំងបីរូបនេះ មានការពិភាក្សាអំពីបញ្ហាដូចជាប្រព័ន្ធដែលត្រូវបានបង្កើតឡើងដើម្បីដកស្រង់សំណើរដោយជនជាប់ចោទ ក៏ដូចជាសិទ្ធិរបស់សាក្សីក្នុងការមិនផ្តល់ចម្លើយទាំងឡាយណាដែលនាំឲ្យមានការដាក់ពន្ធនាគារលើខ្លួនឯងជាដើម។

I. សវនាការសួរដេញដោលសាក្សី សូត្រ ឡឿង



សូត្រ ឡឿង

អង្គជំនុំជម្រះពិភាក្សាអំពីការអនុវត្តសិទ្ធិនៅស្ងៀមមិនឆ្លើយតបសំណួររបស់ជនជាប់ចោទ ២ នាក់ អង្គជំនុំជម្រះសាលាដំបូងបានបន្តសវនាការរបស់ខ្លួនដោយសួរដេញដោលសាក្សីមួយរូបទៀតទាក់ទងនឹងរចនាសម្ព័ន្ធរដ្ឋបាល និងទំនាក់ទំនងការងារនៃរបបកម្ពុជាប្រជាធិបតេយ្យ។ សាក្សីដែលអង្គជំនុំជម្រះកោះហៅមក

ក្នុងសវនាការនាពេលនេះមានលេខសម្គាល់ TCW-617 ដែលមាន
ឈ្មោះថា សូត្រ ឡើង ។ លោក សូត្រ ឡើង បច្ចុប្បន្នជាកសិករម្នាក់
ដែលមានអាយុ ៦២ឆ្នាំ និងមានកូនចំនួនប្រាំបួននាក់ ។ មុននឹង
ឈានដល់ការសួរដេញដោលម៉ត់ចត់ លោកប្រធានអង្គជំនុំជម្រះ
បានណែនាំពីសិទ្ធិមួយចំនួនដល់សាក្សី ។ លោកប្រធានបានណែនាំ
ថា សាក្សីមានសិទ្ធិក្នុងការបដិសេធមិនឆ្លើយតបសំណួរទាំងឡាយ
ដែលដាក់ពិន្ទុភាពលើខ្លួនឯង ។ ប៉ុន្តែទាក់ទងនឹងចំណុចនេះសាក្សី
បានឆ្លើយតបវិញថាខ្លួនមិនយល់ពីបញ្ហានេះទេ ។ លោកប្រធាន
បានព្យាយាមពន្យល់ពីសិទ្ធិនេះជាថ្មីដល់សាក្សី ។ បន្ទាប់មកលោក
មេធាវីអន្តរជាតិការពារក្តីជនជាប់ចោទ នួន ជា គឺលោក អេនឌ្រូ
អ៊ីនហ្សឺ បានលើកឡើងដោយផ្អែកទៅលើវិធាន២៨ នៃវិធាន
ផ្ទៃក្នុងថាអង្គជំនុំជម្រះត្រូវតែធ្វើអន្តរាគមន៍ស្របច្បាប់ឲ្យបាន
ច្បាស់លាស់ ចំពោះភាពដែលអាចមានការចោទប្រកាន់ណាមួយ
មកលើសាក្សី ។ អង្គជំនុំជម្រះត្រូវបានណែនាំដោយស្មោះត្រង់
ដល់មកនឹងត្រូវបានរក្សាជាការសម្ងាត់មិនឲ្យសាធារណៈជនដឹង
បាន ឬក៏នឹងត្រូវយកមកប្រើប្រាស់ដោយផ្ទាល់ និងដោយប្រយោល
ដើម្បីធ្វើការចោទប្រកាន់នោះទេ ។ ដូច្នេះជំហររបស់លោកមេធាវី
គឺសូមឲ្យអង្គជំនុំជម្រះបញ្ជាក់ឲ្យបានច្បាស់លាស់ ឬបញ្ជាក់ដល់
សាក្សីនៅក្នុងសវនាការជាម្ចាស់ ។ លោកតំណាងសហព្រះរាជ
អាជ្ញាអន្តរជាតិបានធ្វើការកាត់ទ្រង់ចំពោះសវនាការជាសម្ងាត់ ។
លោកមេធាវីនាំមុខតំណាងដើមបណ្តឹងរដ្ឋប្បវេណីជាតិលោក ពេជ
អង្គ បានលើកឡើងថា អ្វីដែលមេធាវីការពារក្តីជនជាប់ចោទ នួន ជា
បានលើកឡើងអាចមានការប៉ះពាល់ដល់អារម្មណ៍របស់សាក្សីក្នុង
ការឆ្លើយការពិត ។ លោកមេធាវីបានបន្តទៀតថា ទាក់ទងនឹង
ប្រភេទបុគ្គលដែលត្រូវចោទប្រកាន់ដោយតុលាការនេះដែល
ផ្ដោតទៅលើតែបុគ្គលពីរប្រភេទគឺអ្នកដឹកនាំជាន់ខ្ពស់ និងអ្នកទទួល
ខុសត្រូវខ្ពស់បំផុតប៉ុណ្ណោះ ។

ដោយសារតែសំណើរបស់លោកមេធាវីមានលក្ខណៈមិន
ច្បាស់លាស់លោកប្រធានបានអនុញ្ញាតឲ្យតំណាងសហព្រះរាជ
អាជ្ញាជាតិ លោក សេន ប៊ុនយ៉ាង ធ្វើការចាប់ផ្តើមតាំងសំណួរ ប៉ុន្តែ
ត្រូវបានលោកមេធាវី អេនឌ្រូ អ៊ីនហ្សឺ ក្រោកឈរដើម្បីធ្វើការស្នើសុំ
ជាថ្មីដោយសុំឲ្យអង្គជំនុំជម្រះបើកសវនាការជាអសាធារណៈ ។

សំណើនេះត្រូវបានលោកប្រធានអង្គជំនុំជម្រះបដិសេធ ហើយ
លោកប្រធានក៏បានរំលឹកដល់គ្រប់ភាគីទាំងអស់នៅពេលដែលមាន
បំណងស្នើសុំឲ្យបើកសវនាការជា អសាធារណៈ នាពេលអនាគត
គឺត្រូវដាក់សំណើជាលាយលក្ខណ៍អក្សរឲ្យបានច្បាស់លាស់ និងធ្វើឲ្យ
បានមុនពេលអង្គជំនុំជម្រះអញ្ជើញសាក្សីមកកាន់កន្លែងផ្តល់សក្ខី
កម្មនៅក្នុងបន្ទប់សវនាការ ។ លោកប្រធានបានផ្តល់វេទិកាដល់
លោកសហព្រះរាជអាជ្ញាធ្វើការតាំងសំណួរដល់សាក្សី ។

១) ការសួរដេញដោលសាក្សី សូត្រ ឡើង ដោយសហព្រះរាជអាជ្ញា

លោកតំណាងសហព្រះរាជអាជ្ញាជាតិ សេន ប៊ុនយ៉ាង
បានចាប់ផ្តើមធ្វើការតាំងសំណួរដំបូងទាក់ទងនឹងប្រវត្តិរូបខ្លះរបស់
សាក្សី ។ ឆ្លើយតបតាមសំណួររបស់លោកសហព្រះរាជអាជ្ញា
លោក សូត្រ ឡើង ជម្រាបថា ខ្លួនបានចូលបដិវត្តនៅឆ្នាំ១៩៦៨
តាមរយៈឈ្មោះ អ៊ុន ហើយនៅពេលនោះលោកស្ថិតនៅក្នុងក្រុម
កុមារចលនាស៊ី ។ លោកសាក្សីចូលក្នុងសម្ព័ន្ធយុវកក អំឡុងឆ្នាំ
ប្រហែល១៩៧២ តាមរយៈឈ្មោះ គូ ។ លោកមិនធ្លាប់បាន
ចូលរួមវគ្គសិក្សាអំពីមាតិកាបក្ស ឬគោលនយោបាយ បក្សនោះទេ
ប៉ុន្តែលោកធ្លាប់មានកូនសៀវភៅដែលអប់រំសីលធម៌១២ប្រការ ។

លោកតំណាងសហព្រះរាជអាជ្ញាបានសួរដេញដោលពី
មន្ទីរ-២០ ប៉ុន្តែភ្លាមនោះ លោកសាក្សីមិនស្គាល់ និងមិនដឹងថា
មន្ទីរនោះមានទីតាំងនៅកន្លែងណាទេ ។ លោកត្រាន់តែដឹងថាជា
កន្លែងសម្រាប់ដាំបន្លែ និងចិញ្ចឹមសត្វជ្រូក មាន ជាដើម ។ ឆ្លើយ
តបនឹងសំណួរបន្ទាប់ លោក សូត្រ ឡើង បានជម្រាបជូនអង្គជំនុំ
ជម្រះថា លោកធ្វើការនៅមន្ទីរ-២០ ជាអ្នកដឹកជញ្ជូនតាម
កាណូតនូវបន្លែ អង្ករ និង ដឹកជញ្ជូនគ្រាប់ចុះឡើងជាដើម ។
ប្រហែលកន្លះឆ្នាំបន្ទាប់ពីថ្ងៃទី១៧ ខែមេសា ឆ្នាំ១៩៧៥ លោក
បានចាកចេញពីកន្លែងកុមារ ទៅកន្លែង ខាំ មី ដែលជាអ្នកគ្រប់គ្រង
កងការពារ ឬកងទ័ពនៅមន្ទីរ-២០ ។

♦ ការជម្លៀសនៅថ្ងៃទី១៧ ខែមេសា ឆ្នាំ១៩៧៥

លោកតំណាងសហព្រះរាជអាជ្ញា បានរំលឹកឡើងវិញដោយ
ការសួរនាំទាក់ទងនឹងការជម្លៀសនៅថ្ងៃទី១៧ ខែមេសា ឆ្នាំ
១៩៧៥ ។ សាក្សី សូត្រ ឡើង បានបដិសេធសំណួរមួយចំនួន
ដោយប្រើពាក្យថាមិនមានការចងចាំចំពោះព្រឹត្តិការណ៍ទាំងនោះ

ព្រមទាំងឆ្លើយតបនឹងសំណួរមួយចំនួនថា សភាព្រឹត្តិក្រសួងពេញនៅ ពេលជម្លៀសគឺមានសភាពស្ងប់ស្ងាត់ និងមានមនុស្សដើរតាមផ្លូវ មួយៗ ប៉ុន្តែមានតែកងទ័ពនៅពេលពេញទីក្រុង។ ក្រោយពេល លោកមកដល់ទីក្រុងភ្នំពេញលោកបានទៅនៅមន្ទីរ យ-១០ ។ ពេលនោះឈ្មោះ ហនុមាន និងឈ្មោះ ហាតូ បាននាំលោកឲ្យមក ធ្វើការជាអ្នកយាមនៅមន្ទីរនោះ ។

កំណត់សម្គាល់៖ ក្រោយពេលបើកសវនាការអសាធារណៈ ស្តីពីការប្រើប្រាស់សិទ្ធិនៅស្បៀមមិនឆ្លើយតបរបស់ជនជាប់ចោទ រួចមក លោកប្រធានបានផ្តល់វេទិកាសួរដេញដោលចំពោះសាក្សី ជូនទៅតំណាងសហព្រះរាជអាជ្ញា ជាតិ សេង ប៊ុនយាន សារជាថ្មី។ លោក សេង ប៊ុនយាន បានបន្តសំណួរដោយលើកយកសក្ខីកម្ម ដែលសាក្សីផ្តល់ជូនសហចៅក្រមស៊ើបអង្កេតពាក់ព័ន្ធនឹងការអម ដំណើរ ជនជាប់ចោទ នួន ជា ទៅធ្វើទស្សនកិច្ចនៅប្រទេសចិន គួរនាំជាអង្គរក្សការពារ និងគួរនាំជា និសាបញ្ជូនសំបុត្រ ។

♦ ការអមដំណើរជនជាប់ចោទ នួន ជា

សាក្សីធ្លាប់បានអមដំណើរជនជាប់ចោទ នួន ជា ទៅប្រទេស ចិន និងកូរ៉េខាងជើង ក្នុងរយៈពេលពីរសប្តាហ៍ ដែលមួយប្រទេស មួយសប្តាហ៍ តាមរយៈយន្តហោះរបស់ប្រទេសចិន។ ដោយសារ សាក្សីមិនចង់ចាំនូវព្រឹត្តិការណ៍នៃការអមដំណើរជនជាប់ចោទ នួន ជា ទៅប្រទេសខាងជើងខ្មែរ លើ លោកតំណាងសហព្រះរាជអាជ្ញា ខេល លីសាក់ បានដាក់បង្ហាញឯកសារដើម្បីរំលឹកដល់ការចងចាំ ព្រឹត្តិការណ៍។ ប៉ុន្តែការដាក់បង្ហាញឯកសារនេះត្រូវបានលោក មេធាវីអន្តរជាតិការពារក្តីជនជាប់ចោទ អៀង សារី គឺលោក កាណាវ៉ាស បានធ្វើការជំទាស់ដោយលើកឡើងថា មិនមានការ បង្ហាញបែបនេះទេ ដោយសារសហព្រះរាជអាជ្ញាបានសួរទៅ សាក្សីរួចហើយ ទើបបានដាក់បង្ហាញឯកសារនៅតាមក្រោយបន្ទាប់ ពីសាក្សីឆ្លើយថាមិនចាំ។ លោកប្រធានអង្គជំនុំជម្រះបានបដិសេធ ការជំទាស់របស់លោកមេធាវី កាណាវ៉ាស និងអនុញ្ញាតឲ្យសហ ព្រះរាជអាជ្ញាដាក់បង្ហាញឯកសារទៅសាក្សី។ សាក្សីបានឆ្លើយថា ខ្លួនមិនបានដឹងថា នួន ជា ធ្វើការងារអ្វីខ្លះនៅប៉េកាំងនោះទេ ព្រោះ ខ្លួនមិនបានចូលទៅខាងក្នុងជាមួយឡើយ គឺនៅខាងក្រៅដើម្បី យាម។ សាក្សីបានបន្តទៀតថា លោក នួន ជា និយាយពីបញ្ហា

សេដ្ឋកិច្ច តែលោកមិនដឹងថាជាអ្វីទេ។ នួន ជា បានជួបជាមួយ មេដឹកនាំចិនដែរ ប៉ុន្តែគាត់មិនស្គាល់។

សាក្សីបានជម្រាបថា ចំពោះដំណើរទស្សនកិច្ចនៅកូរ៉េខាង ជើង ដំបូង នួន ជា ទៅកន្លែង គឺម អ៊ុលស៊ីន ហើយក្រោយមកបន្ត ដំណើរទៅតំបន់ជនបទនៃប្រទេសនេះ ដែលមានសាក្សីជាអ្នកអម ដំណើរទៅជាមួយដែរ។ ចំពោះសំណួរទាក់ទងនឹងការរៀបចំម្ហូប នៅប្រទេសកូរ៉េខាងជើងស្រដៀងណាមួយម្ហូបអាហារនៅបប



ការហូបចុកផ្ទះបាយរួម

កម្ពុជាប្រជាធិបតេយ្យនោះ លោក កាណាវ៉ាស ការពារក្តីជន ជាប់ចោទ អៀង សារី និងលោកមេធាវី គង់ សំអុន ការពារក្តីជន ជាប់ចោទ ខៀវ សំផន បានជំទាស់ដោយផ្តល់ហេតុថា ជាសំណួរ ដែលមិនពាក់ព័ន្ធ ហើយវាមិនដូចគ្នាទេ ព្រោះពេលនោះជា ពេលដែលប្រទេសកូរ៉េខាងជើងរៀបចំទទួលអ្នកដឹកនាំកណៈប្រតិភូ មិនមែនជាម្ហូបដែលប្រជាជនកូរ៉េហូបចុកប្រចាំថ្ងៃនោះឡើយ ប៉ុន្តែ បើជាម្ហូបប្រចាំថ្ងៃមែន ក៏សាក្សីមិនមានជំនាញក្នុងការប្រៀបធៀប ដែរ។ លោកប្រធានបានសម្រេចដោយផ្ទាល់មាត់ថា ការជំទាស់ របស់មេធាវីមានប្រសិទ្ធភាព និងបានបង្កប់ទៅសាក្សីមិនចាំបាច់ ឆ្លើយនូវសំណួរនេះទេ។

♦ គួរនាំជាអង្គរក្សការពារជនជាប់ចោទ នួន ជា

លោក សូត្រ ឡឺង បម្រើការជាអង្គរក្សការពារជនជាប់ចោទ នួន ជា នៅអំឡុងពេលប្រហែលជាពាក់កណ្តាលឆ្នាំ១៩៧៥ រហូត ដល់ពេលលោកទៅប៉េកាំង ប្រហែលឆ្នាំ១៩៧៧ ដែលមានភារកិច្ច

ការពារទាំងយប់ទាំងថ្ងៃដើម្បីសុវត្ថិភាព នួន ជា ។ ក្រុមមនុស្សយក មកពីមន្ទីរយ-១០ សម្រាប់ទៅការពារ នួន ជា គឺមានការចល័តគ្នា និងមានការអារ៉ុចដល់ទៅពីរប្រភេទទៀតផង ដូចជា អាកា និង សេកាសេ ក្នុងការការពារថ្នាក់ដឹកនាំ ។ លោកមានភារកិច្ចការពារ ជុំវិញការធ្វើដំណើរបស់ នួន ជា ដូចជាការចុះតាមខេត្តដើម្បីអប់រំ បើកអង្គប្រជុំ ការជួបជាមួយប្រធានក្រុមភាគ និងប្រធានតំបន់ ការ ចុះទៅពិនិត្យទំនប់ប្រឡាយជាដើមដែលការចុះនេះគឺក្នុងរយៈពេល ២-៣ខែម្តង ។ តាមចម្លើយរបស់សាក្សី អ្នកអមដំណើរជនជាប់ ចោទ នួន ជា នៅពេលដែលកាត់ធ្វើដំណើរទៅខេត្តម្តងៗ មានការ ប្រហែល១០ ឬនៅពេលខ្លះលើសពី១០ នាក់ ។ ពេលធ្វើដំណើរ នួន ជា ជិះក្នុងឡានជាមួយអ្នកបើកឡានម្នាក់ និងនិរសាផ្ទាល់របស់ កាត់ម្នាក់ប៉ុណ្ណោះ ចំណែកសាក្សីជិះនៅក្នុងឡានកងការពារមួយ ផ្សេង ។ មន្ទីរយ-១០ មានទីតាំងនៅជាប់នឹងមន្ទីរក-១ នៅស្ថាន ទូតអាមេរិក និងមានសមាជិកធ្វើការប្រហែល៣០ នាក់ ។ លោក សាក្សីបានជម្រាបជូនអង្គជំនុំជម្រះថា ក្នុងរយៈពេលប្រហែល បីខែ ដែលលោកស្ថិតនៅមន្ទីរយ-១០ លោកធ្លាប់បានឃើញ មេដឹកនាំធំៗ ដូចជា ប៉ុល ពត នួន ជា សុន សេន ខៀវ សំផន

និងអៀង សារី ចេញចូលមន្ទីរក-១ និងក-៣ ទៀតផង ។ លោក សាក្សីបានឲ្យដឹងថា ថ្នាក់ដឹកនាំដែលស្នាក់នៅមន្ទីរ ក-១ មានឆ្ងាស់ គ្នាចុះឡើងពីរនាក់គឺ នួន ជា និង ប៉ុល ពត ។

លោកសាក្សីបានបញ្ជាក់ជូនអង្គជំនុំជម្រះតាមរយៈសំណួរ ពីសហព្រះរាជអាជ្ញាទាក់ទងនឹងមន្ទីរ ក-៧ ដែលមានទីតាំងនៅ ជាប់មាត់ទន្លេ និងផ្ទះពីរជាន់ ។ ទីនេះជាកន្លែងសម្រាប់ទទួលមនុស្ស ពីជនបទ រួចហើយធ្វើការបែងចែកមនុស្សទៅតាមអង្គភាពក្នុង រយៈពេលទៅពីរថ្ងៃ ឬអ្នកខ្លះអាចស្នាក់នៅរហូតដល់មួយខែទើប ត្រូវបានគេបែងចែកក៏មានដែរ ។ លោកមិនធ្លាប់ស្នាក់នៅក្នុងមន្ទីរ ក-៧ ទេគ្រាន់តែធ្លាប់ដើរកាត់ប៉ុណ្ណោះ ។

យោងតាមការផ្តល់សក្ខីកម្ម ភាគច្រើនសាក្សី សូត្រ ឡើង មិនសូវបានដឹងពីអត្តន័យនៃកិច្ច ប្រជុំនានាដែលជនជាប់ចោទ នួន ជា បានចូលរួមនៅក្នុងរបបកម្ពុជាប្រជាធិបតេយ្យប៉ុន្មានទេ ដោយ សារលោកតែងតែយាមកាមនៅខាងក្រៅបន្ទប់ ឬសាលប្រជុំ ។ លោកក៏មិនចាំ ថា តើមានអ្នកដឹកនាំ ចូលរួមក្នុងកិច្ចប្រជុំដែរទេ ឬក៏ នួន ជា ធ្លាប់បានលើកឡើងពីបញ្ហាជនក្សត្រដែរឬយ៉ាងណាឡើយ ដោយសារលោកនៅការពារពីខាងក្រៅ ។ ឆ្លើយតបនឹងការរំពួក



នួន ជា ក្នុងរបបកម្ពុជាប្រជាធិបតេយ្យ

ឡើងរបស់តំណាងសហព្រះរាជអាជ្ញា សាក្សីចាំបានថាជាការពិត មែន គឺខ្លួនធ្លាប់ការពារ នួន ជា ទៅបើកវត្តរៀនសូត្រនៅបុរីក្បាល ក្នុងរយៈពេលបី-បួន ខែម្តង ដែលមានមនុស្សចូលរួមប្រហែលពី ១០ ទៅ៣០ នាក់ ប៉ុន្តែលោកក៏នៅតែមិនសូវមានភាពច្បាស់លាស់ ប៉ុន្មានដែរ ដោយសារលោកមិនបានចូលដល់ខាងក្នុងជាមួយ នួន ជា ។ ក្នុងបញ្ជាក់ដែរថា សាក្សីធ្លាប់បានចូលរួមរក្សាសន្តិសុខនៅក្នុង កម្មវិធីធំៗ ដូចជា ខួបបក្ស ១៧ មេសា ឬមហាសន្និបាតបក្ស និងបានឃើញដូចជា ប៉ុល ពត អៀង សារី ខៀវ សំផន ជាដើម ដែលមានវត្តមាននៅក្នុងអង្គមេទ្វីព្រំទាំងនោះ ។

◆ ក្នុងនាមជាសាមញ្ញសំបុត្រដល់ជនជាប់ចោទ នួន ជា

លោក សូត្រ ឡើង ធ្លាប់បានបម្រើការជាអ្នករត់សំបុត្រពី ជនជាប់ចោទ នួន ជា ទៅ ខុច នៅមន្ទីរសន្តិសុខស-២១និងពី ខុច ទៅ នួន ជា ក្នុងរយៈពេលប្រហែលបីឆ្នាំ ។ នៅក្នុងការរត់សំបុត្រ នោះគឺនួន ជា បានយកមកប្រគល់ឲ្យខ្លួនផ្ទាល់ ហើយខ្លួនយកសំបុត្រ នោះទៅប្រគល់ជូន ខុច នៅកន្លែងធ្វើការ ប៉ុន្តែត្រឹមតែមាត់ទ្វារបង នៃមន្ទីរ ស-២១ ប៉ុណ្ណោះព្រោះ ខុច នៅខាងក្នុង ហើយពេលនោះ លោកមិនចាំថាជាកន្លែងណានោះទេ ។ ឯកសារនោះត្រូវបានដាក់ ក្នុងស្រោមសំបុត្រ ដែលមានចារអំពីឈ្មោះអ្នកជូន និងអ្នកទទួល គឺ ខុច និង នួន ជា ។ លោកមិនហ៊ានបើកមើលឯកសារក្នុងស្រោម សំបុត្រទេ គ្រាន់តែដឹងថាមានកម្រាស់ធម្មតាប្រហែលសៀវភៅ និងមានពណ៌លឿង ។ ពេលសាក្សីនាំយកសំបុត្រទៅជូន ខុច គឺធ្វើ តាមរយៈ បង់ ហើយប្រើពេលធ្វើដំណើរប្រហែល៥ នាទីប៉ុណ្ណោះ តាមរយៈម៉ូតូ ។ ចំណែក នួន ជា វិញគឺសាក្សីប្រគល់ឯកសារជូន ជនជាប់ចោទ នួន ជា ដោយផ្ទាល់ដៃនៅពេលខ្លះ ។ លោកធ្វើការងារ នេះប្រហែលមួយខែគឺធ្វើបានបួនប្រាំដង ប៉ុណ្ណោះ ។

◆ ទស្សនាវដ្តីយុវជនយុវនារីបដិវត្ត

លោក សូត្រ ឡើង បានទទួលទស្សនាវដ្តីយុវជនយុវនារី បដិវត្តនៅឆ្នាំ១៩៧៤ ហើយលោកទទួលបានរហូតដល់ឆ្នាំ ១៩៧៦ ។ លោកសាក្សីបានជម្រាបជូនអង្គជំនុំជម្រះថា ថ្វីដ្បិត តែខ្លួនមិនមានលទ្ធភាពអានអក្សរ ប៉ុន្តែនៅពេលប្រជុំនាសម័យ នោះ ប្រធានអង្គប្រជុំដែលជួនកាលគឺ ខាំ ម៉ី ជួនកាល បង់ បានអាន នូវអត្ថន័យនៃទស្សនាវដ្តីនេះឲ្យស្តាប់ ។ បង់ ដែលជាអ្នកគ្រប់គ្រង

រួមនៅមន្ទីរ ក-១ បានបង្រៀនអំពីខ្លឹមសារទស្សនាវដ្តីនៅមន្ទីរ ក-៧ និង យ-១០ ។

២) ការសួរដេញដោលដោយសាក្សី សូត្រ ឡើង ដោយក្រុមបេធានី តំណាងដើមបណ្តឹងរដ្ឋប្បវេណី

លោកស្រីមេធាវី ទី ស្រីណា បានចាប់ផ្តើមដោយក្រឡប់ ទៅក្រោយបន្តិចអំពីអ្នកដែលតែងតាំង ជាកងការពាររបស់ នួន ជា នោះគឺ បង់ ដែលជាអ្នកណែនាំអំពីគោលការណ៍នៃការការពារដល់ លោក សូត្រ ឡើង ។ មួយរយៈពេលក្រោយមក គឺនៅអំឡុងឆ្នាំ ប្រហែល១៩៧៧ ទើបអង្គការបញ្ជូនលោកទៅការពារ នួន ជា ដោយសារលោកជាមនុស្សមិនសូវចេះដឹង ហើយមានភាពស្មោះ ត្រង់ ។ ក្នុងពេលបម្រើការងារជាអ្នកការពារសន្តិសុខជូន នួន ជា លោកសាក្សីមិនមែនជាអ្នកការពារផ្ទាល់ទេ គឺគ្រាន់តែទៅទីនេះ ទីនោះតាមបញ្ជារបស់ នួន ជា ប៉ុណ្ណោះ ។ លោកបំពេញការងារនេះ តាំងពីឆ្នាំ១៩៧៥-៧៨ ។ លោកធ្លាប់អមដំណើរ នួន ជា ទៅតំបន់នីមួយៗដូចជា ភូមិភាគបូព៌ា បាត់ដំបង កំពង់ឆ្នាំង និង កំពង់ស្ពឺ ។ លោកបានឃើញមានស្ថានភាពប្រជាជន គឺមានសភាព ស្តុមដោយការអត់បាយ បើតាមការសួររបស់លោកនៅពេល នោះ ។ លោកឃើញ នួន ជា ពិនិត្យការងាររបស់ប្រជាជន ហើយ ពេលខ្លះ នួន ជា អប់រំប្រជាជននៅតាមសហករណ៍ ។ ប្រជាជន នៅបាត់ដំបងនៅអំឡុងឆ្នាំ១៩៧៧នោះ គឺធ្វើស្រែ ធ្វើទំនប់ ជាដើម ។ ជនជាប់ចោទ នួន ជា បានទៅជួបប្រធានសហករណ៍ មួយចំនួន និងបានឈៀងទៅសួរសុខទុក្ខសាច់ញាតិដងដែរ ។ លោកបានអមដំណើរ នួន ជា ទៅតំបន់បូព៌ានិងបានឃើញប្រជាជន នៅទីនោះ គឺមានសភាពធម្មតាដែលគ្រាន់បើជាជនប្រជាជននៅ បាត់ដំបង ។ លោកបានអមដំណើរ នួន ជា ទៅទំនប់ ១ មករា និង បានឃើញប្រជាជនយ៉ាងច្រើនកែដី ដើម្បីសាងសង់ទំនប់នេះ ។ ពេល នួន ជា ចុះទៅម្តងៗ លោកឃើញប្រជាជនធ្វើការតាមធម្មតា មិនមានឈប់សម្រាកទេ ។ លោកថែមទាំងឃើញមានការសាងសង់ ទំនប់ឡើងវិញ នៅពេលដែលធ្វើមិនបានល្អដូចតម្រូវការ ។ ក្នុង កត់សម្គាល់ដែរថា លោកស្រីមេធាវីតំណាងដើមបណ្តឹងរដ្ឋប្បវេណី ត្រូវបានអង្គជំនុំជម្រះរំលឹកជាច្រើនដង ចំពោះការរក្សាកម្លាត ពេលបន្តិច ដើម្បីឲ្យអ្នកបកប្រែអាចមានពេលបញ្ចប់ឃ្លាបកប្រែ

របស់ខ្លួន។ សាក្សីបានបន្តទៀតថា នៅពេល នួន ជា ឃើញការ
លើកទំនប់មិនបានល្អ គាត់បានហៅប្រធានសហករណ៍មកអប់រំ
ជួនកាលគាត់ហៅអប់រំនៅកន្លែងនោះតែម្តង។ បន្ទាប់ពីការចុះទៅ
ពិនិត្យទំនប់ ១ មករា ជនជាប់ចោទ នួន ជា បានបន្តទៅពិនិត្យនៅ
គ្រប់កន្លែងផ្សេងទៀត ឯសាក្សីមិនសូវបានទៅការពារជាប់ជាមួយ
ទេ។ ការសួរទាក់ទងនឹងការធ្វើដំណើរទៅប្រទេសចិន និងកូរ៉េ
ខាងជើង សាក្សីមិនបានឃើញមានការចុះកិច្ចព្រមព្រៀងជាមួយ
ចិន និងកូរ៉េខាងជើងទេ ព្រោះលោកនៅយាម ខាងក្រៅ។

បន្ទាប់ពីលោកស្រីមេធាវីតំណាងដើមបណ្តឹងរដ្ឋប្បវេណី
ទីស្តីភាព បានព្យាយាមសួររបស់ខ្លួន លោកស្រីមេធាវីតំណាងដើម
បណ្តឹងរដ្ឋប្បវេណី អេលីហ្សាប៊ែត ស៊ីម៉ូណូហ្វីត បានទទួលការ
អនុញ្ញាតពេលវេលាបន្ថែម១៥ នាទីតាមការស្នើសុំ។ តាមរយៈ
សំណួរពីលោកស្រីមេធាវីបានឲ្យដឹងថា នៅមុនឆ្នាំ១៩៧៥ សាក្សី
ចូលបង្វិរនៅខេត្តរតនគិរី លោកមិនបានឃើញមេដឹកនាំទេ។
សាក្សីមិនស្គាល់ លោក ខ្មៅព័ត ទេ ប៉ុន្តែស្គាល់លោក ខាំម៉ូ។ នៅឆ្នាំ
១៩៦៨ លោកមិនរស់នៅក្នុងកងចល័តទេ គ្រាន់តែជួសជុល
ឡើងប៉ុណ្ណោះ។ លោក សូត្រ ឡើង បានដឹកគ្រាប់រំសេវតាមឡាន
កាំម្មង់ដែលជាឡានរបស់ប្រទេសចិនទៅកំពង់ឆ្នាំង និងកំពង់ចាម
ដើម្បីវាយជាមួយយួននៅអំឡុងឆ្នាំ១៩៧៤។ ពេលនោះ លោក
នៅខាងផ្នែកដឹកជញ្ជូន មិនមែនផ្នែកយោធាទេ ប៉ុន្តែលោកធ្វើការ
ជំនួសគេ ជាអ្នកដឹកគ្រាប់រំសេវបានមួយរយៈពេលប៉ុណ្ណោះ។
លោកស្រីមេធាវីអន្តរជាតិបានបន្តសាកសួរអំពីមន្ទីរ-៥ ប៉ុន្តែ
សាក្សីមិនស្គាល់។ ចំពោះសំណួរទាក់ទងនឹងក្រមសីលធម៌ទាំង១២
ប្រការ លោកសាក្សីដែលតែងតែផ្តល់នូវចម្លើយតបខ្លីៗកន្លងមក
បានជម្រាបជូនអង្គជំនុំជម្រះថា ខ្លួនធ្លាប់ទទួលបានឯកសារនេះ។
សាក្សីបានបន្តទៀតថា វាមានសារសំខាន់ណាស់ និងជាឯកសារល្អ
មួយដែលអាចអប់រំដើម្បីបំបាត់អំពើពុករលួយ ហើយចំពោះអ្នក
មិនចេះអក្សរក៏ប្រធានអង្គប្រជុំបានអានឲ្យស្តាប់។ សម្រាប់អ្នក
មិនគោរពតាមប្រការទាំងនោះ គឺត្រូវបានអង្គការនាំយកទៅអប់រំ។
នៅក្នុងសវនាការនាសៀវភៅនោះ សាក្សី សូត្រ ឡើង បានទទួល
ស្គាល់អ្វីដែលលោកបានជម្រាបជូនចៅក្រមស៊ើបអង្កេតកាលពី
ពេលកន្លងមកថា បើយើងមិនគោរពតាមក្រមសីលធម៌របស់បក្ស

ទេយើងនឹងត្រូវស្លាប់ ហើយលោកមិនអាចពន្យល់បានទៀត
ចំណុចនេះ។ នៅចន្លោះឆ្នាំ១៩៧៥-៧៩ មានការតឹងរ៉ឹងចំពោះ
សេរីភាពណាស់ តាមការយល់របស់លោកគឺវាស្ថិតនៅលើអង្គការ
ចាត់តាំង។ ក្នុងសម័យនោះលោកសាក្សីមានភាពភ័យខ្លាចចំពោះ
ការធ្វើខុសផ្សេងៗ ព្រោះការកសាងកំហុសអាចត្រូវបានគេនាំ
យកទៅសម្លាប់ចោល។ បន្ទាប់ពីការបញ្ចប់សំណួរដោយលោកស្រី
មេធាវីអន្តរជាតិទាំងនេះតំណាងដើមបណ្តឹងរដ្ឋប្បវេណី លោក
ប្រធានអង្គជំនុំជម្រះបានសួរយោបល់ចៅក្រមផ្សេងទៀតចំពោះ
ការតាំងសំណួរទៅកាន់សាក្សី។ ប៉ុន្តែដោយសារលោក លោកស្រី
ចៅក្រមទាំងអស់មិនមានសំណួរ ដូច្នេះលោកប្រធានបានប្រគល់
វេទិកាសួរសំណួរជូនចៅក្រមមេធាវីការពារក្តីជនជាប់ចោទ នួន ជា
មុនគេ។

- ៣) ការសួរដេញដោលសាក្សី សូត្រ ឡើង ដោយមេធាវីការពារក្តី
- ក) ការសួរដេញដោលដោយមេធាវីការពារក្តីខាងចម្រើន លួន ថា



លោកមេធាវី អេនឌ្រូ អ៊ីនហ្សឺ បានជម្រាបជូនអង្គជំនុំជម្រះ
ថាខ្លួននឹងប្រើប្រាស់ពេលវេលាដើម្បីសួរចាប់ពីពេលនេះរហូតដល់
មុនពេលសម្រាកនាថ្ងៃនេះ ពោលគឺប្រហែលមួយម៉ោងប៉ុណ្ណោះ។
ចាប់ផ្តើមសំណួរដំបូង លោកមេធាវីបានបង្ហាញឯកសារជូនទៅ
សាក្សីទាក់ទងនឹងចម្លើយដែលសាក្សីបានផ្តល់ជូនចៅក្រមស៊ើប
អង្កេត។ លោកមេធាវីបានស្នើឲ្យសាក្សីអានឯកសារនេះ តែសាក្សី
បានបង្ហាញនូវភាពរារាំងមិនចង់អាន។ លោក អេនឌ្រូ អ៊ីនហ្សឺ

បានលើកឡើងថា បើសិនសាក្សីមានភាពឆ្លើយហត់ លោកអាចស្នើសុំតុលាការបន្តសវនាការនេះទៅថ្ងៃស្អែកវិញ ។ ភ្លាមៗ លោកសហព្រះរាជអាជ្ញាបានលើកឡើងថា ប្រសិនបើសាក្សីមិនអាចអានបាន គួរតែលោកមេធាវីអានឲ្យសាក្សីនេះស្តាប់វិញ ដោយសារកាត់មិនអាចអានភាសាខ្មែរបានច្បាស់ លោកមេធាវីអាចប្រើប្រាស់វិធីសាស្ត្រនេះដូចភាគីមុនៗ ដែលធ្លាប់បានធ្វើរួចមកហើយ ។

លោកមេធាវីបានប្តូរវិធីសាស្ត្រក្នុងការសួរសាក្សី ហើយលោកបានចាប់ផ្តើមដោយការសួរនាំពីភាពចង់ចាំរបស់សាក្សីកាលពីពេលដែលសាក្សីធ្វើសក្ខីកម្មនៅចំពោះមុខសហចៅក្រមស៊ើបអង្កេតកាលពីថ្ងៃទី០៤ ខែធ្នូ ឆ្នាំ២០០៧/កន្លងទៅ ។ លោកមេធាវីបានសួរពីភាពប្រាកដប្រជាចំពោះការផ្ដិតប្រាមដៃនៅគ្រប់ទំព័រនៃសក្ខីកម្ម និងការធ្វើសម្បថរបស់សាក្សីនៅពេលនោះ ។ គួរកត់សម្គាល់ថា លោកមេធាវីបានសួរសាក្សីប៉ុន្មានសំណួរប៉ុណ្ណោះទាក់ទងនឹងសក្ខីកម្មរបស់សាក្សីនៅចំពោះមុខសហចៅក្រមស៊ើបអង្កេត ។



លោកមេធាវី ស៊ុន អរុណ បានបន្តសំណួររបស់ខ្លួនពាក់ព័ន្ធនឹងរយៈពេលដែលសាក្សីប្រើការងារ និងអត្តចរិតក្នុងក្តីរបស់លោក ។ សាក្សី សូត្រ ឡើង បានឆ្លើយថា ជនជាប់ចោទ ១១ នាក់ នៅពេលកំពុងដឹកនាំជាមនុស្សល្អត្រឹមត្រូវមែន ប៉ុន្តែក្រៅពីនេះសាក្សីមិនដឹងថាយ៉ាងម៉េចនោះឡើយ ។ លោកមេធាវីបានសួរបញ្ជាក់អំពីការធ្វើសម្បថរបស់សាក្សីជាមួយសហចៅក្រមស៊ើប

អង្កេត ថា តើការសួរនោះធ្វើដោយបង្ខំ ឬដោយរបៀបណា ហើយថា តើសាក្សីមិនយល់ពីអ្វីដែលសហចៅក្រមស៊ើបអង្កេតបានអានតាមក្រដាសដែលសរសេរស្រាប់នោះឬទេ ។ លោកសាក្សីបានជម្រាបថា គឺមិនមែនជាការបង្ខំទេ តែលោកពិតជាមិនសូវយល់ពីអ្វីដែលគេអាននោះមែន ។ លោកមេធាវីបានសួរបញ្ជាក់ពីការនាំយកសំបុត្រទៅមករវាងជនជាប់ចោទ ១១ នាក់ និង ខុប ។ សំណួរនេះត្រូវបានលោកតំណាងសហព្រះរាជអាជ្ញាបដិសេធថាជាសំណួរប្រែប្រួល និងជាសំណួរនាំមុខ ។ លោកមេធាវីបានបញ្ចប់សំណួរ របស់ខ្លួនត្រឹមនេះ ។

១) ការសួរដេញដោលដោយក្រុមមេធាវីការពារក្តីជនជាប់ចោទ អៀង សារី



លោកមេធាវី អាន់ ខុប បានធ្វើការសួរដេញដោលសាក្សីទាក់ទងនឹងការងារសន្តិសុខ អ្នកការពារ និងនិរសាជនជាប់ចោទ ១១ នាក់ ដោយការសួរនាំពីសភាពខ្លះៗ នៅមន្ទីរ យ-១០ មន្ទីរក-១ និងមន្ទីរក-៣ ។ លោកមេធាវីបានសួរអំពីទំនាក់ទំនងរវាងសាក្សីជាមួយនិងកូនក្តីរបស់ខ្លួន គឺជនជាប់ចោទ អៀង សារី ប៉ុន្តែសាក្សីបានបញ្ជាក់ថាខ្លួនមិនធ្លាប់មានទំនាក់ទំនងជាមួយ អៀង សារី ទេ ។ លោកមេធាវីក៏បានបញ្ចប់សំណួររបស់ខ្លួនក្នុងរយៈពេល ១៥ នាទីប៉ុណ្ណោះ ។

គួរកត់សម្គាល់ថា ក្រុមមេធាវីការពារក្តីជនជាប់ចោទ ខៀវ សំផន មិនធ្វើការតវ៉ាសំណួរទៅកាន់លោកសាក្សី សូត្រ ឡើង ទេ

ដោយលោកមេធាវី គង់ សំអុន បានជម្រាបហេតុផលជូនអង្គជំនុំជម្រះថា តាមការសង្កេតរបស់ខ្លួនសាក្សីមិនមានការផ្តល់សក្ខីកម្មទាក់ទងនឹងកូនក្តីរបស់លោកឡើយ ។

II. សវនាការសួរដេញដោលសាក្សី សាឡុត បាន



លោក សាឡុត បាន គឺជាសាក្សីទីបីបន្ទាប់ពីសាក្សី កាំង ហ្គេកអ៊ារ ហៅ ខុច និង សូត្រ ឡឿង ដែលអង្គជំនុំជម្រះបានស្តាប់សក្ខីកម្មទាក់ទងនឹងអង្គហេតុស្តីពីប្រព័ន្ធគ្រប់គ្រងរដ្ឋបាល ប្រព័ន្ធទំនាក់ទំនងការងារ និងតួនាទីរបស់ជនជាប់ចោទម្នាក់ៗនៅក្នុងរបបកម្ពុជាប្រជាធិបតេយ្យកន្លងមក ។ ក្នុងរបប កម្ពុជាប្រជាធិបតេយ្យ លោក សាឡុត បាន មានតួនាទីជាអគ្គលេខាធិការនៃក្រសួងការបរទេស ដែលមានជនជាប់ចោទ អៀង សារី ជាទីបំណងកម្មវត្ថុនិងជារដ្ឋមន្ត្រីទទួលបន្ទុកកិច្ចការបរទេស ។ ជាងនេះទៅទៀត លោកសាក្សីត្រូវជាក្នុងប្រសប់ឆ្លើយរបស់ ប៉ុល ពត ដែលជាមេដឹកនាំកំពូលម្នាក់របស់បក្សកុម្មុយនីស្តកម្ពុជា ហើយបានកាន់កាប់អំណាចក្នុងរបបកម្ពុជាប្រជាធិបតេយ្យ ។

ដោយសារលោក សាឡុត បាន ធ្លាប់កាន់តួនាទីជាអគ្គលេខាធិការក្រសួងការបរទេស ដូច្នេះភាគីទាំងអស់បានចោទសួរសំណួរភាគច្រើនដោយផ្ដោតសំខាន់លើអង្គហេតុដែលកើតមាននៅក្នុងក្រសួងការបរទេសពាក់ព័ន្ធនឹងការសម្លាប់បញ្ជាវិន័យខ្មែរក៏ដូចជាបញ្ហាជនផ្សេងៗ ដែលត្រូវបានបញ្ជូនមកពីក្រៅប្រទេស ។ បន្ថែមលើនេះ សំណួរបានសួរផ្ដោតលើអង្គហេតុដែលកើតមាន

នៅមន្ទីរសន្តិសុខប្រឹក្សាប្រកប និងប្រាំងចំរេះ ដែលត្រូវបានដាក់ឱ្យស្ថិតនៅក្រោមការគ្រប់គ្រងរបស់ក្រសួងការបរទេសបន្ទាប់ពី ប៉ង់ បានបាត់ខ្លួនទៅតាមផង ។ មន្ទីរទាំងពីរនេះត្រូវបានគេស្គាល់ថាជាកន្លែងរក្សាទុកបញ្ជាជនសម្រាប់ធ្វើការ លត់ដំ និងសម្លាប់ ។ នៅពេលដំណើរការនីតិវិធីសួរដេញដោល លោកប្រធានអង្គជំនុំជម្រះ គឺលោកចៅក្រម និល ណុន បានអនុញ្ញាតឱ្យភាគីទាំងអស់សួរតាមលំដាប់ ដែលចាប់ផ្តើមដំបូងដោយតំណាងសហព្រះរាជអាជ្ញាបន្ទាប់មកមេធាវីតំណាងដើមបណ្តឹងរដ្ឋប្បវេណី ហើយបន្ទាប់មកទៀតចៅក្រមនៃអង្គជំនុំជម្រះ និងចុងក្រោយបង្អស់គឺមេធាវីការពារក្តីឱ្យជនជាប់ចោទទាំងបីក្រុម ។

ក្នុងការសួរដេញដោលសាក្សី សាឡុត បានតំណាងសហព្រះរាជអាជ្ញាជាតិនិងអន្តរជាតិបានចំណាយពេលរហូតដល់ទៅពីរថ្ងៃកន្លះដើម្បីសួរអំពីការរៀបចំ និងការប្រព្រឹត្តទៅរបស់ក្រសួងការបរទេស ដែលក្នុងនោះផ្ដោតសំខាន់លើតួនាទីរបស់ជនជាប់ចោទ អៀង សារី និងបុគ្គលមួយចំនួនទៀតដូចជា ប៉ង់, ជាម និងតួនាទីរបស់សាក្សីផ្ទាល់ដែលមានភាពពាក់ព័ន្ធនឹងការសម្លាប់បញ្ជាជនទាំងនោះ ។ ចំពោះអង្គជំនុំជម្រះវិញ បានប្រើពេលជិតកន្លះថ្ងៃក្នុងការសួរដេញដោលសាក្សី សាឡុត បាន ពោលគឺលោកត្រាន់តែសួរដើម្បីបញ្ជាក់ឱ្យបានច្បាស់នូវអ្វីដែលតំណាងសហព្រះរាជអាជ្ញាក៏ដូចជាមេធាវីតំណាងដើមបណ្តឹងរដ្ឋប្បវេណីបានសួរចំណុះ ។ ចំណែកមេធាវីការពារក្តីឱ្យជនជាប់ចោទទាំងបីក្រុមវិញ គឺមេធាវីការពារក្តីជនជាប់ចោទ អៀង សារី បានប្រើពេលច្រើនជាងគេគឺរហូតដល់មួយថ្ងៃពេញ ដែលក្រុមផ្សេងសួរតែកន្លះថ្ងៃប៉ុណ្ណោះ ។ ការសួរពេញមួយថ្ងៃរបស់ក្រុមមេធាវីការពារក្តីជនជាប់ចោទ អៀង សារី គឺបានចោទសួរផ្ដោតសំខាន់ពីទំនាក់ទំនង និងភាពជិតស្និទ្ធរវាងសាក្សី សាឡុត បាន ជាមួយ ប៉ុល ពត និងរវាង ប៉ង់ ជាមួយ ប៉ុល ពត ដើម្បីឆ្លុះបញ្ចាំងថាតើខ្សែសង្វាក់នៃការបញ្ជូនបញ្ជាជនទៅមន្ទីរសន្តិសុខ ហើយត្រូវបានសម្លាប់នោះ គឺស្ថិតនៅក្រោមការទទួលខុសត្រូវរបស់ជនជាប់ចោទ អៀង សារី ដែរឬទេ?

១) ការសួរដេញដោលសាក្សី សាឡុត បាន ដោយតំណាងសហព្រះរាជអាជ្ញា

បន្ទាប់ពីអង្គជំនុំជម្រះបានប្រគល់វេទិកាក្នុងការសួរដេញដោល

ដោយសារក្សី សាឡុត បាន សហព្រះរាជអាជ្ញាជំនាញគឺលោក ចាន់ តារាស្មី បានចាប់ផ្តើមសំណួរដោយផ្ដោតសំខាន់អំពីប្រវត្តិសាស្ត្រការ



ចាន់ តារាស្មី

របស់សាក្សី ។ នៅក្នុងការសួរដេញដោលប្រវត្តិសាស្ត្រនេះ លោកបាន សួរពាក់ព័ន្ធនឹងស្ថានភាពគ្រួសារ ការសិក្សាអប់រំ និងការចូលរួម ចលនាបដិវត្តចាប់ពីឆ្នាំ១៩៦៧ រហូតដល់បក្សកុម្មុយនីស្តកម្ពុជា ចូលកាន់កាប់ទីក្រុងភ្នំពេញក្នុងឆ្នាំ១៩៧៥ ។ ឯកណ្តាលសហព្រះរាជ អាជ្ញាអន្តរជាតិគឺលោក វ៉ែនសិនដីវ៉ាល់ បានសួរផ្ដោតជាសំខាន់អំពី អង្គហេតុទាក់ទងនឹងមន្ទីរ១០០ របស់បក្សកុម្មុយនីស្តកម្ពុជា តួនាទី របស់ជនជាប់ចោទ ខៀវ សំផន នៅមន្ទីរ៨៧០ ក្នុងនោះរាប់ បញ្ចូលទាំងមន្ទីរផ្សេងៗ ដែលស្ថិតក្រោមការគ្រប់គ្រងរបស់មន្ទីរ នេះ អំពីតួនាទីរបស់សាក្សី និងរចនាសម្ព័ន្ធគ្រប់គ្រងនៅក្នុងក្រសួង ការបរទេស ។ ក្រៅពីនេះ លោកបានផ្ដោតលើអង្គហេតុសំខាន់ៗ មួយចំនួនទៀតដូចជាទំនាក់ទំនងរវាង ប៉ង់ ជាមួយក្រសួងការ បរទេសក្នុងការបញ្ជូនបញ្ជាជនផ្សេងៗ ទៅមន្ទីរសន្តិសុខប្រចាំប្រទេស ការបោសសម្អាតខ្នងបន្ទាប់ពីមានការចាប់ខ្លួន កុយ ធួន និងសិទ្ធិ ក្នុងការធ្វើសេចក្តីសម្រេចផ្សេងៗ ។

♦ ប្រវត្តិសាស្ត្ររបស់សាក្សី សាឡុត បាន

លោក សាឡុត បាន ហៅ សូ ហុង មានអាយុ ៦៧ឆ្នាំ ជាអតីតយោធាម្នាក់នៅក្រសួង ការពារជាតិ ថ្នាក់ទទួលសេនីយ៍ត្រី បច្ចុប្បន្នរស់នៅស្រុកម៉ាឡៃ ខេត្តបាត់ដំបង ។ ឪពុករបស់សាក្សី ឈ្មោះ សាឡុត សេង និងម្តាយឈ្មោះ ព្នម ហឹប ។ លោកមាន

ប្រពន្ធឈ្មោះ ជូ ឆេង ដែលមានកូនចំនួន៥ នាក់ និងមានបងប្អូនចំនួន ៩នាក់ ក្នុងនោះមានស្រីពីរនាក់ ។ ប្អូនប្រុសរបស់លោក សាឡុត បាន ឈ្មោះ សេង លីថេង ធ្លាប់ធ្វើហានរបស់កងទ័ពវៀតណាម ។ ក្នុងរបបកម្ពុជាប្រជាធិបតេយ្យ សេង លីថេង មានតួនាទីជាជាន់ ៥តំបន់នៅមន្ទីរក១ ហើយក៏ជាបុគ្គលម្នាក់ដែលមានការទាក់ទង ជាមួយ ប៉ុល ពត, អៀង សារី និង ខៀវ សំផន ដែរ ។ ចំណែកឪពុក ឈ្មោះ សាឡុត សេង គឺជាបងប្រុសបង្កើត របស់ សាឡុត ស ហៅ ប៉ុល ពត ។

នៅអាយុបាន៧ឆ្នាំ សាក្សីបានចាកចេញពីឪពុកម្តាយ រហូតដល់អាយុ១៥ឆ្នាំ ទើបទៅរស់នៅជាមួយ ប៉ុល ពត ហើយ បានបន្តការសិក្សារហូតដល់ថ្នាក់ទី៣នៅស្ថាប័នចាស់ ។ បន្ទាប់ពី ប្រឡងធ្លាក់ថ្នាក់បាក់ខ្ទប់ សាក្សីបានសម្រេចចិត្តចូលរួមចលនា បដិវត្តដើម្បីប្រឆាំងនឹងពួកចក្រពត្តិអាមេរិក ដែលក្នុងពេលនោះ លោកបានប្រកបការងារជាអ្នកដឹកនាំក្នុងក្រុមសំណង់ និង ជាគ្រូពេទ្យតិចតួច ។ ក្នុងឆ្នាំ១៩៦៦ លោកបានគេចខ្លួនពីទីក្រុង ភ្នំពេញទៅរស់នៅក្នុងខេត្តក្រចេះ ដោយសារលោកត្រូវបានចោទ ប្រកាន់ថាជាជនក្បត់ជាតិពិតៗខ្លាំងក្លា លន់ នល់ ។ តួនាទីក្នុងក្រុម លោកសាក្សីធ្លាប់ត្រូវបានកងទ័ពរបស់ លន់ នល់ ចាប់ដាក់ក្នុងឆ័ត ចំនួន១០ ថ្ងៃ តែត្រូវបានព្រះបាទ នរោត្តម សីហនុ ដោះលែង ឲ្យរួចខ្លួនវិញ ។ ថ្វីដ្បិតតែលោកមានឪពុកធំឈ្មោះ សាឡុត ស្នង ធ្វើការនៅក្នុងព្រះរាជវាំងពិតមែន ប៉ុន្តែលោកបានបញ្ជាក់ថា ការដោះលែងនេះមិនមែនដោយសារតែឪពុកធំរបស់ខ្លួននោះ ឡើយ គឺដោយសារពេលនោះមានការលើកលែងអ្នកទោសជា ទូទៅដោយព្រះមហាក្សត្រ ។ បន្ទាប់ពីបានទទួលការដោះលែងភ្លាម សាក្សីបានប្តូរពីឈ្មោះ សាឡុត បាន មកជាឈ្មោះ ហៀន និង ជាត ដើម្បីរស់នៅក្នុងរបបសង្គមរាស្ត្រនិយម ។ ចាប់ពីឆ្នាំ១៩៦៧ សាក្សីបានចូលរួមក្នុងចលនាស៊ី ធ្វើបដិវត្តជាមួយមេដឹកនាំខ្មែរ ក្រហមមួយចំនួននៅក្នុងព្រៃ ហើយបានជួប ប៉ុល ពត, សុន សេន, អៀង សារី, អៀង ធីរ្យ និង សៀន វ៉ាស៊ី ហៅ ខៀន ។ ក្នុងអំឡុង ពេលនោះលោក សាឡុត បាន មានតួនាទីជាអ្នកដាំបាយ ជានិរសារ ជាគ្រូពេទ្យ និងជាកងការពារផ្ទាល់របស់ ប៉ុល ពត ហើយបានបន្ត តួនាទីនេះរហូតមកដល់ឆ្នាំ១៩៧៥ ។ លោកបានបញ្ជាក់ថា គ្រួសារ

របស់ ប៉ូល ពត និង គ្រួសាររបស់ អៀង សារី ក៏រស់នៅជាមួយគ្នា ក្នុងព្រៃមាត់ ហើយលោកស្រឡាញ់នឹងគោរព អៀង សារី ដូចជា ប៉ូល ពត ដែរ ។

លោក សាឡុត បាន បញ្ជាក់បន្ថែមថា ពេលបក្សកុម្មុយនិស្តកម្ពុជាត្រៀមវាយដណ្តើមយកទីក្រុងភ្នំពេញ ខ្លួនជាអ្នកទទួលបន្ទុកការពារ ប៉ូល ពត ដែលពេលនោះ ប៉ូល ពត បានទៅបោះទីតាំងមួយនៅឃុំពាម ដែលជាកន្លែងស្តុកទុកសម្ភារយោធាដូចជា រំសេវ និងគ្រាប់កាំភ្លើង មានចំនួនជាច្រើនគោរសម្រាប់វាយយកទីក្រុងភ្នំពេញ ។ បន្ទាប់ពីទីក្រុងភ្នំពេញត្រូវបានកាន់កាប់ដោយខ្មែរក្រហម លោកត្រូវបាន បង់ ចាត់តាំងឲ្យទៅបោសសម្អាតនៅក្រសួងការពារជាតិ និងក្រសួងការបរទេស ។ បន្ទាប់មក អៀង សារី បានចាត់តាំងលោកឲ្យបំពេញការងារជាអគ្គលេខាធិការក្រសួងការបរទេស ទទួលបន្ទុកផ្នែកអប់រំសតិអារម្មណ៍ដល់បុគ្គលិកកម្មាភិបាល និងផ្នែកការងារកសិកម្មនៅក្នុងក្រសួងនេះ ។

◆ អំពីមន្ទីរ១០០

បន្ទាប់ពីសហព្រះរាជអាជ្ញារងជាតិបានបញ្ចប់នូវសំណួររបស់ខ្លួន លោកតំណាងសហព្រះរាជអាជ្ញាអន្តរជាតិ វីនសិន ដីវ៉ាល់ បានចាប់ផ្តើមសំណួររបស់ខ្លួនដោយផ្ដោតលើមន្ទីរ១០០ ។ ក្នុងការឆ្លើយតបនឹងសំណួររបស់តំណាងសហព្រះរាជអាជ្ញា សាក្សី សាឡុត បាន បញ្ជាក់ថាមន្ទីរ១០០ មានទីតាំងនៅខេត្តរតនគិរី ហើយត្រូវបានប្តូរទីតាំងមកស្ថិតនៅជិត ស្ថិតក្នុងខេត្តកំពង់ធំវិញ ។ ក្រោយមកមន្ទីរនេះត្រូវបានប្តូរទីតាំងមកខេត្តកំពង់ចាមវិញ បន្ទាប់ពីលទ្ធផល ធ្វើរដ្ឋប្រហារទម្លាក់សម្តេច សីហនុ ពីអំណាចនៅខែមីនាឆ្នាំ១៩៧០ ។ មន្ទីរ១០០ បានបើកដំណើរការជារៀងរាល់ថ្ងៃ និងពេញ២៤ម៉ោងក្នុងមួយថ្ងៃ ហើយមេដឹកនាំខ្មែរក្រហមធ្វើការជួបប្រជុំជាប្រចាំពាក់ព័ន្ធនឹងកិច្ចការនយោបាយ និងបញ្ហាផ្សេងៗរបស់បក្ស ។ លោក សាឡុត បាន បន្ថែមថា ខ្លួនធ្លាប់ឃើញវត្តមានរបស់ជនជាប់ចោទ នួន ជា ជួបប្រជុំនៅមន្ទីរ១០០ ដើម្បីពិភាក្សាពីការធ្វើបដិវត្តប្រឆាំងនឹងពួកចក្រពត្តិ ចំណែក ខៀវ សំផន ក៏ធ្លាប់មានវត្តមាននៅមន្ទីរ១០០ ដែរបន្ទាប់ពីមន្ទីរនេះត្រូវបានប្តូរមកស្ថិតនៅជិត ។ មន្ទីរនេះមានការផ្លាស់ប្តូរទីតាំងជាញឹកញាប់ដោយអនុលោមតាមទ្រឹស្តីមួយថា “ស្រាល ស្ងាត់ ចល័ត រស់រវើក” ។

◆ តួនាទីរបស់ ខៀវ សំផន

បន្ទាប់ពីបញ្ចប់សំណួរពាក់ព័ន្ធនឹងមន្ទីរ១០០ ដែលមានការផ្លាស់ប្តូរទីតាំងជាច្រើនកន្លែងមុនឆ្នាំ១៩៧៥ លោកតំណាងសហព្រះរាជអាជ្ញាអន្តរជាតិ វីនសិន បានបន្តសួរដេញដោលសាក្សីអំពី



វីនសិន ដីវ៉ាល់

តួនាទីរបស់ជនជាប់ចោទ ខៀវ សំផន ទាំងមុននិងក្នុងអំឡុងពេលរបបកម្ពុជាប្រជាធិបតេយ្យ ។ ក្នុងការសួរដេញដោលនេះលោក វីនសិន បានផ្ដោតសំខាន់អំពីទំនាក់ទំនងរវាង ខៀវ សំផន និងមន្ទីរ៨៧០ ដែលគេស្គាល់ថាជាមន្ទីរនយោបាយរបស់បក្សកុម្មុយនិស្តកម្ពុជានៅក្នុងរបបកម្ពុជាប្រជាធិបតេយ្យ ។ ស្របពេលជាមួយគ្នានេះដែរ លោក វីនសិន តែងតែបង្ហាញឯកសារកំណត់ហេតុដែលសាឡុត បាន ធ្លាប់បានផ្តល់សក្ខីកម្មជូនចៅក្រមស៊ើបអង្កេតដើម្បីសួរបញ្ជាក់ ។

ពាក់ព័ន្ធនឹងតួនាទីរបស់ជនជាប់ចោទ ខៀវ សំផន លោក សាឡុត បាន បញ្ជាក់ថា ទាំងនៅមុននិងក្នុងអំឡុងពេលរបបកម្ពុជាប្រជាធិបតេយ្យ ខ្លួនមិនដឹងថា ខៀវ សំផន មានតួនាទី ឬទទួលបន្ទុកធ្វើកិច្ចការអ្វីឡើយ ។ ប៉ុន្តែលោកដឹងថា មុនពេលវាយបែកទីក្រុងភ្នំពេញ ជនជាប់ចោទ ខៀវ សំផន ធ្វើការនៅមន្ទីរណសិរ្សដែលនៅទីនោះមានទាំងព្រះរាជបុត្ររបស់ព្រះមហាក្សត្រ និងឥស្សរជនមួយចំនួនធ្វើការជាមួយគ្នានៅមន្ទីរនេះ ។ ក្នុងអំឡុងពេលនោះ ខៀវ សំផន បានធ្វើដំណើរទៅមន្ទីរ១០០ ជាញឹកញាប់ ដែលការធ្វើដំណើរម្តងៗត្រូវចំណាយពេល២ថ្ងៃទើបទៅដល់ ។ សាក្សីបាន

បញ្ជាក់បន្ថែមថា នៅពេលដែលខ្លួនធ្វើដាក់ការពារឲ្យ ប៉ុល ពត នៅឃុំពាម ខៀវ សំផន ក៏មានវត្តមាននៅទីនោះដែរ ដោយទទួល បន្ទុកជាអ្នកធ្វើបញ្ជីសារពើភ័ណ្ឌអំពីសម្ភារ ហើយ នួន ជា ក៏ធ្លាប់ទៅ ទីនោះម្តងម្កាលដែរ ។ បន្ទាប់ពីបក្សកុម្មុយនីស្តកម្ពុជា ចូលកាន់កាប់ ទីក្រុងភ្នំពេញ ខៀវ សំផន និង ប៉ង់ ធ្វើការនៅមន្ទីរ៨៧០ ដែល កាលនោះ ខៀវ សំផន ទទួលបន្ទុកកិច្ចការខាងក្នុង ចំណែក ប៉ង់ ទទួលបន្ទុកធ្វើការនៅខាងក្រៅមន្ទីរ ។ តែទោះបីយ៉ាងនេះក្តី ខ្លួនមិនដឹងថា អ្នកទាំងពីរនេះទទួលបន្ទុកធ្វើកិច្ចការអ្វីខ្លះឡើយ ។ សាក្សីបានបញ្ជាក់ទៀតថា យូរៗម្តង ខៀវ សំផន ទៅក្រសួងការ បរទេសស្វែងរកព័ត៌មានដើម្បីធ្វើសុន្ទរកថា ។

◆ អំពីមន្ទីរ-១

នៅថ្ងៃបន្ទាប់លោកតំណាងសហព្រះរាជអាជ្ញា រឺនសិន បានបន្តសួរដេញដោលសាក្សីអំពីអង្គហេតុទាក់ទងនឹងមន្ទីរ-១ ដែលត្រូវបានគេស្គាល់ថាជាមន្ទីរមួយស្ថិតក្នុងរចនាសម្ព័ន្ធរបស់ មន្ទីរ៨៧០ ។ មកដល់ចំណុចនេះ ដំបូងឡើយ សាក្សីមិនបានបង្ហាញ នូវអាកប្បកិរិយាសហការជាមួយតុលាការក្នុងការផ្តល់សក្ខីកម្ម ឡើយ ហើយថែមទាំងបានបង្ហាញនូវការព្រួយបារម្ភថា អ្វីដែលខ្លួន បានផ្តល់ ឬនឹងត្រូវផ្តល់សក្ខីកម្មជូនអង្គជំនុំជម្រះអាចនាំឲ្យមានការ ដាក់ពន្ធនាគារលើខ្លួនឯងទៀតផង ។ ជាក់ស្តែង នៅពេលចាប់ផ្តើម ដំបូង លោក រឺនសិន សួរថា តើលោក សាឡុត បាន បានទៅមន្ទីរ ក-១ ឬនាងដង? សាក្សីបានលើកឡើងថា ខ្លួនមិនអាចឆ្លើយបាន ទេ ព្រោះកិច្ចការងារទាំងនេះគឺជាការសម្ងាត់ ហើយការសម្ងាត់ នេះនឹងរក្សាទុករហូតអស់ជីវិត ។ ភ្លាមនោះ ប្រធានអង្គជំនុំជម្រះ បញ្ជាក់ថា សាក្សីមានកាតព្វកិច្ចឆ្លើយនឹងសំណួររបស់ភាគី ប្រសិន បើការឆ្លើយសំណួរទាំងនោះនឹងមិនអាចនាំឲ្យដាក់ពន្ធនាគារលើខ្លួន ឯង ។ លោក សាឡុត បាន បានឆ្លើយតបវិញថា សំណួរដែលខ្លួន បានឆ្លើយអស់រយៈពេលមួយថ្ងៃកន្លងមក គឺសុទ្ធតែធ្វើឲ្យវិណ្ឌូក ខ្លួនឯង ដូចនេះខ្លួននឹងមិនឆ្លើយទៀតឡើយ ។ ដោយសាក្សីលើក ឡើងពីការព្រួយបារម្ភ ដូច្នេះប្រធានអង្គជំនុំជម្រះបញ្ជាក់បន្ថែម ថា :

“តាមការស្តាប់របស់អង្គជំនុំជម្រះ គាត់ដឹងមែនរហូតដល់ ចប់ មិនមានសំណួរណាដែលនាំឲ្យលោកឆ្លើយដាក់ពន្ធនាគារលើ

ខ្លួនឯងឡើយ ពាក្យថាវិណ្ឌូកមានន័យថា លោកមានកំហុសក្នុង រឿងហ្នឹង តាមអ្វីដែលយើងដំណើរការនីតិវិធីកន្លងមក គឺមិនមាន សំណួរ និងចម្លើយណាមួយដាក់ពន្ធនាគារលើខ្លួនលោកឡើយ ។ ដូច្នេះសូមលោកធ្វើការសហការជាមួយតុលាការបន្តទៀត ។ ដោយឡែករឿងក្តីនេះ លោកបានជ្រាបហើយនៅក្នុងបទបញ្ញត្តិនៃ កិច្ចព្រមព្រៀងរវាងរាជរដ្ឋាភិបាលកម្ពុជា និងអង្គការសហប្រជាជាតិ ក៏ដូចជាច្បាប់បង្កើតអង្គជំនុំជម្រះវិសាមញ្ញក្នុងតុលាការកម្ពុជា ដែលត្រូវបានបង្កើតឡើងដោយផ្អែកលើកិច្ចព្រមព្រៀង គឺកំណត់ វិសាលភាពនៃការចោទប្រកាន់ចំពោះតែមនុស្សពីរក្រុមតែប៉ុណ្ណោះ គឺថ្នាក់ដឹកនាំជាន់ខ្ពស់របបកម្ពុជាប្រជាធិបតេយ្យ និងអ្នកទទួល ខុសត្រូវខ្ពស់បំផុត ។ ដូច្នេះអ្នកផ្សេងៗទៀតនោះ គឺមិនមែនជា កម្មវត្ថុក្នុងការចោទប្រកាន់នោះឡើយ ។ ម្យ៉ាងទៀត នៅក្នុងកិច្ច ដំណើរការនីតិវិធីនេះ អង្គជំនុំជម្រះបានរំពឹងពីសិទ្ធិរបស់លោក ហើយ ហើយថែមទាំងចាត់តាំងមេធាវីប្រឹក្សាឲ្យលោកថែមទៀត ដើម្បីឲ្យលោកមានឱកាសប្រឹក្សា ប្រសិនបើសំណួរណាមួយទៅ លោកពាក់ព័ន្ធនឹងអំពើទាំងឡាយដែលមានវិនាសកម្មដែលអាចថា បង្កដោយលោក ឬលោកបានចូលរួមនោះ លោកអាចសុំពិភាក្សា ជាមុន មុននឹងលោកសម្រេចថាឆ្លើយតប ឬមិនឆ្លើយតបសំណួរ នោះ នេះជាសិទ្ធិដែលមានចែង ហើយយើងបានប្រាប់រួចហើយ ។ ដោយឡែកបញ្ហាផ្សេងទៀត លោកមានកាតព្វកិច្ច ឬភារកិច្ចត្រូវ ឆ្លើយនូវអ្វីដែលលោកបានដឹង បានឮ បានឃើញ គឺមិនមានអ្វីដែល នាំឲ្យវិណ្ឌូកដល់លោកឡើយ...” ។

ទោះបីប្រធានអង្គជំនុំជម្រះបញ្ជាក់យ៉ាងច្បាស់ដូច្នេះក្តី ប៉ុន្តែសាក្សីនៅតែបង្ហាញនូវជំហរមិនសហការជាមួយតុលាការ ដដែល ដោយសាក្សីបានលើកឡើងថា :

“ខ្ញុំចូលមកធ្វើសវនាការក្នុងអង្គតុលាការនេះ ខ្ញុំបានស្ងៀម ស្ងៀមចំពោះមុខលោកតាដបដដែក ។ យប់មិញនេះលោកតាដបដ ដែកបានប្រមូលបុព្វការីជនទាំងអស់មកប្រាប់ខ្ញុំថា ឯងកុំនិយាយ អីផ្ដេសផ្ដាស ។ ឯងត្រូវគិតភាសាខ្មែរឲ្យបានច្បាស់ សិរីសួស្តី ពាក្យ ថា សិរីសួស្តី បើសំណួរណាមិនមានសិរីសួស្តីទេ ឯងមិនត្រូវស្តីរក ទេ ។ នេះជាបណ្តាំរបស់លោកតាដបដដែកប្រាប់ខ្ញុំ ។ លោកតា ដបដដែកប្រាប់ខ្ញុំទៀតថា តុលាការនេះមិនយុត្តិធម៌មួយរយភាគ

រយៈពេលនោះទេ ល្អហើយតុលាការនេះមានខ្មែរ មានអន្តរជាតិ បើ តុលាការអន្តរជាតិនៅប្រទេសផ្សេងៗ គេយកឯងទៅពួកហើយ តែមានភស្តុតាងណាដែលមានតុលាការនៅក្នុងពេលនេះ ដែលគេ ហៅថា អង្គជំនុំជម្រះវិសាមញ្ញក្នុងតុលាការកម្ពុជា ដែលគេហៅថា តុលាការដែលកាត់ទោសខ្មែរក្រហមឲ្យដុតពូជហើយ ។ លោកគា ដប់ដៃក្របាច់ខ្ញុំអញ្ជឹង ខ្ញុំសួរទៅព្រះអង្គវិញថា ហេតុអ្វីលោកគា ថាតុលាការនេះមិនយុត្តិធម៌? លោកគាថា ព្រោះតុលាការនេះ អត់កាត់សំណុំរឿង០០០ ។

ដោយសារលោក សាឡុត បាន និយាយខ្លាំងៗ និងបាន បង្ហាញជំហរបែបនេះ លោកប្រធានអង្គជំនុំជម្រះបានសម្រេច កាត់ផ្តាច់ការថ្លែងនេះ ហើយលោកប្រធានបានសួរបញ្ជាក់ថា “ឥឡូវលោកសាក្សីប្រកាន់ជំហរដូចម្តេច? ...អង្គជំនុំជម្រះមិន អនុញ្ញាតឲ្យលោកយកបញ្ហាយល់សប្តិជាបញ្ហាធម៌ការរាជកិច្ច ដំណើរការនីតិវិធីរបស់តុលាការឡើយ លោកបានសួរដូចហើយ ហើយសម្បជននេះមានចែងក្នុងក្រមនីតិវិធីព្រហ្មទណ្ឌកម្ពុជា...” ។ ជាលទ្ធផលសាក្សីបានបន្តនិយាយបន្តទៀត ហើយបានឆ្លើយ តបនឹងអង្គជំនុំជម្រះវិញថា ខ្លួននឹងសហការជាមួយតុលាការដូច ដើម តែស្មើស្ម័គ្រថាចម្លើយដែលខ្លួនបានផ្តល់ គឺមិនត្រូវចោទប្រកាន់ មកលើខ្លួនឡើយ ។ បន្ទាប់ពីបញ្ហានេះត្រូវបានដោះស្រាយរួច លោកតំណាងសហព្រះរាជអាជ្ញា វីនសិន បានបន្តសួរសំណួរមួយ ចំនួនទាក់ទងនឹងមន្ទីរក-១ ។

ជាការឆ្លើយតប សាក្សី បានបញ្ជាក់ថា ខ្លួនធ្លាប់ទៅមន្ទីរ ក-១ ជាច្រើនលើក ដោយសារប្រពន្ធរបស់ខ្លួនឈ្មោះ ជូ ឆេង ធ្វើការជាអ្នកដាំបាយនៅទីនោះ ហើយខ្លួនក៏ធ្លាប់បានយកសំបុត្រ ជាច្រើនរបស់ អៀង សារី ទៅឲ្យមន្ទីរនេះដែរ ។ រាល់ការចេញចូល មន្ទីរនេះ ខ្លួនមិនចាំបាច់មានសំបុត្រអនុញ្ញាតឡើយ ហើយខ្លួនមាន សិទ្ធិចេញសំបុត្រអនុញ្ញាតឲ្យអ្នកនៅក្រោមបង្គាប់របស់ខ្លួនក្នុង ករណីមានការកិច្ចត្រូវចេញចូលមន្ទីរនេះ ។ លោក សាឡុត បាន បានបន្ថែមថា នៅក្នុងរបបកម្ពុជាប្រជាធិបតេយ្យ ជាទូទៅមេដឹកនាំ ធំៗរបស់បក្សកុម្មុយនីស្តកម្ពុជាជួបប្រជុំគ្នានៅមន្ទីរក-១ ហើយ ខ្លួនធ្លាប់បានឃើញ ប៉ុល ពត, នួន ជា និង អៀង សារី ប្រជុំជាមួយ គ្នានៅទីនោះ ប៉ុន្តែមិនដឹងថាអ្នកទាំងនោះប្រជុំអំពីបញ្ហាអ្វីឡើយ ។

◆ ក្រសួងការបរទេសនៃរបបកម្ពុជាប្រជាធិបតេយ្យ

ក្នុងការសួរដេញដោលសាក្សី សាឡុត បាន អំពីអង្គហេតុ ទាក់ទងនឹងក្រសួងការបរទេស លោក វីនសិន បានសួរផ្ដោតលើការ រៀបចំ និងការប្រព្រឹត្តទៅរបស់ក្រសួងការបរទេស គួនាទីរបស់ អៀង សារី, សាឡុត បាន, ប៉ង់ និងបុគ្គលមួយចំនួនទៀត ដែលមាន ការពាក់ព័ន្ធនឹងការនាំយកបញ្ហាជនទោសម្នាក់ៗនៅមន្ទីរសន្តិសុខ បឹងត្របែក និងប្រាំងចំរេះ ។

ពាក់ព័ន្ធនឹងការរៀបចំ និងការប្រព្រឹត្តទៅរបស់ក្រសួងការ បរទេសលោក សាឡុត បាន បញ្ជាក់ថា ក្រសួងការបរទេស ដែល ជាទូទៅក្នុងរបបកម្ពុជាប្រជាធិបតេយ្យត្រូវបានគេស្គាល់ថាជា មន្ទីរ ប-១ គឺមានទីតាំងនៅចំទីស្តីការរបស់នាយករដ្ឋមន្ត្រីនា ពេលបច្ចុប្បន្ននេះ ។ ក្រសួងនេះត្រូវបានដឹកនាំ និងគ្រប់គ្រងដោយ អៀង សារី ដែលជាអ្នកទទួលបន្ទុកផ្នែកកិច្ចការបរទេស ។ ក្រសួង នេះត្រូវបានបែងចែកជាពីរផ្នែកធំៗ គឺមួយផ្នែកទទួលបន្ទុកគ្រប់គ្រង និងអប់រំខាងសកម្មភាពអរម្មណ៍ដល់កម្មាភិបាល និងបុគ្គលិក ដោយរួម បញ្ចូលទាំងការងារដាំដុះនៅក្នុងក្រសួង ចំណែកមួយផ្នែកទៀត ទទួលបន្ទុកគ្រប់គ្រង ខាងបញ្ហាជន និងកិច្ចការបរទេសដែលមាន អៀង សារី ជាអ្នកដឹកនាំ ។ ផ្នែកធំៗទាំងពីរនេះ មានផ្នែកតូចៗ ជាច្រើនទៀតដូចជាផ្នែកទទួលពិធីការ ផ្នែកគ្រប់គ្រងទីផ្សាររបស់ រដ្ឋ ផ្នែកពាណិជ្ជកម្ម ហើយបន្ទាប់ពី ប៉ង់ និង កុយ ធួន ត្រូវបានចាប់ ខ្លួន មន្ទីរសន្តិសុខបឹងត្របែក និងប្រាំងចំរេះ ក៏ត្រូវបានដាក់ឲ្យស្ថិត នៅក្រោមការគ្រប់គ្រងរបស់ក្រសួងការបរទេស ។ ផ្នែកគ្រប់គ្រង ទីផ្សាររបស់រដ្ឋមានបុគ្គលិកប្រមាណពី១៥០ ទៅ៣០០ នាក់ ហើយគ្រប់គ្រងរាល់ដលិតផលកសិកម្ម សាច់សត្វ ឧស្សាហកម្ម ។ល។ ដែលបានដលិតនៅទូទាំងប្រទេស ។ ក្រៅពីនេះ ក្រសួង ការបរទេសទទួលបន្ទុកគ្រប់គ្រង និងផ្តល់ព័ត៌មានផ្សេងៗដល់ស្ថាន ទូត និងស្ថានកុងស៊ុលរបស់ខ្លួនដែលមានទីតាំងនៅប្រទេសផ្សេងៗ ។ សាក្សីបានបញ្ជាក់ជូនអង្គជំនុំជម្រះថា ខ្លួនមិនចាំបាច់ក្រសួងការ បរទេសមានការិយាល័យទទួលបន្ទុកខាងព្រលានយន្តហោះដែរ ឬយ៉ាងណានោះទេ តែលោកចាំច្បាស់ថាក្រសួងនេះទទួលរក្សាទុក បុគ្គលទាំងឡាយដែលត្រូវបានបញ្ជូនមកពីក្នុងនិងក្រៅប្រទេស ដែល ប៉ង់ ចាត់ទុកថាមានប្រវត្តិរូបមិនច្បាស់លាស់ មុននឹងបញ្ជូន

នៅមន្ទីរសុខាភិបាលស្រីសោភ័ណភូមិ ។

ទាក់ទងនឹងតួនាទីរបស់ជនជាប់ចោទ អៀង សារី នៅក្នុង ក្រសួងការបរទេសសាក្សី សាឡុត បាន បានបញ្ជាក់ថា អៀង សារី គឺជាទទួលបានការអនុញ្ញាត និងជាកម្មាភិបាលបន្តបន្ទាប់បន្ទាប់បន្ទាប់បន្ទាប់ ដូច្នេះរាល់កិច្ចការទាំងអស់នៅក្នុងក្រសួងត្រូវមានការអនុញ្ញាតពី អៀង សារី ទើបអាចធ្វើបាន ។ ក្នុងនាមជាអគ្គលេខាធិការ ខ្លួនបាន ជួបប្រជុំ និងរាយការណ៍ជាមួយអៀង សារី រាល់ថ្ងៃនៅពេលដែល អៀង សារី មកធ្វើការនៅក្រសួង ។ ពេលមានការប្រជុំ ក្នុងក្រសួងការ បរទេស អៀង សារី ធ្វើជាអធិបតីនៃកិច្ចប្រជុំ ហើយប្រធានផ្នែក នីមួយៗ បានរាយការណ៍អំពីស្ថានភាពដែលបានកើតឡើងក្នុងផ្នែក របស់ខ្លួន រួមទាំងបញ្ហាសន្តិសុខក្នុងក្រសួងដែរ ។ ក្រៅពីនេះ អៀង សារី ក៏ធ្លាប់ធ្វើជាអធិបតីនៃកិច្ចប្រជុំធ្វើជីវិតស្រី (ស្វ័យទិស្ស) ដែលអ្នកចូលរួមត្រូវលើកឡើងពីកុណារបស់ខ្លួនឯង ឬបុគ្គល ណាម្នាក់ដែលបានប្រព្រឹត្តជ័យនឹងក្រមសីលធម៌ទាំង១២ប្រការ ដែលបក្សបានកំណត់ ហើយជាទូទៅមានការលើកឡើងពីសត្រូវ ខាងក្នុងនិងសត្រូវខាងក្រៅរបស់បក្សជួនអង្គប្រជុំទាំងមូលឲ្យបាន ដឹង ហើយចុងក្រោយ អៀង សារី ជាអ្នកធ្វើការបូកសរុបពីកុណា សម្បត្តិ និងកុណារបស់បុគ្គលនោះមាន ។ លោក សាឡុត បាន បានបញ្ជាក់បន្ថែមទៀតថា ក្នុងករណី អៀង សារី មិននៅនោះ មិនមានកិច្ចប្រជុំ ក្នុងក្រសួងការបរទេសឡើយ ពោលគឺមាន តែកិច្ចប្រជុំតាមផ្នែកតូចៗ ហើយកិច្ចប្រជុំទាំងនោះ គឺមិនមានការ សម្រេចផ្តល់ឡើយ ។ ប៉ុន្តែ អៀង សារី បានប្រាប់លោក សាឡុត បាន ថា ក្នុងករណី ខ្លួន (អៀង សារី) មិននៅ ហើយ បង្គំ ត្រូវការអ្វី គឺត្រូវអនុញ្ញាតតាមសំណើរបស់ បង្គំ ។ ចុងក្រោយ លោកតំណាង សហព្រះរាជអាជ្ញា វីនសិន ដាក់បង្ហាញឯកសារកំណត់ហេតុដែល លោក សាឡុត បាន បានផ្តល់ចម្លើយដូចនៅក្រមស៊ើបអង្កេតថា អៀង សារី គឺជាសមាជិករបស់គណៈកម្មាធិការមជ្ឈិម និងគណៈ កម្មាធិការអចិន្ត្រៃយ៍នៃបក្សកុម្មុយនីស្តកម្ពុជា ហើយចម្លើយនេះ នៅតែត្រូវបានលោក សាឡុត បាន ទទួលស្គាល់នៅចំពោះមុខអង្គ ជំនុំជម្រះសាលាដំបូងដែរ ។

បន្ទាប់ពីលោក វីនសិន បញ្ចប់សំណួររបស់ខ្លួនពាក់ព័ន្ធនឹង តួនាទីរបស់ជនជាប់ចោទ អៀង សារី លោកបន្តសួរអំពីតួនាទីរបស់

លោក សាឡុត បាន ដែលធ្លាប់អនុវត្តការងារនៅក្រសួងការ បរទេស ។ ជាការឆ្លើយតប សាក្សីបានបញ្ជាក់ថា ខ្លួនត្រូវបាន ចាត់តាំងឲ្យកាន់តួនាទីជាអគ្គលេខាធិការក្រសួងការបរទេស បន្ទាប់ ពី អៀង សារី វិលចូលមកស្រុកខ្មែរវិញ ។ មូលហេតុដែល អៀង សារី ចាត់តាំងឲ្យខ្លួនកាន់តួនាទីនេះ គឺដោយសារ អៀង សារី ស្រឡាញ់ និងជឿទុកចិត្តមកលើខ្លួន ។ ក្នុងឋានៈជាអគ្គលេខាធិការ ខ្លួនទទួលបន្ទុកគ្រប់គ្រងបុគ្គលិកក្នុងក្រសួង ជាពិសេសផ្ដោតលើ កម្មាភិបាល និងបុគ្គលិកដែលត្រូវបានជ្រើសរើសចេញពីវណ្ណៈ កសិករ និងកម្មករ ហើយធ្វើការសម្របសម្រួលមិនឲ្យមានទំនាស់ ជាមួយបុគ្គលិកដែលជាបញ្ហាជនឡើយ ។ ក្នុងការគ្រប់គ្រងនេះ ខ្លួនទទួលបន្ទុកអប់រំខាងផ្នែកសតិសម្បជញ្ញៈ និងការងារដាំដុះនៅក្នុង ក្រសួង ។ ក្រៅពីនេះ ខ្លួនទទួលបន្ទុកគ្រប់គ្រង និងបង្កាត់បង្រៀនកូន កម្មាភិបាលជាង១០០០ នាក់ថែមទៀត ដើម្បីឲ្យចេះកិច្ចការនៅ ក្រសួងការបរទេស ។ គួររំលឹកថា លោកតំណាងសហព្រះរាជអាជ្ញា អន្តរជាតិ វីនសិន បានបង្ហាញឯកសារកំណត់ហេតុដែលសាក្សី សាឡុត បាន បានផ្តល់សក្ខីកម្មដូចនៅក្រមស៊ើបអង្កេតថា ខ្លួនជា អ្នកទទួលបន្ទុកគ្រប់គ្រងលើបញ្ហាជន និងបញ្ហាវិន័យ ដែលត្រូវបាន បញ្ជូនមកពីប្រទេសបារាំង និងសហរដ្ឋអាមេរិក ហើយក្រៅពីនេះក៏ ទទួលបន្ទុកការងារសន្តិសុខនៅក្នុងក្រសួងដែរ ។ សាឡុត បាន បញ្ជាក់បន្ថែមថា បន្ទាប់ពី កុយ ធួន ត្រូវបានចាប់ខ្លួន លោកត្រូវ បានចាត់តាំងឲ្យនៅគ្រប់គ្រងមន្ទីរព្រាងចំរេះ ដែលទទួលបន្ទុកផ្នែក ដាំដុះ ហើយការងារសំខាន់នៅពេលនោះ គឺអប់រំផ្នែកសតិសម្បជញ្ញៈ ដល់កម្មាភិបាលដែលធ្វើការនៅទីនោះ ។ លោក សាឡុត បាន បក្សី ជួនអង្គជំនុំជម្រះថា ចម្លើយសារភាពរបស់ កុយ ធួន ដែលជាអតីត ប្រធានក្រុមការណ៍០៤ ត្រូវបានមន្ទីរសុខាភិបាល-២១ ធ្វើឲ្យក្រសួង ការបរទេស ហើយត្រូវបានជនជាប់ចោទ អៀង សារី យកមកអាន នៅក្នុងកិច្ចប្រជុំដែលមានការចូលរួមពីសំណាក់កម្មាភិបាលទាំងអស់ របស់ក្រសួងដើម្បីផ្តល់ជា ព័ត៌មាន ។ បន្ទាប់ពីបញ្ចប់ការអានរបស់ អៀង សារី គឺមានការស្នើដល់កម្មាភិបាលដែលធ្លាប់មានភាព ពាក់ព័ន្ធជាមួយ កុយ ធួន ឲ្យនិយាយរៀបរាប់នូវអំពើដែលធ្លាប់ធ្វើ ជាមួយ កុយ ធួន ឬបុគ្គលណាម្នាក់ដែលមានការពាក់ព័ន្ធដើម្បីអប់រំ កែប្រែ ។ លោក សាឡុត បាន បានបញ្ជាក់ថែមទៀតថា ខ្លួនក៏ធ្លាប់



អៀង សារី (រូបខាងស្តាំ) ព្រមទាំងកម្មាភិបាលខ្មែរក្រហមដទៃទៀតកំពុងរំលែកឈ្មោះប្រតិភូមកពីទីម័រខាងកើត។ ទីតាំងក្នុងរូបថតនេះ គឺជា មន្ទីរ-១ ឬក្រសួងការបរទេសនៃរបបកម្ពុជាប្រជាធិបតេយ្យ ហើយសម័យក្រោយមក អគារនេះត្រូវបានប្រើប្រាស់ជាទីស្តីការគណៈរដ្ឋមន្ត្រី រហូតដល់ឆ្នាំ២០០៦ នៅពេលដែលអគារនេះត្រូវបានបំផ្លាញចោល ដើម្បីសាងសង់អគារទីស្តីការគណៈរដ្ឋមន្ត្រីថ្មី ក្រោមជំនួយរបស់រដ្ឋាភិបាល ចិន។

កោះហៅកម្មាភិបាលដែលធ្វើការនៅប្រទេសនេះមកសួរនាំអំពីការ
ជាប់ពាក់ព័ន្ធជាមួយ កុយ ធ្នូ ក្នុងគោលបំណងអប់រំឱ្យកសាងខ្លួន
ឡើងវិញ ហើយបន្ទាប់មកលោកបានរាយការណ៍អំពីកិច្ចប្រជុំអប់រំ
នេះទៅជូនដល់ចៅហ្វាយ អៀង សារី ឱ្យបានដឹងទៀតផង ។

ក្នុងឋានៈជាអគ្គលេខាធិការក្រសួងការបរទេស សាក្សីធ្លាប់
បានជូនអ្នកកាសែតរបស់សហរដ្ឋអាមេរិក និងជប៉ុន ទៅធ្វើទស្សន
កិច្ចនៅតាមមូលដ្ឋានបាននាំគ្នាប្រតិភូប្រទេសឡាវ ទៅធ្វើទស្សន
កិច្ចនៅកំពង់សោម និងនាំគ្នាប្រតិភូប្រទេសប៊ែលហ្សិក ទៅជួប
ពិភាក្សាជាមួយ ប៉ុល ពត ។ ពាក់ព័ន្ធនឹងការជូនគណៈប្រតិភូទៅធ្វើ
ទស្សនកិច្ចនេះ លោក វ៉ិនសិន បង្ហាញរូបថតមួយចំនួនដើម្បីឱ្យ
សាក្សីបញ្ជាក់ពីវត្តមានរបស់មេដឹកនាំខ្មែរក្រហមដែលបានចូលរួម
ទទួលគណៈប្រតិភូទាំងនោះ ។ លោក សាឡុត បាន ក៏បានញែកដង
ដែរថារូបថតទាំងនោះមានវត្តមានរបស់ អៀង សារី, នួន ជា, ខៀវ
សំផន, អៀង ធីរិទ្ធ, យន់ យ៉ាត និងមានអ្នកផ្សេងៗទៀតដែលខ្លួន
មិនស្គាល់ ។ ពេលជូនគណៈប្រតិភូបរទេសទៅធ្វើទស្សនកិច្ចនៅ
តាមមូលដ្ឋាន ខ្លួនបានឃើញប្រជាជនមានការអត់ឃ្លាន ហើយបាន
រាយការណ៍ឱ្យ អៀង សារី បន្ទាប់មក អៀង សារី រាយការណ៍បន្តឱ្យ
ថ្នាក់មជ្ឈិម ។ ក្រៅពីការជូនដំណើរគណៈប្រតិភូបរទេស ខ្លួនធ្លាប់
បានជូនដំណើរ អៀង សារី ទៅចូលរួមកិច្ចប្រជុំនៅអគ្គការសហ
ប្រជាជាតិ ហើយពេលត្រឡប់មកវិញបានឈានចូលប្រទេស
បារាំងដើម្បីជួបបញ្ជាក់នឹងលេខាធិការនៅទីក្រុងប៉ារីស ហើយពេលនោះ
អៀង សារី បានទៅជួបផ្ទាល់ជាមួយបញ្ជាក់នឹងទាំងនោះ ។ ក្រោយ
មកមានបញ្ហាជន និងបញ្ហាផ្សេងៗច្រើនរយនាក់បានវិលត្រឡប់មក
ស្រុកខ្មែរវិញ ។

ចំពោះតួនាទីរបស់ ប៉ង់ វិញ សាក្សី សាឡុត បាន បានផ្តល់
សក្ខីកម្មដោយភាពស្រពិចស្រពិលថា “ប៉ង់ ប្រហែលជាសមាជិក
របស់គណៈមជ្ឈិម តែមិនដឹងថាជាសមាជិករបស់គណៈអចិន្ត្រៃយ៍
ដែរឬអត់ ហើយក្នុងក្របខណ្ឌការងារ ប៉ង់ ក៏ប្រហែលជាស្ថិតនៅ
ក្រោមឱវាទរបស់គណៈអចិន្ត្រៃយ៍” ។ តែទោះបីយ៉ាងណាក៏
ដោយសាក្សីបានបញ្ជាក់យ៉ាងច្បាស់ថា ជានិច្ចជាកាល ប៉ង់ តែងតែ
នាំកម្មាភិបាលនៅក្នុងភាគ ឬតំបន់ដែលមានប្រវត្តិរូបមិនច្បាស់
លាស់មកធ្វើនៅក្រសួងការបរទេស មុននឹងបញ្ជូនទៅមន្ទីរសន្តិសុខ

ដើម្បីស៊ើបអង្កេត ។ រាល់ពេល ប៉ង់ យកមនុស្សមកធ្វើ ខ្លួនតែងតែ
រាយការណ៍ ជូន អៀង សារី ឱ្យបានដឹង ។ ក្រោយមកមនុស្សទាំង
នោះត្រូវបាន ប៉ង់ ឬអ្នកនៅក្រោមបង្គាប់របស់ ប៉ង់ យកទៅវិញ
តែមិនដឹងថាយកទៅទីណា ឬយកទៅធ្វើអ្វីឡើយ តែអ្នកទាំងនោះ
មិនដែលបានវិលត្រឡប់មកវិញទេ ។ សាក្សីក៏បានទទួលស្គាល់
ឯកសារកំណត់ហេតុដែលខ្លួនធ្លាប់បានផ្តល់ចម្លើយជូនចៅក្រម
ស៊ើបអង្កេតថា ប៉ង់ មានទំនាក់ទំនងជាមួយ អៀង សារី ក្នុង
ការនាំយកបុគ្គលមួយចំនួនចេញពីក្រសួងការបរទេសដែរ ។ ក្នុង
ឯកសារនោះដែរ សាក្សីធ្លាប់បានបញ្ជាក់ថា “ខ្ញុំបានដឹងថាមាន
បុគ្គលិករបស់ក្រសួងបានបាត់ខ្លួន តែមិនដឹងថាគេយកទៅណាអ្នក
ដែលមកយកគឺ ប៉ង់ ហើយការបាត់នេះគឺ អៀង សារី ក៏បានដឹង
ដែរ...” ។ លោក សាឡុត បាន បានញែកថា បុគ្គលិករបស់ក្រសួង
ការបរទេសជាច្រើនត្រូវបាន ប៉ង់ ឬអ្នកនៅក្រោមបង្គាប់របស់
ប៉ង់ នាំយកទៅដោយប្រាប់ថាយកទៅឱ្យរៀនសូត្រ តែជាលទ្ធផល
អ្នកទាំងនោះមិនដែលវិលមកវិញឡើយ ។ ពេល ប៉ង់ មកយកមនុស្ស
ចេញពីក្រសួងការបរទេស គឺមិនចាំបាច់មានសំបុត្រអនុញ្ញាតឡើយ
តែបើអ្នកនៅក្រោមបង្គាប់មកយក គឺត្រូវមានសំបុត្រដោយមាន
ចុះហត្ថលេខារបស់ ប៉ង់ ។ បន្ទាប់ពីមានការនាំយកមនុស្សចេញ
ទៅជាច្រើន អៀង សារី បានកោះប្រជុំកម្មាភិបាលនៅក្នុងក្រសួង
របស់ខ្លួនមកធ្វើការណែនាំដើម្បីកុំឱ្យមានការភ័យខ្លាច ។ សាក្សី
បានបញ្ជាក់ថា ប៉ង់ គឺជាមនុស្សម្នាក់ដែលមានអំណាច ពោលគឺអាច
ចេញចូលពីក្រសួងមួយទៅក្រសួងទៀតបាន ឬទៅគ្រប់ទីកន្លែង
នៅទូទាំងប្រទេស ដោយមិនចាំបាច់មានលិខិតអនុញ្ញាត ប៉ុន្តែខ្លួន
មិនដឹងថា ប៉ង់ ស្ថិតនៅក្រោមការបង្គាប់បញ្ជារបស់បុគ្គលណា
ឡើយ ។

ពាក់ព័ន្ធនឹងបញ្ហាជន និងបញ្ហាផ្សេងៗដែលត្រូវបានបញ្ជូនមក
ពីបរទេសលោក សាឡុត បាន បញ្ជាក់ថាពេលដែលអ្នកទាំងនោះ
មកដល់ព្រលានយន្តហោះពោធិ៍ចិនគុន ក្រុមយោធាដែលប្រចាំ
ការនៅទីនោះបានចាប់បញ្ជូនមកឱ្យ ប៉ង់ នៅទីក្រុងភ្នំពេញ ហើយ
ប៉ង់ បញ្ជូនបន្តទៅមន្ទីរឃុំឃាំងនៅបឹងត្របែក រីឯសម្ភារផ្សេងៗ
របស់អ្នកទាំងនោះត្រូវបានបញ្ជូនទៅទុកក្រសួងការបរទេស
ទាំងអស់ ។

♦ កំណត់ហេតុដោយដៃរបស់សាក្សី សាឡុត បាន នៅក្នុង របបខ្មែរក្រហម

បន្ទាប់ពីចោទសំណួរជាច្រើនពាក់ព័ន្ធនឹងក្រសួងការបរទេស លោក វ៉ិនសិន ដាក់បង្ហាញឯកសារមួយដែលមានកម្រិតសំខាន់ ២០០ ទំព័រ ហើយលោកបានពិពណ៌នាថា ជាកំណត់ដៃរបស់ សាឡុត បាន កត់ត្រានូវរឿងរ៉ាវដែលបានកើតឡើងនៅក្នុងក្រសួងការ បរទេស ។ បន្ទាប់ពីទទួលបានឯកសារមកមើល សាឡុត បាន បញ្ជាក់ថា ខ្លួនមិនដែលបានឃើញឯកសារនេះពីមុនឡើយ ហើយ ខ្លួនក៏មិនស្គាល់ឯកសារនេះដែរ ។ លោក វ៉ិនសិន អះអាងថា ឯកសារ នេះត្រូវបានចេញក្រមស៊ើបអង្កេតយកមកបង្ហាញ និងសួរ សាឡុត បាន រួចហើយ ។ ដើម្បីការពារខ្លួន លោក វ៉ិនសិន បានដកស្រង់យកមកមើលមួយចំនួនពាក់ព័ន្ធនឹងការកំណត់ ខ្មាំងអំពីសមាជជន អំពីការដោះដូរចំនួនមនុស្សនៅច្រាំងចំរេះ ដែល សាឡុត បាន ធ្លាប់បានផ្តល់ចម្លើយជូនចៅក្រមស៊ើបអង្កេតដែល ចម្លើយទាំងនេះអាចបញ្ជាក់ថា ពេល សួរសាក្សី សាឡុត បាន គឺ ចៅក្រមស៊ើបអង្កេតបានដកស្រង់ខ្លឹមសារនៃកំណត់ហេតុនេះមក សួររួចហើយ ហើយថែមទាំងបានប្រាប់ពីអត្តសញ្ញាណរបស់ ឯកសារនេះដែរ ។ ដូចនេះអាចបញ្ជាក់ថា ឯកសារនេះបានបង្ហាញ នៅចំពោះមុខសាក្សីរួចហើយ ។ ប៉ុន្តែទោះបីជាយ៉ាងណាសាក្សី សាឡុត បាន នៅតែបដិសេធថា ខ្លួនមិនស្គាល់ឯកសារនេះដែល ដោយអះអាងថា ពេលចៅក្រមស៊ើបអង្កេតមកសួរ គឺបានយក ឯកសារតែ២ឬ៣សន្លឹកប៉ុណ្ណោះមកបង្ហាញលោក ។ ដោយសារ សាក្សីបានប្រកាន់ជំហរបែបនេះ លោកមេធាវី សុន អុណ បាន លើកឡើងថា “សាក្សីបញ្ជាក់ថាខ្លួនមិនបានស្គាល់ឯកសារនេះ ដូច្នេះសហព្រះរាជអាជ្ញា ឬមេធាវីដើមបណ្តឹងរដ្ឋប្បវេណី មិនអាច បន្តសាក្សីទទួលស្គាល់ឯកសារនេះឡើយ” ។ គ្មាននោះ ប្រធាន អង្គជំនុំជម្រះបញ្ជាក់ថា “ទោះបីសាក្សីបញ្ជាក់ថាខ្លួនមិនដែល ឃើញឯកសារនេះទាំងមូល តែភាគីអាចសួរសំណួរពាក់ព័ន្ធដែល អាចបង្ហាញថា ចៅក្រមស៊ើបអង្កេតបាន បង្ហាញឯកសារនេះទាំង មូល ឬមួយផ្នែកដល់សាក្សីនៅពេលសួរយកចម្លើយ” ។ ម្យ៉ាងវិញ ទៀត សាក្សីអាចមានការភ្លេចចំពោះឯកសារនេះ ព្រោះតាម ចម្លើយដែលសាក្សីបានផ្តល់នៅដំណាក់កាលស៊ើបអង្កេតអាច

បញ្ជាក់ថាឯកសារនេះត្រូវបានបង្ហាញដល់សាក្សីរួចហើយ ដូច្នេះ ភាគីអាចសួរសំណួរទូទៅ ពាក់ព័ន្ធនឹងឯកសារនេះបាន ។

បន្ទាប់ពីប្រធានអង្គជំនុំជម្រះអនុញ្ញាតដូច្នេះ លោក វ៉ិនសិន បានបន្តសួរសាក្សី សាឡុត បាន ពាក់ព័ន្ធនឹងការធ្វើមហាសន្និបាត និងការចាប់ខ្លួនបុគ្គលិកនៅក្រសួងការបរទេស ។ សាក្សីបានបញ្ជាក់ ថាក្រសួងការបរទេសធ្វើមហាសន្និបាតជាប្រចាំក្រោមអធិបតី របស់ អៀង សារី ហើយពេលធ្វើម្តងៗ មានរយៈពេលជូនកាល១ សប្តាហ៍ ឬជូនកាល១ខែទើបចប់ ពេលគឺអាស្រ័យលើសភាពការណ៍ ជាក់ស្តែង ។ ពាក់ព័ន្ធនឹងការចាប់ខ្លួនបុគ្គលិកនៅក្រសួងការបរទេស សាក្សី សាឡុត បាន បានលើកឡើងថានៅខែកក្កដា ឆ្នាំ១៩៧៦ មានការចាប់ខ្លួនកម្មាភិបាលរបស់ក្រសួងក្នុងទ្រង់ទ្រាយធំ តែការ ចាប់នេះមិនមែនផ្ដោតតែក្រសួងការបរទេសឡើយ ពេលគឺការ ចាប់ក្នុងទ្រង់ទ្រាយធំនេះគឺធ្វើឡើងទូទាំងប្រទេស ។

២) ការសួរដេញដោលដោយមេធាវីនាំមុខកំណត់ដោយដៃរបស់មេធាវីចំពោះសាក្សី សាឡុត បាន

បន្ទាប់ពីសហព្រះរាជអាជ្ញាបានបញ្ចប់ការសួរដេញដោល លើសាក្សី សាឡុត បាន នៅរសៀលថ្ងៃទី២៥ ខែមេសា ឆ្នាំ ២០១២ អង្គជំនុំជម្រះបានប្រគល់វេទិកាជូនក្រុមមេធាវីនាំមុខ កំណត់ដោយដៃរបស់មេធាវីរដ្ឋប្បវេណីដើម្បីសួរដេញដោលចំពោះសាក្សី ។ មេធាវីកំណត់ដោយដៃរបស់មេធាវីរដ្ឋប្បវេណីពីររូបគឺលោកស្រីមេធាវី ចេត វ៉ាន់លី និងលោកស្រីមេធាវី អេលីហ្សាប៊ែត ហ្សូលី រ៉ាប៊ីសាន់ ជ្រាតណា បានសាកសួរសាក្សី សាឡុត បាន ដោយផ្ដោតសំខាន់ លើការចាប់ខ្លួនបញ្ញាជន ដែល វិលត្រឡប់ពីបរទេសតាមការ អំពាវនាវរបស់មេដឹកនាំនៃរបបកម្ពុជាប្រជាធិបតេយ្យ ។ ជាដំបូង អង្គជំនុំជម្រះបានប្រគល់វេទិកាជូនលោកស្រីមេធាវី ចេត វ៉ាន់លី ដើម្បីចោទសួរលើសាក្សី ។

ក) ការសួរដេញដោលដោយមេធាវី ចេត វ៉ាន់លី

ចាប់ផ្ដើមសំណួរដំបូង លោកស្រីមេធាវីបានសួរនាំសាក្សី អំពីមូលហេតុនៃការដកហូតលិខិតឆ្លងដែនរបស់បញ្ញាជនដែលមក ពីបរទេស ។ លោកសាក្សី សាឡុត បាន បានឆ្លើយតបថា ពេល នោះមិនមែនខាងក្រសួងការបរទេសជាអ្នកដកហូតទេគឺខាងកងទ័ព នៅព្រលានយន្តហោះជាអ្នកដកហូតលិខិតឆ្លងដែនពីបញ្ញាជនទាំង

នោះ ។ ចំណែកលោកទទួលយកវ៉ាន់ និងវ៉ាលី មកទុកនៅក្រសួង
ការបរទេសប៉ុណ្ណោះ ។ បន្ទាប់មកអ្នកទាំងនោះមិនត្រូវបានបញ្ជូន
មកក្រសួងការបរទេសទេ គឺ ប៉ង់ ជាអ្នកនាំយកទៅ ដែលនៅពេល
នោះលោកមិនបានដឹងថាអ្នកទាំងនោះត្រូវបញ្ជូនទៅទីណាទេ ។
ប៉ុន្តែនៅឆ្នាំ១៩៧៩ ក្រោយពេលរៀនណាមចូលមកដល់កម្ពុជា
ទើបលោកដឹងថាបញ្ហាជនទាំងនោះត្រូវបានបញ្ជូនទៅមន្ទីរឃុំឃាំង
បឹងត្របែក នៅទីក្រុងភ្នំពេញ ។ បញ្ហាជនទាំងនោះត្រូវបំបែកពី
ប្រទេសបារាំង និងអាមេរិក ហើយក្នុងចំណោមអ្នកដែលត្រូវបំបែក
មកកម្ពុជាក្នុងអំឡុងឆ្នាំ១៩៧៩ មានអ្នកការទូតខ្លះដែរដែលលោក
ស្គាល់ច្បាស់គឺ លោក គូច ឌីន និងលោក ហេង ណាំហុង ។ ប៉ុន្តែ
លោក ហួត សម្បត្តិ និង នរោត្តម ភូរិស្សារ៉ា សាក្សីមិនបានស្គាល់
មុខទេ គឺធ្លាប់ឮតែឈ្មោះប៉ុណ្ណោះ ។ លោកសាក្សីបានទទួលស្គាល់
ថានៅក្នុងនោះក៏មានឈ្មោះលោក កាត ឈន់ ដែលក្រោយមក
ធ្វើការជាមួយខ្លួនអំឡុងពេលសាក្សីនៅធ្វើការក្នុងក្រសួងការ
បរទេសទៀតផង និងលោក អ៊ុន សុកាន ។ លោកបានអះអាងថា
ធ្លាប់បានឃើញជនជាប់ចោទ អៀង សារី នៅក្នុងក្របខ័ណ្ឌក្រសួង
ការបរទេសបានធ្វើការណែនាំ អប់រំ ពង្រឹងសតិអារម្មណ៍អំពីគោល
ការណ៍រណសិរ្ស ប៉ុន្តែនៅក្រៅក្របខ័ណ្ឌក្រសួងនេះ លោកមិនដែល
ឃើញ អៀង សារី ចុះទៅអប់រំទេ ។ នៅក្នុងការអប់រំនោះ គឺបាន
និយាយអំពីការលំបាកនៃការធ្វើបដិវត្ត ដែលត្រូវការតស៊ូស៊ូត
ស្វាញ ហើយពេលខ្លះត្រូវលះបង់ជីវិតទៀតផង ។ អៀង សារី
ធ្លាប់ទៅបរទេសជាញឹកញាប់ដើម្បីចូលរួមនៅក្នុងកិច្ចប្រជុំមិនចូល
បក្សសម្ព័ន្ធ និងនៅប្រទេសចិន រីឯប្រទេសផ្សេងៗ លោកក្តាប់មិន
បានទេ ។ លោកបានបញ្ជាក់ថាក្នុងនាមជាអគ្គលេខាធិការនៅក្នុង
ក្រសួងការបរទេស គឺលោកមានតែនាម និងជួយសម្របសម្រួល
នៅក្នុងក្រសួងប៉ុណ្ណោះ ព្រោះលោកមិនចេះភាសាបរទេសទេ ។
លោកសាក្សីបានបន្តទៀតថា ខ្លួនមិនបានសិក្សាអំពីឯកសារគោល
នយោបាយរបស់បក្សទេ ហើយក៏មិនបានឃើញលក្ខន្តិកៈបក្សដែរ
ប៉ុន្តែលោកបានរៀនពីទស្សនៈសភាពការណ៍បច្ចុប្បន្ន និងការវិភាគ
សភាពការណ៍ទៅអនាគត ដើម្បីជម្រាបជូនបងប្អូនប្រជាជន ។
លោកបានបញ្ជាក់ថា ដែនការរបស់បក្សក៏មានទៅតាមសភាព
ការណ៍នីមួយៗ ដោយមិនអាចរៀបរាប់ឲ្យត្រឹមត្រូវបានទេ ។

លោកបានលើកជាឧទាហរណ៍ថា បើលោកនៅធ្វើការខាងដំបូង
លោកត្រូវត្រប់គ្រងការដំបូងឲ្យបានល្អ ។ លោកបន្តថា ក្រោយពី
រំដោះថ្ងៃ១៧ ខែមេសា ឆ្នាំ១៩៧៥ នៅក្នុងក្រសួងមិនមានជា
រចនាសម្ព័ន្ធត្រឹមត្រូវទេ គឺគេផ្ដោតតែទៅលើការរៀបចំបោស
សម្អាតក្រសួងតែប៉ុណ្ណោះ ។ ឆ្លើយតបនឹងសំណួររបស់លោកស្រី
មេធាវី លោក សាឡុត បាន បានជម្រាបជូនអង្គជំនុំជម្រះថា នៅ
ក្នុងចំណោមអ្នកដែលគេចាប់ខ្លួនពីក្រសួងការបរទេសនោះក៏មាន
ឈ្មោះ ចៅ សេង ដែរ ។ តាមរយៈការយល់ដឹងរបស់លោក បុគ្គល
ឈ្មោះ ប៉ង់ ជាអ្នកនាំយកមនុស្សចេញទៅ ដោយមានចុះហត្ថលេខា
ទទួលខុសត្រូវទៀតផង ប៉ុន្តែលោកមិនដឹងថាទាក់ទងនឹងការបញ្ជា
របស់ថ្នាក់លើឬយ៉ាងណានោះទេ ។ លោកស្រីមេធាវីបានសួរនាំ
ទាក់ទងនឹងការប្រជុំធំៗនៅក្នុងក្រសួងការបរទេស ដែលធ្លាប់បាន
ធ្វើប៉ុន្មានដងនោះ ក៏មានអ្នកចូលរួមទាំងផ្នែកកសិករ និងបញ្ហាជន
ប៉ុន្តែលោកមិនបានចូលរួមនៅក្នុងការប្រជុំធំៗដូចជាប្រជុំរៀបចំ
ទៅអង្គការសហប្រជាជាតិនោះឡើយ ។ លោក សាឡុត បាន បាន
បន្តទៀតថា ការប្រជុំធំៗនោះមិនលើសពី២០ដងទេក្នុងរយៈពេល
មួយឆ្នាំ ប៉ុន្តែវាអាស្រ័យទៅតាមសភាពការណ៍ដែលជំរុញ និង
សភាពការណ៍ទំនេរ ដែលសភាពការណ៍ទំនេរគឺធ្វើសន្និបាត ។ លោក
សាក្សីបដិសេធថាខ្លួនមិនបានដឹងអំពីការចាប់ខ្លួនជនបរទេស និង
ឈ្លើយសឹករៀនណាមយកទៅមន្ទីរស-២១ ទេ ហើយចំពោះ
ចំណុចថាគឺអៀង សារីដឹងឬមិនដឹងអំពីបញ្ហានេះ ក៏លោកមិនបាន
ជ្រាបដែរ ។ ចំពោះមន្ទីរឃុំឃាំងនៅបឹងត្របែក លោកសាក្សីមិន
បានជ្រាបថា ជនជាប់ចោទ អៀង សារី ទៅញឹកញាប់យ៉ាងណា
ឡើយ លោកគ្រាន់តែចាំថា អៀង សារី បាននាំលោកទៅមន្ទីរបឹង
ត្របែកនេះ នៅពេលដែលរៀនណាមហៀបនឹងចូលដល់ភ្នំពេញ ។
លោក សាឡុត បាន បានឆ្លើយបន្តិចទៀតចំពោះមុខអង្គសវនាការថា
លោកទើបតែស្គាល់មន្ទីរនេះនៅក្រោយពេលខ្មែរក្រហមធ្វើ
សមាហរណកម្មចូលក្នុងរដ្ឋាភិបាលកម្ពុជាតែប៉ុណ្ណោះ ប៉ុន្តែលោក
មិនបានស្គាល់នៅក្នុងសម័យកម្ពុជាប្រជាធិបតេយ្យទេ ។ លោក
បន្តថាមន្ទីរបឹងត្របែក គឺជាកន្លែងដែល ប៉ង់ បានយកបញ្ហាជនទៅ
ដាក់នៅទីនោះ ដែលនៅក្នុងនោះមានសាស្ត្រាចារ្យដែលល្បីៗ រួម
ទាំងលោក ហេង ណាំហុង ជាអ្នកការទូតនៅរបបកម្ពុជាប្រជាធិប

គេយក ក៏ត្រូវបានគេចាប់បញ្ជូនមកទីនោះដែរ ។ ឃើញដូច្នេះ ខ្លួន
លោកផ្ទាល់យល់ថា ជាការមិនត្រឹមត្រូវទេ ដែលនាំយកអ្នកចេះ
ដឹងមកដាក់នៅទីនេះ ។ លោកបានបញ្ជាក់ថា នៅពេលដែលជន
ជាប់ចោទ អៀង សារី បាននាំលោកទៅមន្ទីរប័ន្ទគ្រប់កន្លែង
តាមការសង្កេតរបស់លោកនៅពេលនោះឃើញថា អ្នកនៅជាប់
ឃុំមានការភិតភ័យ ប៉ុន្តែនៅពេលពួកគេបានឃើញលោក និង អៀង
សារី ទៅដល់ទីនោះ ពួកគេមានការអបអរសាទរ ដែលហាក់ដូចជា
រួចផុតពីវិន័យនៃការធ្វើឧក្រិដ្ឋកម្ម ។ ដោយសារឃើញពីភាពលំបាក
របស់ពួកគេ អៀង សារី បានផ្តល់ចំណីអាហារទៅដល់បញ្ញាជន
ដែលជាអ្នកជាប់ឃុំនៅទីនោះ ។ ឆ្លើយតបនឹងសំណួររបស់មេធាវី
ទាក់ទងនឹងការស្តាប់បញ្ជាជននៅប័ន្ទគ្រប់កន្លែង លោកសាក្សី សាឡុត
បាន បានអះអាងថា លោកស្តាប់បញ្ជាជនម្នាក់ឈ្មោះ ឃួន ដាវីត
ដែលជាមនុស្សពូកែម្នាក់ ព្រោះនៅបរទេសលោក ដាវីត ធ្វើជា
សាស្ត្រាចារ្យបង្រៀនសាស្ត្រាចារ្យ ។ លោកសាឡុត បាន បាននាំ
យកភាពពូកែរបស់ លោក ឃួន ដាវីត ប្រាប់ទៅឪពុកមារបស់
លោកគឺ ប៉ុល ពត ។ ពេលនោះ ប៉ុល ពត បានឲ្យលោកទៅតាម
ស៊ើបពីបុគ្គលនេះ ក្នុងបំណងនាំយកបុគ្គលនេះមកជួយធ្វើកិច្ចការ
ខ្លះរបស់ខ្លួន ។ លោក សាឡុត បាន ក៏បានទៅប្រាប់ ប័ន្ទ ឲ្យតាម
មើលឈ្មោះ ដាវីត តាមបញ្ជារបស់ ប៉ុល ពត ព្រោះ ប័ន្ទ គឺជាអ្នក
គ្រប់គ្រងអ្នកទាំងនោះ ។ ប៉ុន្តែក្រោយមកបំណងរបស់ ប៉ុល ពត
មិនបានសម្រេចទេ ដោយសារមានការបាត់ខ្លួនលោក ឃួន ដាវីត
ដោយគ្មានដំណឹងថាទៅទីណាឡើយ ។

ចំពោះការិយាល័យ ២១ នៅតាខ្មៅ លោកសាក្សីបានរៀប
រាប់ជូនអង្គជំនុំជម្រះថា ខ្លួនមិនបានជ្រាបពីការិយាល័យនេះទេ
លុះក្រោយពេលរៀនណាមួយចូលស្រុកខ្មែរហើយ ទើបលោកបាន
ដឹង ។ ការិយាល័យនេះមិនស្ថិតនៅក្រោមការគ្រប់គ្រងរបស់ក្រសួង
ការបរទេសទេ ។ ឆ្លើយតបនឹងសំណួររបស់លោកស្រីមេធាវី
តំណាងដើមបណ្តឹងរដ្ឋប្បវេណី លោកសាក្សីបានបញ្ជាក់ថា លោក
បានដឹងអំពីការចាប់ខ្លួនបុគ្គលឈ្មោះ ខៀវ ធីរ៉ាត់ ដែលត្រូវជាបង
ថ្ងៃរបស់ អៀង សារី ហើយបុគ្គលនេះបានស្លាប់នៅតាខ្មៅ ។
លោកបាននាំយកសាកសពរបស់លោកស្រី ខៀវ ធីរ៉ាត់ ដែលជា
បញ្ញាជនមួយរូបមកពីប្រទេសបារាំង និងជាសាស្ត្រាចារ្យអក្សរ

សាស្ត្រខ្មែរមកបូជានៅវត្តព្រះពុទ្ធដោយផ្ទាល់ដៃទៀតផង ។ ការ
ស្លាប់របស់លោកស្រី ខៀវ ធីរ៉ាត់ តាមដែលលោកសាក្សីដឹងពី
ឈ្មោះ ជួន ជឿន ក្រោយពេលពិនិត្យបានឲ្យដឹងថា គឺកើតឡើង
ដោយសារតែត្រូវគេច្របាច់ក ។

លោកសាក្សី សាឡុត បាន បានបញ្ជាក់ថា លោកមិនដឹងថា
មន្ទីរប័ន្ទចំរេះបង្កើតឡើងនៅឆ្នាំណាទេ លោកគ្រាន់តែចាំបានថា
មន្ទីរនេះជាកន្លែងរបស់ភូមិភាគ៣០៤ ដែលប្រគល់ឲ្យក្រសួង
ការបរទេសពីឆ្នាំ១៩៧៧រហូតមក ។ កន្លែងនេះសព្វថ្ងៃស្ថិតនៅ
ខាងលិចភ្នំពេញ ជាប់នឹងផ្លូវជាតិ ។ វាជាកន្លែងដាំដុះស្រូវ ដាំបន្លែ
បន្តិចបន្តួច និងចិញ្ចឹមគ្រី ។ នៅឆ្នាំ១៩៧៧ លោក សាឡុត បាន
ជាអ្នកគ្រប់គ្រងមន្ទីរប័ន្ទចំរេះ ដែលជាមន្ទីរស្ថិតនៅក្រោម
ក្រសួងការបរទេស ដោយមានបុគ្គលិកតិចជាង១០០នាក់ ។
ក្រោយពីឆ្នាំ១៩៧៧ មន្ទីរប័ន្ទចំរេះក្លាយជាផ្នែកមួយនៃក្រសួង
ការបរទេស ហើយសមាសភាពធ្វើការគឺមកពីភូមិភាគ៣០៤
ដែលនៅទីនោះស្រាប់ ។ សាក្សីបានបញ្ជាក់ថា អ្នកធ្វើការនៅប័ន្ទ
ចំរេះភាគច្រើនគឺជាប្រជាជនចាស់ និងមិនមានបញ្ញាជនទេ នៅពេល
លោកកំពុងគ្រប់គ្រង ។ លោកស្រីមេធាវីបានសួរដេញដោលឲ្យ
សាក្សីពន្យល់ពីភាពខុសគ្នារវាងប្រជាជនចាស់ និងប្រជាជនថ្មី ។
នៅគ្រង់ចំណុចនេះលោក សាឡុត បាន មិនបានឆ្លើយតបនឹង
សំណួររបស់មេធាវីដោយផ្ទាល់ទេគឺលោកបានឆ្លើយតបថា លោក
មិនបានបែងចែកប្រជាជនថ្មី ឬចាស់នោះទេ ។ អ្នកដែលធ្វើការ
នៅទីនោះ គឺថ្នាក់លើបានបញ្ជូនទៅឲ្យលោក ហើយការជ្រើសរើស
បុគ្គលិកនៅពេលនោះមិនដូចជាសម័យអ៊ុនស៊ីណេពេលបច្ចុប្បន្ន
នេះទេ ។ អ្នកនៅទីនោះមិនអាចដើរផ្ដេសផ្ដាសបានឡើយ គឺនៅតែ
កន្លែងខ្លួនឯងប៉ុណ្ណោះ ។ ជាការណា ការហូបចុក ក៏ខ្លួនខ្លួន
ខ្លួនដោយខ្លួនឯង បើខ្វះខាតអង្គការនឹងជួយផ្តល់ឲ្យខ្លះ ហើយការ
ហូបចុកក៏ធ្វើឡើងជារួម ។ នៅមន្ទីរប័ន្ទចំរេះ លោកធ្លាប់បាន
ប្រជុំសិក្សាអារម្មណ៍ និងការបង្កើនដល់ជាមួយនឹងបុគ្គលិកដែល
ធ្វើការនៅទីនោះ ហើយលោកក៏ធ្លាប់រាយការណ៍ទៅ អៀង សារី
ដែរ ។ អៀង សារី មិនសូវបានធ្វើដំណើរទៅទីនោះទេ ។

បន្ទាប់មកលោកស្រីមេធាវីបានស្នើឲ្យលោកសាក្សីធ្វើការ
បញ្ជាក់លើឯកសារទាក់ទងនឹងចម្លើយរបស់លោកសាក្សីដែលបាន

ធ្វើជាមួយនឹងការិយាល័យសហព័ន្ធក្រុមស៊ើបអង្កេត។ នៅពេល
សួរថាតើលោកសាក្សីបានស្គាល់ឈ្មោះ ហួត សម្បត្តិ ទេ? លោក
សាក្សីបានបញ្ជាក់ថា លោកគ្រាន់តែឆ្លងបង្អួចឈ្មោះ ប៉ុន្តែមិនស្គាល់
មុខបុគ្គលនេះទេ។ បន្ទាប់មកលោកស្រីមេធាវីបានសួរថាតើ
លោកសាក្សីមានដឹងពីការចាប់ខ្លួនឈ្មោះ ហួត សម្បត្តិ នៅក្នុងឆ្នាំ
១៩៧៦ ពីមន្ទីរច្រវាក់បំបែកដែរឬទេ? លោកបានឆ្លើយតបថា
នៅក្នុងឆ្នាំ១៩៧៦ លោកមិនបានដឹងនោះទេ ព្រោះលោកមិនទាន់
ចូលក្របក្រងនៅទីនោះនៅឡើយ។

១) ការសួរដេញដោលដោយមេធាវី វ៉ាប៊ីសាន់ ប្រាតានណា



វ៉ាប៊ីសាន់ ប្រាតានណា

សំណួរដំបូងរបស់លោកស្រីមេធាវីអន្តរជាតិ វ៉ាប៊ីសាន់ប្រា
តានណា បានសួរអំពីការដាក់ទណ្ឌកម្មទៅលើ ប៉ង់ ចំពោះការស្លាប់
របស់លោកស្រី ខៀវ ធីរ៉ាត់។ សាក្សីបានឆ្លើយតបថា មិនឃើញ
មានការដាក់ទណ្ឌកម្មអីទៅលើ ប៉ង់ នោះទេ។ ប៉ុន្តែក្រោយមកបាន
ឮថា ប៉ង់ បាត់ខ្លួនដោយមិនដឹងពីមូលហេតុ។ លោកស្រីមេធាវី
អន្តរជាតិបានបន្តសំណួររបស់ខ្លួនដែលចង់សួរនោះ គឺថាតើការ
បាត់ខ្លួនរបស់ ប៉ង់ មានភាពពាក់ព័ន្ធនឹងការស្លាប់របស់លោកស្រី
ខៀវ ធីរ៉ាត់ ដែរឬទេ? ត្រង់សំណួរនេះ មានការជំទាស់ពីមេធាវី
អន្តរជាតិការពារក្តីលោក អៀង សារី ដែលថាជាសំណួរដែលនាំឲ្យ
មានការសន្និដ្ឋានដោយសាក្សី។ អង្គជំនុំជម្រះបានកាត់ទ្រទៅលើ
ការជំទាស់នេះ។ លោកស្រីមេធាវី វ៉ាប៊ីសាន់ ប្រាតានណា បានបន្ត
សំណួរទាក់ទងនឹងមន្ទីរព័ត៌មានប្រកប ពេលដែលលោកផ្ដាំឲ្យ ប៉ង់

ជួយយកចិត្តទុកដាក់ចំពោះបញ្ហាខ្លួនឈ្មោះ ហួត ដាវីត។ លោកស្រី
មេធាវីបានលើកឡើងថា សំណួររបស់លោកស្រីនោះគឺថា តាមអ្វី
ដែលសាក្សីបានផ្តល់សក្ខីកម្មក្នុងមកក៏សាក្សីបានទៅប្រើប្រាស់
មុនពេល ប៉ង់ ត្រូវបានចាប់ខ្លួន ប៉ុន្តែសាក្សីក៏បាននិយាយដែរថា
មិនមានការទាក់ទងគ្នាទេរវាងមន្ទីរព័ត៌មានប្រកប និងក្រសួងការបរទេស
នៅមុនពេល ប៉ង់ ត្រូវបានចាប់ខ្លួន។ តើសាក្សីអាចពន្យល់បានទេ
ថាខ្លួនបានទៅមន្ទីរព័ត៌មានប្រកបនៅពេលដែលមន្ទីរនេះស្ថិតនៅ
ក្រោមការគ្រប់គ្រងរបស់ ប៉ង់? លោកសាក្សីបានឆ្លើយបដិសេធ
ថាលោកបានជួប ប៉ង់ និយាយគ្នាអំពីឈ្មោះ ហួត ដាវីត មែន ប៉ុន្តែ
មិនមែនជួបនៅមន្ទីរព័ត៌មានប្រកបនោះទេ គឺនៅកន្លែងណាមួយផ្សេង
ដែលខ្លួនចាំមិនបាន។ លោកស្រីមេធាវីបានសួរបញ្ជាក់បន្ថែមអំពី
ការអញ្ជើញទៅមន្ទីរព័ត៌មានប្រកបរបស់លោក សាឡុត បាន នៅមុន
ពេលរៀនណាមួយចូលមកដល់ប្រទេសកម្ពុជា ដែលកាលនោះសាក្សី
បានជម្លៀសទាហាន ថាតើសាក្សីមានអំណាចអ្វីទៅលើយោធា
ទាំងអស់នេះ តើជាសមាជិកសន្តិសុខ ឬក៏ជាអង្គភាពការពាររបស់
ក្រសួង? ចំពោះសំណួរនេះ លោកមេធាវី កាណាវ៉ាស បានជំទាស់
ថាលោកដូចជាមិនបានឮអ្វីដូចជាលោកស្រីមេធាវីតំណាងដើម
បណ្តឹងរដ្ឋប្បវេណីលើកឡើងនោះទេ ហើយសូមកុំឲ្យសួរនូវសំណួរ
នោះ។ ភ្លាមៗលោកតំណាងសហព័ន្ធរាជរាជាអន្តរជាតិ វីនសិន
ដឺរ៉ាល់ ក៏បានក្រោកឈរឡើង ហើយបង្ហាញនូវកំណត់ត្រារបស់
ខ្លួនអំពីភាពជាក់លាក់ថា សាក្សីពិតជាបានទៅមន្ទីរព័ត៌មានប្រកបចំនួន
បួនលើក ដែលពីរលើកទៅជាមួយ អៀង សារី និងពីរលើកទៀត
ទៅម្នាក់ឯង ហើយនៅក្នុងចំណោមនោះមានម្តងគឺសាក្សីបានទៅ
ដើម្បីជម្លៀសទាហាននៅមន្ទីរព័ត៌មានប្រកប នៅមុនពេលរៀនណាម
ចូលមកដល់កម្ពុជា។ លោកមេធាវី គង់ សំអុន ការពារក្តី ជនជាប់
ចោទ ខៀវ សំផន បានធ្វើអន្តរាគមន៍បន្ថែម ចំពោះបញ្ហានេះដោយ
លើកឡើងថា សាក្សីបានលើកឡើងនោះគឺមិនមែនទៅជម្លៀស
ទាហានទេ គឺទៅជម្លៀសបញ្ញាជននៅទីនោះ។ អង្គជំនុំជម្រះបាន
ចេញសេចក្តីសម្រេចដល់មាត់ដោយការពិចារណាសំរាប់លោកស្រី
មេធាវី កាណាវ៉ាស និងបានរំលឹកថា ជាការពិតសាក្សីមិនបានលើកឡើងថា
ខ្លួនទៅជម្លៀសទាហានទេ គឺទៅជម្លៀសបញ្ញាជននៅប្រើប្រាស់
ប៉ុណ្ណោះ។

លោកសាក្សីបានបញ្ជាក់ថា លោកធ្លាប់បានឃើញ ប័ង្ក នៅ ក្របខ័ណ្ឌនៃ ហើយជាញឹកញាប់នៅមន្ទីរ៨៧០ ជួនកាលឃើញ គាត់នៅជួបជុំទាហាន កងទ័ព អប់រំកងទ័ព ដូចជាកម្មាភិបាលចល័ត មួយរបស់ក្រសួង៨៧០ ។ លោកបានបន្តទៀតថា ប័ង្ក មានសិទ្ធិ ទៅណាក៏បាន និងមានសិទ្ធិចូលក្របខ័ណ្ឌនៃទាំងអស់ ព្រោះ ប័ង្ក មាន សិទ្ធិចល័តក្របខ័ណ្ឌនៃ ។ លោកបន្តថា ប័ង្ក មានសិទ្ធិដើរហើរដោយ សេរីតែនៅក្នុងក្របខណ្ឌក្នុងពេញប៉ុណ្ណោះ ។ ឆ្លើយតបនឹងសំណួរ បន្ទាប់សាក្សីបានបញ្ជាក់ថា លោកមិនដឹងថាមាននរណាទទួលបន្ទុកជំនួស ប័ង្ក នោះទេ ព្រោះពេលនោះសភាពការណ៍មានភាពចលាចល ដូច្នេះ លោកគិតតែពីការរៀបចំអង្គភាពរបស់លោកតែប៉ុណ្ណោះធ្វើ ម៉េចឲ្យរួចពីការចូលលុកលុយរបស់ប្រទេសវៀតណាម ។ បន្ទាប់ មកលោកស្រីមេធាវីបានបន្តសាក្សីអំពីរូបរបស់លោក ថា សេង ដែលស្ថិតនៅក្នុងទីក្រុងហ្វីស នៅឆ្នាំ១៩៧១ គឺនៅ ពេលដែលលោក ថា សេង កំពុងផ្តល់បទសម្ភាសន៍ដល់អ្នក កាសែត ។ ទាក់ទងនឹងឈ្មោះ ថា សេង ដែលជាអតីតមន្ត្រីការទូត នៅមន្ទីរច្រវែងចំរះ សាក្សីបានឆ្លើយថា លោកស្គាល់ឈ្មោះ ថា សេង តាមរយៈកាសែត ប៉ុន្តែនៅក្នុងរូបដែលបន្តាញនេះ លោក មិនស្គាល់ទេ និងថាលោកមិនបានដឹងថាលោក ថា សេង ត្រូវបាន ចាប់បញ្ជូនទៅទីណា ហើយនរណាជាអ្នកចាប់នោះទេ ។ បន្ទាប់មក លោកស្រីមេធាវីបានពន្យល់ទៅលោកសាក្សីថា ថា សេង ត្រូវ បានចាប់ខ្លួនបញ្ជូនទៅមន្ទីរប៊ីស្ត្រែកបែកនិងក្រោយមកត្រូវបាន បញ្ជូនទៅមន្ទីរស-២១ នៅពេលដែលគេចាប់ខ្លួននោះលោក ថា សេង ត្រូវបានគេប្តូរឈ្មោះទៅជា ចិន សួន ប៉ុន្តែសាក្សីនៅតែរក្សា ចម្លើយដដែលថាខ្លួនមិនបានដឹងពីបញ្ហានេះទេ ។ បន្ទាប់មកលោក ស្រីមេធាវីបានបន្តសាក្សីអំពីលោក ភីង គុន ដែលជាសាស្ត្រាចារ្យ មហាបរិញ្ញាបត្រកម្រិត ដែលត្រូវបានគេទទួលស្គាល់ និងស្គាល់ជា ទូទៅថាជាមនុស្សឆ្នើមនៅក្នុងប្រទេសកម្ពុជា ព្រមទាំងបញ្ជាក់ថា លោកសាស្ត្រាចារ្យ ភីង គុន ធ្លាប់បានបង្រៀននៅក្នុងមហាវិទ្យាល័យ បារាំងមួយចំនួន និងជាអ្នកជំនាញផ្នែកកងទ័ពសមុទ្រទៀតផង ។ លោកស្រីមេធាវីបានសួរលោកសាក្សី សាឡុត បាន អំពីការចាប់ ខ្លួនលោកសាស្ត្រាចារ្យ ភីង គុន យកទៅមន្ទីរប៊ីស្ត្រែកបែក ។ លោក សាក្សីបានឆ្លើយតបថា លោកមិនបានដឹងអំពីបញ្ហានៃការចាប់ខ្លួន

លោក ភីង គុន នោះទេ ។ បន្ទាប់មកលោកស្រីមេធាវីបានសួរអំពី ការបាត់ខ្លួនរបស់លោក រស់ សារិន និងប្រពន្ធរបស់គាត់ឈ្មោះ រស់ ឈូស៊ីអ៊ី ។ លោកសាក្សីនៅតែរក្សាចម្លើយតបដដែលថា ខ្លួនមិន បានដឹងពីការចាប់ខ្លួនអ្នកទាំងនោះទេ ។

៣) ការផ្តល់សក្ខីកម្មរបស់ សាឡុត បាន ចំពោះការរំលោភសិទ្ធិរបស់ អង្គជំនុំជម្រះ

ក្នុងការសួរដេញដោលសាក្សី សាឡុត បាន លោកប្រធាន អង្គជំនុំជម្រះ គឺលោកចៅក្រម និល ណុន បានសួរបញ្ជាក់អង្គហេតុ ទាក់ទងនឹងមន្ទីរ៨៧០ អំពីសមាជិករបស់គណៈមជ្ឈិម និងគណៈ អចិន្ត្រៃយ៍ និងការនាំយកបុគ្គលិកចេញពីក្រសួងការបរទេស ។ ចំណែកលោកចៅក្រម ហ្សង់ម៉ាក ឡាវីវ៉ា បានសួរផ្ដោតសំខាន់ លើតួនាទីរបស់ ប័ង្ក ដែលមានទំនាក់ទំនងជាមួយក្រសួងការ បរទេស ។ ក្នុងព្រឹត្តិការណ៍ អង្គហេតុទាំងនេះត្រូវបានតំណាងសហ ព្រះរាជអាជ្ញាស្រុកមួយចំនួន ដូច្នេះការណ៍ដែលលោកចៅក្រម ទាំងពីររូបសួរ គឺគ្រាន់តែជាការបញ្ជាក់បន្ថែមប៉ុណ្ណោះ ។ បើទោះបី ជាដូច្នេះក្តីក៏លោក សាឡុត បាន នៅតែផ្តល់សក្ខីកម្មដោយមិនមាន ភាពច្បាស់លាស់ដដែល ។ ជាក់ស្តែងពាក់ព័ន្ធនឹងសមាជិករបស់ គណៈកម្មាធិការមជ្ឈិម និងគណៈអចិន្ត្រៃយ៍នៃបក្សកុម្មុយនីស្ត កម្ពុជា ឬអង្គហេតុទាក់ទងនឹងមន្ទីរ៨៧០ លោក សាឡុត បាន តែងតែឆ្លើយត្រឹមតែក្នុងភាពប្រហាក់ប្រហែលតែប៉ុណ្ណោះ ។

សាក្សី បានបញ្ជាក់ថានៅឆ្នាំ១៩៧៥-១៩៧៦ គណៈ កម្មាធិការមជ្ឈិមមានសមាជិកប្រហែល២០ នាក់ តែមិនដឹងបុគ្គល ណាខ្លះជាសមាជិករបស់គណៈកម្មាធិការនេះឡើយ ។ រីឯសមាជិក របស់គណៈកម្មាធិការអចិន្ត្រៃយ៍រួមមាន ប៉ុល ពត និង នួន ជា ហើយ សុន សេន ដែលទទួលខុសត្រូវខាងយោធា ប្រហែលមិន មែនជាសមាជិករបស់គណៈអចិន្ត្រៃយ៍ទេ ។ សាឡុត បាន បញ្ជាក់ បន្ថែមថា ខៀវ សំផន មានតួនាទីជាសមាជិករបស់គណៈកម្មាធិការ មជ្ឈិម ហើយធ្លាប់រស់នៅនិងធ្វើការជាមួយ ប៉ុល ពត និង អៀង សារី ដូច្នេះ ខៀវ សំផន បានដឹងអំពីកិច្ចការដែល ប៉ុល ពត និង អៀង សារី បានធ្វើ ។

ពាក់ព័ន្ធនឹងមន្ទីរ៨៧០ សាឡុត បាន បញ្ជាក់ថា មន្ទីរនេះ កើតមានតាំងពីមុនរបបកម្ពុជាប្រជាធិបតេយ្យ ពោលគឺមានតាំងពី

មុនសង្កេតការណ៍១៩៧០ - ១៩៧៥ ដែលជាទូទៅគេហៅថាមន្ទីរ
របស់អង្គការ ។ ក្រោយថ្ងៃទី១៧ ខែមេសា ឆ្នាំ១៩៧៥ មន្ទីរនេះ
មានទីតាំងនៅមន្ទីរក-១ (ជាទូទៅសាក្សីហៅមន្ទីរ៨៧០ ថាជា
មន្ទីរក-១) ហើយមន្ទីរនេះត្រូវបានបំបែកទៅជាមន្ទីរក-២ ។

ក្នុងរបបកម្ពុជាប្រជាធិបតេយ្យ ស្មើ វ៉ាស៊ី ហៅ ខៀវ ន ជា
អនុលេខរបស់ភូមិភាគ៣០ ៤ មកធ្វើការនៅមន្ទីរក-២ ដោយ
ទទួលបន្ទុកផ្នែកចែកចាយសម្ភារភស្តុតាង ហើយបន្ទាប់ពីខៀវ ន ត្រូវ
បានចាប់ខ្លួន ខៀវ សំផន ក៏ទទួលបន្ទុកធ្វើការងារនេះជំនួសវិញ ។
ចំណែក ប៉ង់ ធ្វើការងារនៅមន្ទីរក-១ ដែលក្នុងឋានៈនេះ ប៉ង់ មាន
តួនាទីគ្រប់គ្រងក្រសួងទាំងអស់ដែលនៅក្រោមមជ្ឈម ។ សំណួរ
ចុងក្រោយ លោកចៅក្រមបានសួរថាតើមន្ទីរ៨៧០ គឺជាមន្ទីរ
ដែលប្រក្រាយមកពីមន្ទីរ១០០ ដែរឬទេ? សាក្សី សាឡុត បាន
បានបញ្ជាក់ដោយភាពស្រពិចស្រពិលថា “មន្ទីរ៨៧០ គឺប្រហែល
ជាមន្ទីរដែលប្រក្រាយមកពីមន្ទីរ១០០ ដែលមានមុនរបបកម្ពុជា
ប្រជាធិបតេយ្យ” ។

កំណត់សម្គាល់: បន្ទាប់ពីលោកចៅក្រមបញ្ចប់សំណួររបស់
ខ្លួន លោកមេធាវី ម៉ែឃើល ខាណាវ៉ាស ការពារក្តីជនជាប់ចោទ
អៀង សារី បានលើកឡើងថា អង្គជំនុំជម្រះបានសម្រេចរួចហើយ
ថា ភាគីមិនអាចយកចម្លើយរបស់សាក្សីណាម្នាក់មកសួរសាក្សី
ម្នាក់ទៀតឡើយ តែអង្គជំនុំជម្រះអាចធ្វើបែបនេះបាន ។ ដូច្នេះខ្លួន
ស្នើសុំអង្គជំនុំជម្រះសម្រេចជាថ្មី គឺអនុញ្ញាតឱ្យភាគីអាចយក
ចម្លើយរបស់សាក្សីណាម្នាក់ទៅចោទសួរសាក្សីម្នាក់ទៀតបាន
ព្រោះពេលនេះខ្លួនមានបំណងយកចម្លើយរបស់សាក្សីជាច្រើន
មកចោទសួរលោក សាឡុត បាន ។ មេធាវីតំណាងដើមបណ្តឹងរដ្ឋ
ប្បវេណីគឺលោក ស្រី អេលីហ្សាប៊ែត ស៊ីម៉ូណូហ្វុត បានកាំទ្រយ៉ាង
ពេញទំហឹងចំពោះសំណើសុំរបស់លោក ខាណាវ៉ាស ។ ភ្លាមៗនោះ
លោកចៅក្រម ហ្សង់ម៉ាក ឡាវ៉ែញ បានញែកជូនភាគីថា អង្គជំនុំ
ជម្រះមិនមានបំណងកែប្រែសេចក្តីសម្រេចរបស់ខ្លួនឡើយ ។

**៤) ការសួរដេញដោលសាក្សី សាឡុត បាន ដោយមេធាវីការពារក្តី
ជនជាប់ចោទនាំចម្លើយ**

តាមការអនុវត្តក្នុងន័យ លំដាប់លំដោយនៃការសួរដេញ
ដោលសាក្សីដោយមេធាវីការពារក្តី គឺចាប់ផ្តើមដោយមេធាវី

ការពារក្តីរបស់ជនជាប់ចោទ ខ្លួន ជា បន្ទាប់មកមេធាវីរបស់ អៀង
សារី និង ចុងក្រោយបង្អស់គឺមេធាវីរបស់ជនជាប់ចោទ ខៀវ
សំផន ។ ដោយឡែក ក្នុងការសួរដេញដោលលោក សាឡុត បាន
អង្គជំនុំជម្រះបានអនុញ្ញាតឱ្យមេធាវីរបស់ជនជាប់ចោទ អៀង
សារី សួរសាក្សីមុនគេ បន្ទាប់មកមេធាវីរបស់ជនជាប់ចោទ ខ្លួន ជា
និងចុងក្រោយគឺមេធាវីរបស់ ខៀវ សំផន ។ ការសម្រេចឱ្យមាន
ការដាស់តឿននេះ គឺដោយសារអង្គជំនុំជម្រះយល់ឃើញថា សក្ខីកម្ម
ដែល សាឡុត បានផ្តល់ជូនតំណាងសហព្រះរាជអាជ្ញា មេធាវីតំណាង
ដើមបណ្តឹងរដ្ឋប្បវេណី និងអង្គជំនុំជម្រះ ភាគច្រើនពាក់ព័ន្ធនឹង
ជនជាប់ចោទ អៀង សារី ។ ចំណែកជនជាប់ចោទ ខ្លួន ជា និង ខៀវ
សំផន មានការជាប់ពាក់ព័ន្ធតិចតួច ព្រោះក្នុងរបបកម្ពុជាប្រជា
ធិបតេយ្យលោក សាឡុត បាន កាន់តួនាទីជាអគ្គលេខាធិការ
បរទេស ដែលមានជនជាប់ចោទ អៀង សារី ជាអ្នកគ្រប់គ្រងក្នុង
ឋានៈជាឧបនាយករដ្ឋមន្ត្រី និងរដ្ឋមន្ត្រីទទួលបន្ទុកកិច្ចការបរទេស ។

**ក) ការផ្តល់សក្ខីកម្មចំពោះការចោទសួររបស់មេធាវីការពារ
ក្តី អៀង សារី**



ក្នុងការសួរដេញដោល សាឡុត បាន លោកមេធាវីអន្តរជាតិ
ម៉ែឃើល ខាណាវ៉ាស សួរផ្ដោតលើចំណុចសំខាន់ៗមួយចំនួនដូចជា
ទំនាក់ទំនងរវាងសាក្សីជាមួយ ប៉ុល ពត នៅមុនរបបកម្ពុជាប្រជា
ធិបតេយ្យ ការចាត់តាំងសាក្សីឱ្យធ្វើជាអគ្គលេខាធិការក្រសួងការ
បរទេស និងការបាត់ខ្លួនកម្មាភិបាលខ្មែរក្រហមសំខាន់ៗមួយចំនួន ។

◆ អំពីទំនាក់ទំនងរវាង សាឡាត បុរី ឬ បង្គំ ជាមួយ ប៉ុល ពត

ក្នុងការសួរដេញដោលពីទំនាក់ទំនងរវាង សាឡាត បុរី ជាមួយ ប៉ុល ពត លោកមេធាវី ខាណាវ៉ាស បានសួរដោយស្មោះត្រង់ពីភាពជិតស្និទ្ធក្នុងក្របខណ្ឌគ្រួសារ និងក្នុងក្របខណ្ឌការងារ ដែលសាក្សីមានចំពោះ ប៉ុល ពត ។ ជាការឆ្លើយតបលោក សាឡាត បុរី បានបញ្ជាក់ថា ក្នុងក្របខណ្ឌគ្រួសារ គឺខ្លួនគោរពនិងស្រឡាញ់ ប៉ុល ពត ទុកដូចជាទីសក្ការៈរហូតមកដល់សព្វថ្ងៃនេះ ព្រោះជានិច្ចជាកាល ប៉ុល ពត តែងតែធ្វើការណែនាំអប់រំឲ្យកសាងខ្លួន ។ ចំពោះក្របខណ្ឌការងារវិញ គឺចាប់តាំងពីឆ្នាំ១៩៦៧ មក លោកនៅជាមួយ ប៉ុល ពត ជាប់រហូត ដែលពេលនោះលោកទទួលបន្ទុកជាអ្នកការពារ ជាអ្នកធ្វើម្ហូប និងជាក្រូពេទ្យប្រចាំការផ្ទាល់របស់ ប៉ុល ពត ។ ប៉ុន្តែខ្លួនមិនអាចចេញចូលកន្លែងរបស់ ប៉ុល ពត បានឡើយ ប្រសិនបើគ្មានការកិច្ច ។ បន្ថែមលើនេះ ប៉ុល ពត ក៏មិនដែលនិយាយពីការងារនៅក្នុងបក្សប្រាប់ខ្លួនដែរ ពោលគឺមិនដែលប្រាប់ថាបុគ្គលណាខ្លះជាសមាជិករបស់គណៈកម្មាធិការមជ្ឈឹមឬគណៈកម្មាធិការអចិន្ត្រៃយ៍នៃបក្សកុម្មុយនីស្តកម្ពុជា ឬប្រាប់ថាបក្សនេះមានរចនាសម្ព័ន្ធគ្រប់គ្រងរដ្ឋបាល និងប្រព័ន្ធទំនាក់ទំនងការងារដូចម្តេចឡើយ ។ ជាងនេះទៅទៀត សាក្សីក៏មិនដែលត្រូវបានអនុញ្ញាតឲ្យចូលរួមកិច្ចប្រជុំដែលធ្វើឡើងដោយ ប៉ុល ពត និងប្រធានភូមិភាគឬប្រធានតំបន់ឡើយ ហើយរបាយការណ៍នៃកិច្ចប្រជុំទាំងនោះ ក៏ខ្លួនមិនដែលបានមើលដែរ ។ ដូច្នេះលោកមិនដឹងថាកិច្ចប្រជុំទាំងនោះធ្វើឡើងក្នុងគោលបំណងអ្វី ហើយនិយាយអំពីបញ្ហាអ្វីនោះទេ ។ ប៉ុន្តែទោះបីយ៉ាងណាក្តី ខ្លួនបានស្គាល់ឈ្មោះប្រធានភូមិភាគ ឬប្រធានតំបន់ដែលបានចូលរួមប្រជុំជាមួយ ប៉ុល ពត តាមរយៈការសួរ បង្គំ ។ មកដល់ចំណុចនេះ លោក ខាណាវ៉ាស មិនបានចោទសួរបន្តអំពីឈ្មោះរបស់អ្នកចូលរួមប្រជុំទាំងនោះឡើយ ។ លោក សាឡាត បុរី បានបញ្ជាក់ទៀតថា មុនវាយបែកទីក្រុងភ្នំពេញ ខ្លួនត្រូវបាន ប៉ុល ពត ចាត់តាំងឲ្យនៅយាមយ្យាងអារ៉ុធ្ម និងគ្រាប់រំសេវ ដែលរក្សាទុកនៅផ្ទះមួយក្នុងឃុំពាម ដើម្បីត្រៀមវាយយកទីក្រុងភ្នំពេញ ។ ក្នុងអំឡុងពេលនោះលោកស្តាប់បញ្ជាពី ប៉ុល ពត តែម្នាក់គត់ ព្រោះបង្គំ បានទៅបោះមូលដ្ឋានទ័ពនៅខាងកើតទន្លេជាមួយបុគ្គលម្នាក់ឈ្មោះ ជាម ។ សរុបមក បើខ្លួន នៅជាមួយ បង្គំ គឺត្រូវទទួលបាន

ណែនាំពី បង្គំ បើនៅជាមួយ ប៉ុល ពត គឺស្តាប់ ប៉ុល ពត ។

ចំពោះទំនាក់ទំនងរវាង បង្គំ និង ប៉ុល ពត វិញលោក សាឡាត បុរី បានបញ្ជាក់ថា ក្នុងក្របខណ្ឌការងារ បង្គំ មានភាពជិតស្និទ្ធជាមួយ ប៉ុល ពត ជាងលោក ពោលគឺរាល់កិច្ចការផ្សេងៗ គឺ បង្គំទទួលបានការណែនាំផ្ទាល់ពី ប៉ុល ពត ។ ពេលមានកិច្ចប្រជុំ ឬមានការបើកវគ្គរៀនសូត្រផ្សេងៗ ប៉ុល ពត តែងតែហៅ បង្គំ មកប្រាប់ដើម្បីចាត់វិធានការការពារសន្តិសុខខ្លួន និងអ្នកចូលរួមប្រជុំផ្សេងៗទៀត ។

ស្ថិតនៅក្នុងបន្ទប់សវនាការ សាក្សី សាឡាត បុរី បានបញ្ជាក់ទៀតថា ក្នុងរបបកម្ពុជាប្រជាធិបតេយ្យ បង្គំ មានតួនាទីជាប្រធានមន្ទីរ ៨៧០ ។ ដូច្នេះ បង្គំ គឺជាមនុស្សម្នាក់ដែលមានអំណាច ពោលគឺគ្រប់ក្រសួងស្ថាប័នទាំងអស់ បង្គំ អាចចេញចូលដោយមិនចាំបាច់មានលិខិតអនុញ្ញាត ។ ជាងនេះទៅទៀត បង្គំ គឺជាអ្នកទទួលបន្ទុកក្នុងការជ្រើសរើសបុគ្គលិកឲ្យមកបំពេញការងារនៅក្រសួងការបរទេស ដែលបុគ្គលិកទាំងនេះភាគច្រើនត្រូវបានជ្រើសរើសចេញពីវណ្ណៈកសិករ និងកម្មករ ។

ចំពោះការនាំយកមនុស្សចេញពីក្រសួងការបរទេសវិញ លោក សាឡាត បុរី បានបំភ្លឺថា នៅពេល បង្គំ នាំយកកម្មាភិបាលបុគ្គលិក ឬបញ្ជាជនណាម្នាក់ចេញពីក្រសួងការបរទេស គឺ បង្គំ មិនដែលមកប្រាប់ខ្លួនដោយផ្ទាល់ឡើយ គឺគ្រាន់តែប្រាប់តាមទូរស័ព្ទ ប៉ុណ្ណោះ ។ មនុស្សដែល បង្គំ នាំទៅក៏មិនដែលត្រឡប់មកវិញឡើយ ហើយជាទូទៅត្រូវបានគិតថា បង្គំ យកអ្នកទាំងនោះទៅសម្លាប់ទោះបីជាទូទៅ បង្គំ ប្រាប់ថាយកទៅសិក្សាអប់រំ ឬឲ្យទៅធ្វើការកន្លែងផ្សេងៗក៏ដោយ ។ លោក សាឡាត បុរី បានពន្យល់ពីខ្សែសង្វាក់នៃការយកមនុស្សចេញពីក្រសួងការបរទេសថា តាមធម្មតា បង្គំ ជាអ្នកមកយកដោយផ្ទាល់ ។ ប៉ុន្តែក្នុងករណីអ្នកនៅក្រោមបង្គាប់របស់ បង្គំ ជាអ្នកមកយកគឺត្រូវមានសំបុត្រអនុញ្ញាត ដោយមានចុះហត្ថលេខារបស់ បង្គំ ។ ជាទូទៅ ជាម ដែលជាអនុលេខារបស់លោក សាឡាត បុរី គឺជាអ្នកដឹកមនុស្សចេញពីក្រសួងការបរទេសបន្ទាប់មកផ្ទេរឲ្យអ្នកដែលមកយកនៅតាមផ្ទះ ហើយអ្នកដែលមកនាំយកមនុស្សទៅគឺកម្រមកដល់ក្រសួងការបរទេសណាស់ ។ ទោះបីយ៉ាងណាក៏ដោយលោក សាឡាត បុរី នៅតែមិនអាចបញ្ជាក់

ឲ្យបានច្បាស់លាស់ថា បុគ្គលណាជាអ្នកអនុញ្ញាតឲ្យ ប័ង្ក មានសិទ្ធិ នាំយកបុគ្គលិក និងបញ្ញាជនជាច្រើនចេញពីក្រសួងការបរទេស នោះឡើយ ។

ពាក់ព័ន្ធនឹងកិច្ចការរបស់ ប័ង្ក លោកមេធាវី ខាណាវ៉ាស បានចោទសួរសាក្សី សាឡុត បាន អំពីការស្ទាបរសលោកស្រី ខៀវ ធីរ៉ាត់ និងការបាត់ខ្លួនរបស់សាស្ត្រាចារ្យ យួន ដេវីត ដែល ស្ថិតនៅក្រោមការគ្រប់គ្រងរបស់ ប័ង្ក ។ លោក សាឡុត បាន បាន បញ្ជាក់ថា ខៀវ ធីរ៉ាត់ គឺជាបងស្រីរបស់ ខៀវ ធីរិទ្ធ(អៀង ធីរិទ្ធ) ត្រូវបានជនមិនស្គាល់មុខប្របាច់សម្លាប់ដោយមិនដឹងមូលហេតុ ។ ពេល នោះ ខៀវ ធីរ៉ាត់ ស្ថិតនៅក្រោមការគ្រប់គ្រងរបស់ ប័ង្ក ។ គួរ រំលឹកថា ក្រោយពី ខៀវ ធីរ៉ាត់ ស្លាប់បន្តិច ក្រោយមក ប័ង្ក ត្រូវ បានបាត់ខ្លួនដោយគ្មានមូលហេតុដែរ ដែលចំណុចនេះធ្វើឲ្យលោក ខាណាវ៉ាស ចោទសួរថា តើការបាត់ខ្លួនរបស់ ប័ង្ក មកពីមានការ សម្លាប់ ខៀវ ធីរ៉ាត់ ឬ? តែទោះបីជាយ៉ាងណា សាឡុត បាន នៅ តែបញ្ជាក់ថាខ្លួនមិនដឹងអំពីបញ្ហាទាំងនេះ ដែលវាត្រូវបានសួរម្តង ហើយម្តងទៀត ដោយភាគីផ្សេងៗកន្លងមក ។ ចំពោះការបាត់ខ្លួន លោកយួន ដេវីត វិញសាក្សី សាឡុត បានក៏នៅតែមិនអាចបញ្ជាក់ ឲ្យបានច្បាស់លាស់ដែរ ហើយសាក្សីបានផ្តល់សក្ខីកម្មដូចអង្គជំនុំ ជម្រះដោយភាពច្របូកច្របល់អំពីការនាំដំណឹងអំពីការបាត់ខ្លួន យួន ដេវីត ទៅប្រាប់ ប៉ុល ពត ។ ជាក់ស្តែងដំបូង លោក សាឡុត បាន បានលើកឡើងថា ខ្លួនបានប្រាប់ ប៉ុល ពត ថាមានមនុស្សម្នាក់ ឈ្មោះ យួន ដេវីត គឺជាមនុស្សដែលមានចំណេះដឹងខ្ពស់ ។ បន្ទាប់ មក ប៉ុល ពត បានបញ្ជាឲ្យលោកឲ្យទៅសួរបញ្ជាក់ឲ្យបានច្បាស់ថាតើ យួន ដេវីត ពិតជាមនុស្សមានចំណេះដឹងមែនឬអត់ ដើម្បីយកមក ជួយធ្វើការ ។ បន្ទាប់ពីទទួលបានបញ្ជាដូច្នេះ លោកបានទៅជួប ប័ង្ក ហើយប្រាប់ ប័ង្ក ថា ប៉ុល ពត មានបំណងយកយួន ដេវីត ទៅធ្វើការ ជាមួយ ។ ប៉ុន្តែក្រោយមកយួន ដេវីត ត្រូវបានយកទៅបាត់ដោយ មិនដឹងមូលហេតុ ហើយខ្លួនមិនបានយកដំណឹងនេះទៅប្រាប់ ប៉ុល ពត វិញឡើយ ។ បន្ទាប់ពីឮលោក សាឡុត បាន លើកឡើងដូច្នេះ លោក ខាណាវ៉ាស បានចោទសួរថា ហេតុអ្វីបានជាការបាត់ខ្លួន យួន ដេវីត លោកមិនរាយការណ៍ឲ្យ ប៉ុល ពត ព្រោះជាមនុស្សដែល ប៉ុល ពត ចង់បាន? បន្ទាប់មកលោកមេធាវីបានបន្តព្រាងកសារ

មួយដែលសាក្សីធ្លាប់ផ្តល់សក្ខីកម្មដូចនៅក្រុមស៊ើបអង្កេតថា “មានពេលមួយនោះប្រហែលក្នុងឆ្នាំ១៩៧៨ ខ្ញុំបានទៅតាម លោក អៀង សារី ទៅកន្លែងបឹងត្របែក ហើយបានជួបជាមួយ សាស្ត្រាចារ្យម្នាក់ ជាអ្នកមានចំណេះដឹង គាត់ជាខ្មែរមកពីប្រទេស បារាំង ។ ក្រោយពីបានជួប ខ្ញុំបានរាយការណ៍ជូនឪពុកមារបស់ខ្ញុំ ប្រាប់គាត់ថាមនុស្សនេះជាអ្នកចេះដឹង និងស្មោះត្រង់ ។ ប៉ុន្តែខ្ញុំ ត្រូវបំបែកកតាតទៅកន្លែងនោះម្តងទៀត ស្រាប់តែមនុស្សនោះ បាត់ខ្លួនមិនដឹងទៅណា ។ ឈ្មោះ ហ៊ីន អ៊ុន ដែលជាអ្នកគ្រប់គ្រង នៅទីនោះបានបញ្ជាក់ថា ជននោះត្រូវបានក្រុម ប័ង្ក យកទៅបាត់ ហើយ ។ ពេលខ្ញុំបានប្រាប់ឪពុកមាខ្ញុំវិញថា មនុស្សនេះបាត់ហើយ ស្រាប់តែគាត់នៅស្ងៀមថ្ងៃតែម្តង” ។ បន្ទាប់ពីលោក ខាណាវ៉ាស បន្តព្រាងកសារនេះ សាឡុត បាន បែរជាទទួលស្គាល់ថា ខ្លួនពិតជា បានមកប្រាប់ ប៉ុល ពត ពីការបាត់ខ្លួន យួន ដេវីត មែនតែមិនដឹង ថាបានប្រាប់ពេលណាឡើយ ។

១) ការសួរដេញដោលដោយក្រុមមេធាវីការពារក្តី នួន ថា ចំពោះសាក្សី សាឡុត បាន

បន្ទាប់ពីក្រុមមេធាវីការពារក្តី អៀង សារី បានបញ្ចប់ការ សួរដេញដោលលើសាក្សី សាឡុត បាន អង្គជំនុំជម្រះបានប្រគល់ វេទិកាជូនក្រុមមេធាវីការពារក្តី នួន ថា ដើម្បីសួរដេញដោលអំពី ភាពយល់ដឹង និងអ្វីដែលបានកើតឡើងនៅក្នុងរបបកម្ពុជាប្រជា ធិបតេយ្យ ។ ការសួរដេញដោលលើសាក្សីរូបនេះ បានចាប់ផ្តើម ដោយលោកមេធាវីជាតិការពារក្តីជនជាប់ចោទ នួន ថា គឺលោក មេធាវី ស៊ុន អរុណ និងបន្ទាប់មកវេទិកាសួរដេញដោលត្រូវបាន ប្រគល់ជូនសហភាពរបស់លោក គឺលោកមេធាវីអន្តរជាតិ ម៉ៃយ៉ែល ដេស្តមេន ។ មេធាវីទាំងពីររូបបានសួរផ្ដោតសំខាន់លើភាពត្រឹម ត្រូវរបស់ នួន ថា ក្នុងការអប់រំការពារដែលប្រយោជន៍ជាតិ គោល ការណ៍របស់បក្សកុម្មុយនីស្តកម្ពុជាដែលបានអប់រំថា កិច្ចការនរណា អ្នកនោះដឹង និងរៀនរាវទាក់ទងនឹងអតីតបុគ្គលិកបម្រើការនៅក្នុង ក្រសួងការបរទេសនៃរបបកម្ពុជាប្រជាធិបតេយ្យ គឺលោក កាត ឈន់ និងអតីតបញ្ជាជនមកពីបរទេស គឺលោក ហោ ណាំហុង ។

១.១) ការសួរដេញដោលដោយមេធាវី ស៊ុន អរុណ
លោកមេធាវី ស៊ុន អរុណ បានសួរលោកសាក្សី សាឡុត

បាន ដោយចាប់ផ្តើមជាមួយនឹងសំណួរទាក់ទងនឹងច្បាប់នៃរបប កម្ពុជាប្រជាធិបតេយ្យថា តើការអនុវត្តនៅពេលនោះមានការគំរាម ដែរឬទេ បើយោងតាមបទពិសោធន៍របស់សាក្សីដែលបានចូលធ្វើ បដិវត្តន៍តាំងពីវ័យក្មេងជាមួយនឹងថ្នាក់ដឹកនាំធំៗនៃបក្សកុម្មុយនីស្ត កម្ពុជា? មុនពេលឆ្លើយតបសំណួររបស់លោកមេធាវី អរុណ លោកសាក្សី សាឡុត បាន បានរំលឹកថា លោកធ្លាប់បានជួបជាមួយ នួន ជា មួយប្តីពីរដងកាលពីពេលលោករស់នៅ ភូមិភាគឦសាន នៅខេត្តរតនគិរី។ លោកសាក្សីបន្តទៀតថា លោកចូលក្នុងបក្ស កុម្មុយនីស្តកម្ពុជា មិនមែនដោយសារពូរបស់ខ្លួន គឺប៉ុល ពត ឬ ដោយសារ នួន ជា តែម្យ៉ាងនោះទេ។ ប៉ុន្តែអ្វីដែលសំខាន់គឺនៅ ពេលដែលលោកបានព្យួរបស់លោក (ប៉ុល ពត) និយាយថា នៅ មុនពេលទៅរៀននៅស្រុកបារាំង ឃើញអ្នកដឹកនាំមានដល់ ១០ ហិកតា ក៏ប៉ុន្តែក្រោយពេលមកពីស្រុកបារាំងវិញ ដ៏អ្នកទាំងនោះ នៅសល់មិនដល់កន្លះហិកតាផង។ ពាក្យនេះហើយដែលបានធ្វើឲ្យ ខ្លួនគិតពីការណាមួយដែលបានជួបជាមួយ ប៉ុល ពត និង នួន ជា នៅក្នុងព្រៃ។ ពេលជួបជាមួយ ប៉ុល ពត លោកសាក្សីបានអះអាង ថា ប៉ុល ពត បានប្រគល់សៀវភៅមួយក្បាលដល់លោកតាមរយៈ ប័ង្ក ដែលមានចំណងជើងថា “សាមគ្គីជនជាតិក្រោមទង់បដិវត្ត”។ ការធ្វើបដិវត្តនៅពេលនោះ គឺដើម្បីការពារទឹកដី កាំទ្រសម្តេចតា (សម្តេច នរោត្តម សីហនុ) រក្សាអព្យាក្រឹត្យភាពកុំឲ្យមានមូលដ្ឋាន សឹកអាមេរិកនៅក្នុងប្រទេសកម្ពុជា។ បន្ទាប់មក លោកសាក្សីបាន ឆ្លើយតបនឹងសំណួររបស់មេធាវីការពារក្តីដោយខ្លីថា មិនពិតទេ ដែលថា ការគ្រប់គ្រងនៅពេលនោះមានការគំរាមតែង។

លោកមេធាវី អរុណ បានសួរបន្តទៀតថា តើសាក្សីស្គាល់ នួន ជា ច្បាស់ដែរឬទេ? និងថាតើធ្លាប់ជួបជាមួយ នួន ជា ប៉ុន្មាន ដង? លោកសាក្សីបានឆ្លើយថា លោកស្គាល់ នួន ជា ច្បាស់ និង បានជួបគ្នាជាច្រើនដង ប៉ុន្តែការជួបនោះមិនមែនជួបក្នុងកាល បំណងនិយាយពីរឿងការងារទេ។ សាក្សីបានបន្ថែមថា នួន ជា ជា មនុស្សដែលមានចិត្តសាមគ្គី និងមិនដែលធ្វើអ្វីនាំឲ្យមានការអាក់ អន់ស្រពន់ចិត្តដល់រូបលោកឡើយ គឺមានតែនិយាយពីរឿងអប់រំ ឲ្យចេះស្រឡាញ់គ្នានៅក្នុងក្រុមដើម្បីការពារបដិវត្ត និងអប់រំពីអ្វី ដែលចំណេញដល់ការតស៊ូនិងការធ្វើបដិវត្ត។ មេធាវីបានសួរ

ទៀតថា តើ នួន ជា ជាមនុស្សដែលមានអត្ថប្រយោជន៍សាហាវ ចំពោះអ្នកដទៃដែរឬទេ? និងថា តើ នួន ជា ធ្លាប់បានបញ្ជូនមនុស្ស ទៅឃុំឃាំងនៅក្នុងកុកដែរឬទេ? លោកសាក្សី សាឡុត បាន បាន ឆ្លើយនឹងសំណួរនេះថា លោកមិនបានដឹងពីបញ្ហានេះទេ។ លោក មេធាវីបានបន្តសួរអំពីការជំនួសគ្នាទីរបស់ សុន សេន ដោយ នួន ជា នៅពេលដែល សុន សេន មានបេសកកម្មចេញទៅភូមិភាគបូព៌ា ប៉ុន្តែសាក្សីបានបដិសេធថា លោកមិនបានដឹងអំពីរឿងដែលមេធាវី កំពុងសួរនេះទេ។ ទាក់ទងនឹងមន្ទីរស-២១ ឬកុកទួលស្វែង លោក សាក្សីបានបដិសេធថាខ្លួនមិនដែលបានដឹងពីកុកនេះឡើយ ក៏ប៉ុន្តែ លោកបានទទួលស្គាល់ថា លោកបានស្គាល់ ខូច តែស្គាល់នៅ ក្រោយពេលដែលទាហានវៀតណាមវាយចូលកម្ពុជារួចហើយ។

ទាក់ទងនឹងការខ្វះខាតស្បៀងអាហារនៅក្នុងរបបកម្ពុជា ប្រជាធិបតេយ្យ លោកមេធាវី អរុណ បានសួរសាក្សីថា តើសាក្សី មានធ្លាប់បានឮប្រជាជននិយាយប្រាប់អំពីការខ្វះខាតម្ហូបអាហារ ហូបចុក ដែរឬទេ? ចំពោះសំណួរនេះ សាក្សីបានទទួលស្គាល់ថា លោកបានមើលឃើញអំពីការខ្វះខាតរបស់ប្រជាជននៅពេល នោះ ហើយមានប្រជាជនមួយចំនួនធ្លាប់បានប្រាប់លោកថា មិន ដែលបានទទួលស្រូវដែលអង្កការសន្យាថាផ្តល់ជូនប្រជាជនមួយ អាទិត្យម្តងនោះទេ។ មានប្រជាជនខ្លះទៀតបានសួរលោកថា តើ ស្រូវដែលធ្វើបានយ៉ាងច្រើននោះគេដឹកយកទៅណាអស់ហើយ? ជាងនេះទៅទៀត សូម្បីតែទីពុកម្តាយលោកក៏មិនដែលទទួលបាន បបរ អង្ករ ឬបង្កៀម ដែលអង្កការសន្យាថានឹងផ្តល់ជូននោះ ទេ។ លោកសាក្សីបានពន្យល់ថា លោកយល់ថាការដែលខ្វះខាត ស្បៀង គឺដោយសារតែមានអ្នកដែលចង់ដុតឲ្យខ្ចាច និងបំផ្លាញ អង្កការ ដោយលោកចង់សំដៅលើប្រទេសវៀតណាមដែលអៀន ខ្មាសនឹងបក្សកុម្មុយនីស្តកម្ពុជារំដោះបានទីក្រុងភ្នំពេញ មុនបក្ស កុម្មុយនីស្តវៀតណាម។

ពាក់ព័ន្ធនឹងគម្រោងដម្លើសប្រជាជនចេញពីទីក្រុងភ្នំពេញ សាក្សីបានពន្យល់ថា លោកធ្លាប់ ឮបងប្អូនកងទ័ពបដិវត្តនិយាយថា បក្សកុម្មុយនីស្តកម្ពុជាឲ្យប្រជាជនចេញពីទីក្រុងភ្នំពេញគឺដោយសារ តែមានការកម្រិតរបស់ក្រសួងអាមេរិកច្រើនម៉ឺននាក់នៅក្នុងទីក្រុង មានទាំងប្រុសទាំងស្រី និងថាបើកងទ័ពនេះចូលមកទីក្រុងដោយ

មិនយល់ពីបញ្ហានេះ នឹងធ្លាក់ចូលអន្តរាគមន៍របស់ការកម្ម ។ ម៉្យាងវិញ ទៀត លោក សាក្សីបានឮថា អាមេរិកមានផែនការមួយទៀត ដែលគេហៅថា “ផែនការបាញ់” ។ ផែនការបាញ់នេះ គឺត្រូវបាន សាក្សីពន្យល់ថាគឺជាផែនការទម្លាក់គ្រាប់បែករបស់អាមេរិកនៅ ក្នុងទីក្រុង ។ ដូច្នេះនយោបាយរបស់បក្ស គឺត្រូវតែជម្លៀស ប្រជាជនចេញ ។ បន្ទាប់មកលោកមេធាវី អរុណ បានសួរសាក្សី អំពីស្ថានភាពប្រទេសកម្ពុជានៅក្រោយពេលដែលសម្តេច នរោត្តម សីហនុ ត្រូវបានធ្លាក់ពីតំណែងដោយសារការធ្វើរដ្ឋប្រហារដោយ លោក លន់ នល់ គឺពីឆ្នាំ១៩៧០ ដល់១៩៧៥ ។ សាក្សីបាន អះអាងថា ប្រទេសកម្ពុជានៅពេលនោះ ស្ថិតនៅក្នុងស្ថានភាព លំបាកណាស់ គឺបាត់ដៃទទេ ។ រហូតដល់ឆ្នាំ១៩៧៥ ទើបប្រទេស កម្ពុជាត្រូវបានរំដោះ ហើយការរំដោះប្រទេសនៅពេលនោះក៏ធ្វើ ឡើងដោយបាត់ដៃទទេដូចគ្នាដែរ ព្រោះមិនមានទូរស័ព្ទដើម្បីទាក់ទង គ្នាទេ ការទាក់ទងធ្វើឡើងតាមរយៈ សំបុត្រ ដោយត្រូវជិះសេះ កង់ ឬម៉ូតូ ដើម្បីបញ្ជូនសំបុត្រនោះឲ្យគ្នា ។

លោកមេធាវី ស៊ុន អរុណ បានសួរសាក្សីទៀតថា តើលោក មានបានរត់ទៅជាមួយពួករបស់លោក(ប៉ុល ពត) ដែរឬទេ នៅពេល រៀតណាមចូលមកប្រទេសកម្ពុជា? សាក្សីបានឆ្លើយថា ការកិច្ច របស់ខ្លួននៅក្រសួងការបរទេស គឺមើលថែទាំបញ្ញាជន និងក្មេងៗ ដែលត្រៀមរៀនសូត្រមានចំនួនប្រហែលមួយពាន់នាក់ ត្រូវធ្វើ យ៉ាងណាជម្លៀសអ្នកទាំងនោះចេញឲ្យផុតដោយសារខ្លាចមាន គ្រោះថ្នាក់ ។ លោកបញ្ជាក់ថា ការជម្លៀសនេះក៏ធ្វើឡើងដោយ ការប្រាប់អ្នកទាំងនោះថា គ្រាន់តែចេញទៅរយៈពេលពីរអាទិត្យ តែប៉ុណ្ណោះនឹងត្រឡប់មកវិញហើយ ។ ក៏ប៉ុន្តែចាប់តាំងពីការចូល មកដល់នៃកងទ័ពរៀតណាម មិនមានការរិលក្រឡប់ទៅវិញឡើយ ។ សាក្សីបានបន្ថែមថា លោកបានជួបនឹងពួករបស់លោក គឺប្រហែល មួយឆ្នាំក្រោយពេលរៀតណាមវាយចូលកម្ពុជា ក៏ប៉ុន្តែមិនបាន រស់នៅជាមួយគ្នានោះទេ ព្រោះទីលំនៅអចិន្ត្រៃយ៍របស់លោកគឺ នៅតំបន់១០២(ស្រុកម៉ាឡៃ) ។ ឆ្លើយតបនឹងសំណួររបស់មេធាវី ទាក់ទងនឹងការជួបប្រជុំជាមួយនឹង ប៉ុល ពត នៅអំឡុងពេលដែល ប៉ុល ពត ឈឺធ្ងន់ លោកសាក្សីបានឆ្លើយថា នៅមុនពេលស្លាប់ ប៉ុល ពត បានកោះហៅអ្នករាល់គ្នាឲ្យមកចូលរួមប្រជុំ ហើយ ប៉ុល ពត

បានប្រាប់លោកថា ត្រូវមានការប្រុងប្រយ័ត្ន និងត្រូវមកជួបតែ ពេលណាដែលខ្លួនហៅឲ្យមកបានហើយ នៅពេលណាមិនមានការ កោះហៅ មិនត្រូវមកជាដាច់ខាត ព្រោះសភាពការណ៍មិនស្រួល ឡើយនៅពេលនោះ ។ បន្ទាប់មកលោកមេធាវីបានសួរសាក្សី ទៀតថា តើធ្លាប់បានជួបជាមួយនឹង ប៉ុល ពត នាពេលបន្ទាប់មក ទៀតឬទេ? លោកសាក្សីបានឆ្លើយថា លោកបានជួបត្រឹមតែផ្លូវ របស់ ប៉ុល ពត ប៉ុណ្ណោះ ។

លោកមេធាវី អរុណ បានបន្តសួរសាក្សីដោយលើកយក ឯកសារមួយដែលមានកត់ត្រាសម្តីសាក្សីទាក់ទងនឹងតួនាទីរបស់ ប៉ុល ពត និង នួន ជា ដែលបានអះអាងថា នៅពេលនោះ ប៉ុល ពត មានតួនាទីខាងនយោបាយ រីឯ នួន ជា មានតួនាទីខាងចាត់តាំង ។ លោកមេធាវីបានស្នើឲ្យសាក្សីធ្វើការបញ្ជាក់អំពីចំណុចនេះ ។ លោក សាឡុត បាន បានឆ្លើយតបនឹងសំណើនេះថា លោកបានដឹង រឿងនេះតាមរយៈ ប័ណ្ណ ប៉ុន្តែលោកមិនអាចបញ្ជាក់ពីតួនាទីជាក់លាក់ របស់ នួន ជា ឡើយ ។ បន្ទាប់ពីសំណួរនេះ លោកមេធាវី ស៊ុន អរុណ បានប្រគល់វេទិកាជូនសហការីរបស់ខ្លួន គឺលោកមេធាវីអន្តរជាតិ ម៉ែឈើល ផេស្តមេន ដើម្បីបន្តសួរដេញដោលលើសាក្សី ។

១.២) ការសួរដេញដោលដោយមេធាវី ម៉ែឈើល ផេស្តមេន



លោកមេធាវីអន្តរជាតិការពារក្តី ឆ្លួន ជា គឺលោក ផេស្តមេន បានបន្តសួរសាក្សីដោយដោតជាប់មើលការលើក ឡើងរបស់លោកសាក្សី សាឡុត បាន ចំពោះសម្តីរបស់លោក

ទាក់ទងនឹងសំណុំរឿង០០០ ។ លោកមេធាវី ផេស្តមេន បានស្នើ ឲ្យលោកសាក្សីធ្វើការបញ្ជាក់ថា តើនរណាគួរតែត្រូវបានចោទ ប្រកាន់នៅក្នុងសំណុំរឿង០០០ ។ លោកសាក្សីបានឆ្លើយតបនៅ ត្រង់ចំណុចនេះថា :

“ថ្ងៃមុនខ្ញុំមិនចាំបើកចាំពេលទេ ខ្ញុំបានថា ខ្ញុំសមាជិកទៅ លោកគាត់បងដែកប្រាប់ខ្ញុំថា សម្តីជាឯកណាចៅ លេខជាទោ អក្សរជាត្រី ។ ០០០ ជាអ្វីម៉ែចក្រមិនគិតផង នេះខ្ញុំបាននិយាយ ដូច្នេះ ។ ដូច្នេះខ្ញុំគិតថា ខ្ញុំសួរខ្លួនឯងថា មុននឹងមានលេខ០០១ មានអីពីមុនហ្នឹងទៀត ខ្ញុំថា មុន០០១ គឺលេខ០០០នេះឯង ។ បានន័យថា០០០ នេះ គឺជាមេបង្គំ ។ សូន្យទី១ គេហៅថា សូន្យកង សូន្យទី២ គេហៅថា សូន្យកាក សូន្យទី៣ គេហៅថា សូន្យក ។”

លោកសាក្សី បានហៅសូន្យទាំងបីនេះថា គឺជាសូន្យកាកក និងថាសូន្យទាំងបីនោះគឺជាដើមហេតុ នៃការបង្កើតរឿងទាំងអស់ ឡើង ។ លោកបានបន្តទៀតថា “ខ្មែរក្រហមដូចខ្ញុំនេះ មិនចង់រស់ នៅក្នុងព្រៃទេ មិនចង់លំបាកទេ វាលំបាកណាស់ការភស្តុ ការ ប្រឆាំង ការធ្វើសង្គ្រាម ។ គេទេតើ គេបង្កសង្គ្រាមឲ្យខ្ញុំធ្វើខ្មែរក្រហម ហើយខ្មែរក្រហមនេះ ខ្ញុំមិនមែនដាក់ឈ្មោះខ្លួនឯងផង មិនដឹង នរណាដាក់ផង ។ ខ្ញុំជាជនភស្តុទេតើ ខ្ញុំជាយុទ្ធជនដើម្បីរំដោះជាតិ ទេតើ” ។ លោកបានបញ្ជាក់ថា អត្ថន័យនៃពាក្យ០០០ គឺអារម្មណ៍ របស់លោកជាអ្នកនាំឲ្យយល់ឃើញដូច្នេះ ។ បន្ទាប់ពីការបកស្រាយ របស់សាក្សី លោកមេធាវី ផេស្តមេន បានសួរបន្តថា តើសាក្សីចង់ សំដៅនរណាជាមេបង្កើតឲ្យមានបញ្ហា? តើប្រទេសវៀតណាម ឬ សហរដ្ឋអាមេរិក? សាក្សីបានឆ្លើយតបថា លោកមិនបានចោទ ប្រកាន់ប្រទេសវៀតណាម ឬអាមេរិកទេ ប៉ុន្តែលោកបាននិយាយ ពីរឿងច្បាប់ព្រហ្មទណ្ឌថា បើធ្វើអ្វីខុសពីច្បាប់ព្រហ្ម ឬដំបូន្មានរបស់ ព្រហ្មហើយ គឺអ្នកនោះត្រូវមានទណ្ឌកម្ម ។ លោកបានពន្យល់ទៀត ថា ព្រហ្ម គឺជាពុទ្ធ ហើយព្រហ្មគឺជាអ្នកបង្កើតមនុស្ស ហើយមនុស្ស កើតចេញពីទឹក ដី ខ្យល់ ភ្លើង ។ ដូច្នេះអ្នកដែលបំផ្លាញ ទឹក ដី ខ្យល់ ភ្លើងនេះហើយ ដែលជាមេបង្កើន ។ ប៉ុន្តែបន្ទាប់ពីសាក្សីបាន ឆ្លើយតបនឹងសំណួរនេះ លោកប្រធានអង្គជំនុំជម្រះ និល ណុន បាន បន្តបំភ្លឺការពារក្តីឲ្យរៀបចំសំណួរឡើងវិញ ដោយសារ សំណួរដែលមេធាវីបានសួរ និងចម្លើយដែលសាក្សីបានឆ្លើយមិន

មានជាប់ពាក់ព័ន្ធនឹងអង្គហេតុដែលកំពុងចោទប្រកាន់ទេ ។

លោកមេធាវី ផេស្តមេន បានបន្តការសួរដេញដោលរបស់ ខ្លួន ដោយស្នើសុំអង្គជំនុំជម្រះដើម្បីបង្ហាញឯកសារមួយទាក់ទង នឹងសេចក្តីប្រកាសព័ត៌មានក្រោយពីដំណើរទស្សនកិច្ចរបស់សម្តេច នរោត្តម សីហនុ នៅប្រទេសវៀតណាមក្នុងឆ្នាំ១៩៧២ ។ បន្ទាប់ មកលោកមេធាវីបានសួរសាក្សីថាតើសាក្សីមានបានដឹងពីដំណើរ ទស្សនកិច្ចនោះដែរឬទេ? សាក្សីបានឆ្លើយថា លោកមិនបានដឹង អំពីដំណើរទស្សនកិច្ចនោះឡើយ ។ លោកមេធាវីបានបន្តសួរទៀត ថាតើសាក្សីស្គាល់ឈ្មោះ កាត ឈន់ ដែរឬទេ? សាក្សីបានឆ្លើយ តបនឹងសំណួរនេះថាខ្លួនស្គាល់លោកកាត ឈន់ ប៉ុន្តែលោកមិនបាន ដឹងអំពីតួនាទីរបស់ លោក កាត ឈន់ នៅក្នុងក្រសួងការបរទេស ឡើយ គឺគ្រាន់តែដឹងថាស្ថិតនៅខាងផ្នែកបញ្ជាជន ។ លោកសាក្សី បានបន្តទៀតថាខ្លួនដឹងថាលោក កាត ឈន់ ធ្លាប់ត្រូវបានចោទនៅ ក្នុងចម្លើយសារភាព ពេលនោះ អៀង សារី បាននិយាយការពារ លោក កាត ឈន់ ថាប្រសិនបើមានការចាប់ខ្លួនលោក កាត ឈន់ ក្រសួងការបរទេសនឹងឈប់ដំណើរការ ។ លោកមេធាវីបានស្នើឲ្យ សាក្សីពន្យល់ពីមូលហេតុដែលក្រសួងការបរទេសមិនដំណើរការ ក្នុងករណីដែលមានការដកលោក កាត ឈន់ ចេញ ។ សាក្សីបាន ឆ្លើយតបថា លោកមិនបានដឹងពីហេតុផលរបស់ អៀង សារី ទេ ។

លោកមេធាវី ផេស្តមេន បានសួរលោកសាក្សី សាឡុត បាន ដោយរំលឹកអំពីសេចក្តីថ្លែងការណ៍ផ្លូវការចេញដោយក្រសួងការ បរទេស ដែលបានប្រកាសផ្តាច់ទំនាក់ទំនងការទូតចេញពីប្រទេស វៀតណាម ។ លោកសាក្សីបាននិយាយថា លោកបានចាំអំពី សេចក្តីថ្លែងការណ៍នោះ ប៉ុន្តែលោកមិនចាំថាតើនរណាជាអ្នក សរសេរសេចក្តីថ្លែងការណ៍នោះទេ ។ លោកមេធាវីបានលើកយក ឯកសារដែលសាក្សីធ្លាប់បានផ្តល់ចម្លើយដល់ការិយាល័យសហ ចៅក្រមស៊ើបអង្កេតថា លោក កាត ឈន់ ប្រហែលជាមនុស្សម្នាក់ ដែលបានសរសេរសេចក្តីថ្លែងការណ៍នោះ ។ ប៉ុន្តែសាក្សីបាន បញ្ជាក់ថា លោកគ្រាន់តែបានដឹងថា លោក កាត ឈន់ គឺជាអ្នក ដែលសរសេរសុន្ទរកថា មិនមែនសេចក្តីថ្លែងការណ៍ជាក់លាក់នោះ ទេ ។ បន្ទាប់មកលោកមេធាវី ផេស្តមេន បានបង្ហាញឯកសារមួយ ផ្សេងទៀតទាក់ទងនឹងកំណត់ហេតុលាយលក្ខណ៍អក្សរមួយរបស់

សម្តេច នរោត្តម សីហនុ ដែលបានធ្វើជូនអង្គការសហប្រជាជាតិនៅទីក្រុងញ៉ូវយ៉ក នាឆ្នាំ១៩៧៥ ដើម្បីស្នើសុំឲ្យសាក្សីធ្វើការបញ្ជាក់ ។ ប៉ុន្តែលោកសាក្សី សាឡុត បាន បានអះអាងថាលោកមិនដែលបានឃើញឯកសារនោះពីមុនទេ ។

លោកមេធាវី ជេស្តមេន បានបន្តសំណួររបស់ខ្លួនទាក់ទងនឹងលោក កាត ឈន់ ដោយការសួរសាក្សីថាតើសាក្សីដឹងទេថាលោក កាត ឈន់ បានធ្វើដំណើរទៅជួបអង្គការសហប្រជាជាតិជាមួយនឹងសម្តេច នរោត្តម សីហនុ នៅឆ្នាំ១៩៧៥ ? សំណួរនេះត្រូវបានលោកប្រធានអង្គជំនុំជម្រះណែនាំមិនឲ្យសាក្សីឆ្លើយតប ដោយសារតែវាគឺជាសំណួរមិនទាក់ទងនឹងអង្គហេតុដែលត្រូវលើកយកមកសួរដេញដោល ។ បន្ទាប់មកលោកមេធាវីបានស្នើសុំអង្គជំនុំជម្រះដាក់បង្គាប់ឲ្យ ឯកសារផ្សេងៗទៀតដូចសាក្សីដើម្បីធ្វើការបញ្ជាក់ ។ សំណើនេះមិនត្រូវបានអនុញ្ញាតភ្លាមៗទេ ដោយលោកប្រធានអង្គជំនុំជម្រះ និល ណុន បង្គាប់ឲ្យលោកមេធាវីបង្ហាញឯកសារនោះដូចអង្គជំនុំជម្រះពិនិត្យជាមុនសិន ដើម្បីធ្វើឲ្យប្រាកដថាឯកសារដែលស្នើនោះមានភាពជាប់ពាក់ព័ន្ធនឹងអង្គហេតុ និងត្រឹមត្រូវតាមនីតិវិធីប្រាប់ដៃវប្បធម៌ណា ។ លោកមេធាវី ជេស្តមេន ជម្រាបអង្គជំនុំជម្រះវិញថាឯកសារនោះគឺជាសម្ភារសាក្សីដែលសហព្រះរាជអាជ្ញាធ្លាប់បានយកឯកសារនោះទៅសួរសាក្សី ។ ក្រោយពីទទួលបានការពន្យល់ពីលោកមេធាវី អង្គជំនុំជម្រះបានសម្រេចអនុញ្ញាតបង្ហាញឯកសារនោះ ។ បន្ទាប់ពីឃើញឯកសារនោះហើយលោកសាក្សីបានបដិសេធថាខ្លួនមិនធ្លាប់ឃើញឯកសារទាំងនោះពីមុនមកទេ ។ ទោះបីជា សាក្សីបានបដិសេធថាមិនធ្លាប់បានឃើញឯកសារនោះពីមុនក៏ដោយ លោកមេធាវី ជេស្តមេន នៅតែរំលឹកសាក្សីថាឯកសារនោះគឺធ្លាប់ត្រូវបានបង្ហាញដូចសាក្សីម្តងរួចមកហើយកាលពីឆ្នាំ២០០៧ ដោយការិយាល័យសហចៅក្រមស៊ើបអង្កេត ។ លោកសាក្សីនៅតែបដិសេធថា ខ្លួនមិនដែលឃើញឯកសារនោះពីមុនទេ តែទទួលស្គាល់ថា ហត្ថលេខាដែលមាននៅលើឯកសារនោះគឺជារបស់លោកប្រាកដមែន ។ លោកមេធាវី ជេស្តមេន បានឈានទៅសំណួរថ្មីទាក់ទងនឹងលោក ហោ ណាំហុង ដោយបានចោទជាសំណួរថា តើលោក ហោ ណាំហុង ធ្វើជាអ្នកការទូតនៅប្រទេស

កុយ បា នៅមុនពេលមកធ្វើការនៅមន្ទីរ-១ឬយ៉ាងណា ? លោកសាក្សីបានឆ្លើយថា លោក ហោ ណាំហុង ពិតជាធ្លាប់បានធ្វើការជាអ្នកការទូតនៅប្រទេសកុយ បា ហើយត្រូវបានប្រើប្រាស់មកធ្វើការនៅមន្ទីរ-១ បានមួយរយៈពេលខ្លីតែប៉ុណ្ណោះ គឺខ្លីជាងរយៈពេលដែលលោក ហោ ណាំហុង ធ្វើការនៅមន្ទីរប័ន្ទគ្រប់គ្រង ។ លោកសាក្សីបានបដិសេធថា ខ្លួនមិនធ្លាប់បានឮថាលោក ហោ ណាំហុង មានគូនាទីធ្វើជាប្រធាននៅមន្ទីរប័ន្ទគ្រប់គ្រងឡើយ ។ បន្ទាប់មកមេធាវីបានបន្តសួរសាក្សីទៀតថា ហេតុអ្វីបានជាលោក ហោ ណាំហុងត្រូវបានផ្តល់ដូចមួយល្បែងនៅជិតវិមានឯករាជ្យនៅអំឡុងពេលនៃរបបកម្ពុជាប្រជាធិបតេយ្យ ? លោក សាឡុត បាន ឆ្លើយតបនឹងសំណួរនេះថា ដោយសារសភាពការណ៍ប្រែប្រួល ព្រោះពេលនោះរៀនណាមបានវាយលុកចូលមកដិតដល់ភ្នំពេញ ។ ម៉្យាងវិញទៀត ប័ន្ទ ក៏បានបាត់ខ្លួន ។ ដូច្នេះក្រសួងការបរទេសបានបញ្ជាឲ្យឈ្មោះ ជាម នាំលោក ហោ ណាំហុង ទៅរស់នៅក្នុងវិទ្យាមួយនៅជិតវិមានឯករាជ្យ ។ លោកមេធាវីសួរបន្តថាតើអ្នកដែលគេឃុំខ្លួនឬអ្នកដែលគេទុកនៅមន្ទីរប័ន្ទគ្រប់គ្រងទាំងអស់សុទ្ធតែទទួលបានដូចនៅជិតវិមានឯករាជ្យទាំងអស់គ្នាឬយ៉ាងណា ? សាក្សីបានឆ្លើយថាពេលនោះមានលោក ហោ ណាំហុង និងលោក សារិនឆាក គឺរស់នៅផ្ទះវីឡា រីឯអ្នកដទៃទៀតបក្សកុម្មុយនិស្តកុម្មុយនិស្តមានគម្រោងឲ្យចូលធ្វើការនៅក្រសួងការបរទេស ឬធ្វើជាក្រុមប្រឹក្សានៅក្នុងក្រុមសាលាបច្ចេកទេសស្បៀងសព្វថ្ងៃ ។ មេធាវីសួរទៀតថា ហេតុអ្វីបានជាលោក ហោ ណាំហុង ត្រូវបានទទួលការមើលថែយ៉ាងល្អដូច្នេះ ? លោកសាក្សីបានឆ្លើយនឹងសំណួរនេះដោយខ្លីថា លោកមិនបានដឹងអំពីរឿងនេះទេ ។ លោកមេធាវី ជេស្តមេន បានសួរសាក្សីបញ្ជាក់ថា តើលោកសាក្សីធ្លាប់បានទាក់ទងជាមួយនឹងលោក កាត ឈន់ និងលោក ហោ ណាំហុង នៅក្រោយឆ្នាំ១៩៧៥ដែរឬទេ ? សាក្សីបានឆ្លើយតបដោយសម្តីម៉ឺងម៉ាត់ថា លោកមិនដែលបានទាក់ទងនឹងអ្នកទាំងពីរនេះទេ ។ លោកមេធាវីសួរបន្តថាតើសាក្សីខ្លាចអ្នកទាំងពីរនាក់នោះដែរឬទេ ? លោកសាក្សីបានឆ្លើយថា លោកមិនខ្លាចទេ ។ បន្ទាប់មកលោកមេធាវីបានសួរសាក្សីទាក់ទងនឹងការកោះហៅលោក កាត ឈន់ និងលោក ហោ ណាំហុងមកផ្តល់សក្ខីកម្មដោយសហចៅក្រមស៊ើបអង្កេតអន្តរជាតិ ប៉ុន្តែ

សំណួរនេះត្រូវបានលោកប្រធានអង្គជំនុំជម្រះមិនអនុញ្ញាតឱ្យសាក្សីឆ្លើយតបឡើយ ។ លោកប្រធានអង្គជំនុំជម្រះ និង ណុន បានផ្តល់ហេតុផលថា សាក្សីមិនមានភារកិច្ចដើម្បីចូលមើលសំណុំរឿងទេ ហើយសាក្សីអាចឆ្លើយបានត្រឹមតែអ្វីដែលខ្លួនបានដឹងពីសម័យកាលនោះតែប៉ុណ្ណោះ ។ លោកមេធាវី ផេស្តមេន នៅតែព្យាយាមពន្យល់អង្គជំនុំជម្រះអំពីការជ្រៀតជ្រែកពីខាងនយោបាយរបស់រាជរដ្ឋាភិបាលដែលត្រូវតែមានការស៊ើបអង្កេត និងថាសាក្សីប្រហែលជាអាចដឹងអំពីបញ្ហានេះ ។ ក៏ប៉ុន្តែការពន្យល់នេះមិនត្រូវបានទទួលយកដោយអង្គជំនុំជម្រះឡើយ ហើយលោកប្រធានអង្គជំនុំជម្រះលោកចៅក្រម និង ណុន បានប្រាប់ទៅមេធាវីការពារក្តីវិញថាសវនាការ ដែលកំពុងដំណើរការមិនមែនជាសវនាការស្តីពីការជ្រៀតជ្រែកផ្នែកនយោបាយឡើយ ប៉ុន្តែគឺជាសវនាការលើអង្គសេចក្តី ។ បន្ទាប់ពីការធ្វើអនុវត្តកម្មនៃរបស់អង្គជំនុំជម្រះ លោកមេធាវី ផេស្តមេន បានបន្តសំណួររបស់ខ្លួនទៀតថា តើសាក្សីបានដឹងទេថា ហេតុអ្វីបានជាលោក កាត ឈន់ និងលោក ហោ ណាំហុង បដិសេធមិនព្រមចូលមកផ្តល់សក្ខីកម្មនៅក្នុងតុលាការនេះដែរឬទេ? ជាថ្មីម្តងទៀតអង្គជំនុំជម្រះនៅតែមិនអនុញ្ញាតឱ្យសាក្សីឆ្លើយតបនឹងសំណួរនេះ ដោយអះអាងថានេះជាសំណួរដែលមិនជាប់ពាក់ព័ន្ធនឹងអង្គហេតុនៃសវនាការនេះ ។ លោកមេធាវីនៅតែបន្តសំណួរស្រដៀងគ្នា ហើយអង្គជំនុំជម្រះនៅតែបង្គាប់មិនឱ្យសាក្សីឆ្លើយតបនឹងសំណួររបស់មេធាវី រហូតដល់មានការជំទាស់របស់តំណាងសហព្រះរាជអាជ្ញាអន្តរជាតិ និងការជំទាស់របស់លោកមេធាវីជាតិទាំងឡាយនៃតំណាងដើមបណ្តឹងរដ្ឋប្បវេណីជាតិ ពេជ អង្គ ។ ការជំទាស់នេះបានសំអាងទៅលើហេតុផលថា សំណួររបស់មេធាវីការពារក្តីមិនជាប់ពាក់ព័ន្ធនឹងអង្គហេតុ និងចំណាយពេលវេលារបស់ក្រុមមិនមានប្រសិទ្ធភាព ដែលធ្វើឱ្យប៉ះពាល់ដល់ពេលវេលារបស់ក្រុមមេធាវីការពារក្តីដទៃ ។ បន្ទាប់មកលោកមេធាវីបានសួរសំណួរចុងក្រោយរបស់ខ្លួនថាតើសាក្សីអាចបញ្ជាក់បានទេថា លោក ហោ ណាំហុង និងលោក កាត ឈន់ មានឆន្ទៈក្នុងការចូលរួមផ្តល់សក្ខីកម្មនៅក្នុងសវនាការដែរឬយ៉ាងណា? សំណួរនេះនៅតែត្រូវបានរារាំងដោយអង្គជំនុំជម្រះ ហើយមិនអនុញ្ញាតឱ្យសាក្សីឆ្លើយតបឡើយ ។ បន្ទាប់មកក្រុមមេធាវីការពារក្តីជនជាប់ចោទ នួន ជា

បានបញ្ចប់ការសួរដេញដោលរបស់ខ្លួន ហើយអង្គជំនុំជម្រះបានប្រគល់វេទិកាជូនក្រុមមេធាវីការពារក្តី ខៀវ សំផន ដើម្បីសាកសួរដេញដោលសាក្សី ។

៣) ការសួរដេញដោលដោយក្រុមមេធាវីការពារក្តី ខៀវ សំផន ចំពោះសាក្សី សាឡុក បាន

ក្រុមមេធាវីការពារក្តី ខៀវ សំផន បានសួរផ្ដោតជាសំខាន់លើការយល់ដឹងរបស់សាក្សីអំពីគូនាទីកូនក្តីរបស់ខ្លួន ដែលក្រុមមេធាវី ខៀវ សំផន ចាត់ទុកថា កូនក្តីរបស់ខ្លួនមានតែគូនាទីខ្ពស់ប៉ុន្តែមិនមានអំណាចក្នុងការសម្រេចអ្វីទាំងអស់ ។ បន្ថែមពីលើនេះក្រុមមេធាវីការពារ ខៀវ សំផន បានសួរដេញដោលសាក្សីអំពីគោលការណ៍រក្សាការសម្ងាត់របស់បក្ស ដែលត្រូវបានបក្សកុម្មុយនិស្តចាត់ទុកថាជាបញ្ហាអត្តិភាព និងថាបាច់ត្រូវមានការអប់រំជាប្រចាំ ។ គោលបំណងនៃការសួរដេញដោលរបស់ក្រុមមេធាវីការពារក្តី ខៀវ សំផន គឺដើម្បីបង្ហាញអង្គជំនុំជម្រះថាកូនក្តីរបស់ខ្លួនមិនបានដឹង និងមិនមានអំណាចនៅក្នុងការសម្រេចកិច្ចការផ្សេងៗរបស់បក្សកុម្មុយនិស្តកម្ពុជា ។ គួរកត់សម្គាល់ថា សម្រាប់ក្រុមមេធាវីការពារក្តី ខៀវ សំផន គឺមានតែមេធាវីជាតិ គឺលោក គង់ សំអុន ម្នាក់ប៉ុណ្ណោះ ដែលបានសួរដេញដោលលើសាក្សី រីឯសហមេធាវីបរទេសមិនបានចោទសំណួរទៅលើសាក្សី សាឡុក បានឡើយ ។

លោកមេធាវីជាតិ គង់ សំអុន បានចាប់ផ្តើមសំណួរដំបូងរបស់ខ្លួនទាក់ទងនឹងគូនាទីរបស់សាក្សីនៅអំឡុងពេលដែលលោកធ្វើជាឯកអគ្គរដ្ឋទូតរបស់ ប៉ុល ពត នៅដើមឆ្នាំ១៩៧៥ និងបានស្នើឱ្យលោកសាក្សីបញ្ជាក់អំពីឈ្មោះរបស់កងការពារផ្សេងទៀត និងអ្នកដាំបាយរបស់ ប៉ុល ពត ។ លោកសាក្សីបានបញ្ជាក់ថា បើតាមលោកចាំ អ្នកដាំបាយឱ្យពួករបស់លោក (ប៉ុល ពត) មានប្រពន្ធរបស់លោក សាក្សីផ្ទាល់ និងប្រពន្ធរបស់ នួន ជា ។ រីឯកងការពាររបស់ប៉ុល ពត មានឈ្មោះ លីន និងឈ្មោះ តាន ដែលស្ថិតក្រោមការគ្រប់គ្រងរបស់ ប៉ង់ ។ លោកបានបញ្ជាក់បន្ថែមថា កងការពាររបស់ប៉ុល ពត នៅមានពីរ ឬបីនាក់ផ្សេងទៀត ប៉ុន្តែអ្នកទាំងអស់នោះបានស្លាប់អស់ទៅហើយ ។ លោកមេធាវី សំអុន បានសួរសំណួរបន្តទៀតថាតើនៅមានការរំដោះទីក្រុងភ្នំពេញនៅខែមេសា ឆ្នាំ

១៩៧៥ ប៉ុល ពត បានផ្លាស់ប្តូរទីតាំងកន្លែងធ្វើការរបស់ខ្លួនប៉ុន្មានដង? លោកសាក្សីបានឆ្លើយថា ការផ្លាស់ប្តូរទីតាំងធ្វើឡើងប្រហែលជាពីរបីដង ហើយទីតាំងចុងក្រោយដែលត្រូវបានផ្លាស់ទី គឺអាចធ្វើឡើងនៅក្នុងឆ្នាំ១៩៧៣ឬ១៩៧៤ ។ លោកសាក្សីបានពន្យល់បន្ថែមថា ការផ្លាស់ទីទីតាំងនៅមូលដ្ឋានចុងក្រោយនេះ គឺដើម្បីចូលព្យួរកាន់តែជិតនឹងបញ្ហាការកងទ័ពនៅទីក្រុងភ្នំពេញ និងដើម្បីភាពងាយស្រួលដល់ការជួបប្រជុំជាមួយនឹងកម្មាភិបាល ព្រោះវាមានទីតាំងស្ថិតនៅចំណុចកណ្តាល ។ បន្ទាប់មកលោកមេធាវីបានស្នើឲ្យលោកសាក្សីធ្វើការបញ្ជាក់ថា ហេតុអ្វីបានជាខ្មែរក្រហមជ្រើសរើសយកទីតាំងបញ្ហាការនៅក្នុងព្រៃ? លោកសាក្សីបានបញ្ជាក់យ៉ាងខ្លីថា គឺដើម្បីរក្សាការណ៍សម្ងាត់ឲ្យបានល្អ ។ ចំពោះស្ថានភាពទីតាំងនៅក្នុងព្រៃនោះ ត្រូវបានលោកសាក្សីរៀបរាប់ថា គឺគ្រាន់តែជាកូនខ្ទមតូចមួយ ប្រក់ស្លឹកពីខាងលើដែលអាចអង្គុយនិយាយគ្នាបាន ។ លោកបានបន្ថែមទៀតថា នៅពេលដែលមានភ្ញៀវទៅទីនោះ ដូចជា នួន ជា ខៀវ សំផន ឬអៀង សារី ពួកគេតែងតែរៀបចំខ្ទមតូចៗទាំងនោះដើម្បីឲ្យ ប៉ុល ពត ប្រជុំ ។



កង់ សំអុន

លោកមេធាវី កង់ សំអុន បានបន្តសំណួររបស់ខ្លួនដោយរំលឹកសម្តីរបស់សាក្សីដែលបានឆ្លើយតបនឹងសហព្រះរាជអាជ្ញាថា ប៉ុល ពត ធ្លាប់បានប្រជុំជាមួយនឹងប្រធានក្រុមភូមិភាគមួយរូប ឬពីររូប ប៉ុណ្ណោះ មិនមានការប្រជុំផ្សេងៗទៀត ។ បន្ទាប់មកលោកមេធាវីបានស្នើឲ្យលោកសាក្សីធ្វើការបញ្ជាក់ថា តើប្រធានក្រុមភូមិភាគ

ទាំងនោះចង់សំដៅលើសមាជិកកណៈភូមិភាគ លេខ បួន ឬអនុលេខ? សាក្សីបានឆ្លើយតបនឹងសំណួរនេះថា នៅក្នុងកណៈភូមិភាគនោះមានប្រធានក្រុមភាគ និងអនុប្រធានក្រុមភាគម្នាក់ឬពីរនាក់ប៉ុណ្ណោះដែលអ្នកទាំងនោះទទួលបានការកិច្ចគ្រប់ដៃក្នុងទាំងអស់រួមទាំងផ្នែកយោធាផង ។

លោកមេធាវីបានបន្តសួរសាក្សីអំពីបទសម្ភាសន៍ដែលសាក្សីបានធ្វើជាមួយនឹងការិយាល័យសហចៅក្រមស៊ើបអង្កេតនៅថ្ងៃទី៧ ខែមេសា ឆ្នាំ២០១០ ទាក់ទងនឹងភ្នាក់ងាររបស់ ខៀវ សំផន ដោយបញ្ជាក់ថា ខៀវ សំផន មិនមែនជាសមាជិកអចិន្ត្រៃយ៍ និងបញ្ជាក់ថា ខៀវ សំផន ជាប្រធានកណៈប្រធានរដ្ឋ ។ បន្ទាប់មកលោកមេធាវីបានសួរថា តើលោកសាក្សីនៅចង់ចាំអំពីចំណុចទាំងអស់នោះដែរឬទេ? សាក្សីបានឆ្លើយថា លោកបា ។ លោកមេធាវីបានបន្តសួរក្នុងកសារជូនសាក្សីទាក់ទងនឹងបទសម្ភាសន៍របស់លោកសាក្សី សាឡុត បាន បន្ទាប់មកលោកមេធាវីបានស្នើសាក្សីឲ្យអានឃ្លាមួយនៃកសារនោះ ដែលមានអត្ថន័យថា ប្រធានកណៈប្រធានរដ្ឋមិនមានសិទ្ធិអំណាចអ្វីឡើយ ។ លោកសាក្សី សាឡុត បាន បញ្ជាក់ថា លោកនៅតែប្រកាន់ជំហរមិនឆ្លើយតបចំណុចនេះដដែល ។

លោកមេធាវីបានបន្តសួរសាក្សីអំពីការរក្សាការណ៍សម្ងាត់ថា តើវាជាទ្រឹស្តីដែលគេអប់រំនៅក្នុងការរៀនសូត្រដែរឬទេ? លោកសាក្សីបានឆ្លើយតបថា វាគឺជាការអប់រំដែលត្រូវធ្វើជាប្រចាំសម្រាប់កម្មាភិបាល ហើយមានពាក្យស្លោកមួយដែលនិយាយថា បែកការណ៍គឺស្លាប់ លាក់ការណ៍សម្ងាត់ បានគឺឈ្នះ៨០ ភាគរយ ។ លោកមេធាវីបានបន្តសួរទៀតថា តើការរក្សាការណ៍សម្ងាត់មានទាក់ទងនឹងគោលការណ៍១២ប្រការដែរឬទេ? លោកសាក្សីបានឆ្លើយថា គោលការណ៍រក្សាការណ៍សម្ងាត់នេះ គឺមាននៅក្នុងគោលការណ៍ទាំង១២ប្រការរបស់បក្ស ហើយគោលការណ៍នេះក៏ស្ថិតនៅក្នុងក្របខណ្ឌនៃ របបកម្ពុជាប្រជាធិបតេយ្យដែរ ។

III. សេចក្តីសន្និដ្ឋានស្តីពីការសួរដេញដោលសាក្សី ពាន ឃ្យួន

នៅព្រឹកថ្ងៃទី២ ខែឧសភា ឆ្នាំ២០១២ បន្ទាប់ពីក្រុមមេធាវីការពារ ខៀវ សំផន បានបញ្ចប់ការសួរដេញដោលរបស់ខ្លួនលើសាក្សី សាឡុត បាន អង្គជំនុំជម្រះសាលាដំបូងបានកោះហៅសាក្សី

មួយរូបថ្មីទៀតដើម្បីផ្តល់សក្ខីកម្មនៅក្នុងសវនាការ ។ ភ្លាមៗនោះ មេធាវីការពារក្តីរបស់ជនជាប់ចោទ នួន ជា គឺលោក អេនឌ្រូ អ៊ីនហ្សឺ បានស្នើសុំអង្គជំនុំជម្រះឲ្យធ្វើការសាកសួរដេញដោលលើ សាក្សីរូបនោះជាអសាធារណៈ ដោយផ្តល់ហេតុផលថា បើយោង តាមចម្លើយរបស់សាក្សីដែលបានផ្តល់នៅក្នុងបទសម្ភាសន៍ និង សេចក្តីថ្លែងការណ៍របស់សាក្សីដែលមាននៅក្នុងសំណុំរឿងបើ តាមការយល់ឃើញរបស់ក្រុមមេធាវីការពារក្តី សេចក្តីថ្លែងការណ៍ និងចម្លើយទាំងអស់នោះអាចនឹងក្លាយជាចម្លើយប្រឆាំងនឹង សាក្សីខ្លួនឯង ។

លោកមេធាវីបានបន្តទៀតថា ការណ៍ដែលលោកលើក ហេតុផលនេះឡើង គឺដោយសារលោកមិនចង់ឲ្យមានបញ្ហាកើត ឡើងនៅអំឡុងពេលនៃការសួរដេញដោល ។ ក៏ប៉ុន្តែសំណើនេះ ត្រូវបានជំទាស់ដោយតំណាងសហព្រះរាជអាជ្ញាលោក ថារីក អាប់ខុល និងសហមេធាវីនាំមុខអន្តរជាតិតំណាងដើមបណ្តឹងរដ្ឋ ប្បវេណីលោកស្រី អេលីហ្សាប៊ែត ស៊ីមុនណូ ហុត ។

បន្ទាប់ពីបានពិភាក្សាដោយចំណាយពេលប្រហែល៥ នាទី អង្គជំនុំជម្រះសម្រេចថានឹងធ្វើសវនាការជាអសាធារណៈ ដោយ មិនមានការចូលរួមពីសំណាក់សាធារណជនក្នុងសវនាការចាប់ពី ម៉ោង១១ព្រឹក ថ្ងៃទី២ ខែឧសភា ឆ្នាំ២០១២ រហូតដល់ពេល សម្រាកពិសារអាហារថ្ងៃត្រង់ ដើម្បីដោះស្រាយបញ្ហាដែលបាន លើកឡើងដោយភាគី ។ ស្របពេលជាមួយគ្នានេះ លោក ខណារ៉ាស មេធាវីការពារក្តី អៀង សារី ក៏បានស្នើសុំអង្គជំនុំជម្រះឲ្យដកចេញ នូវឯកសារមួយដែលជាបទសម្ភាសន៍ធ្វើឡើងដោយការិយាល័យ សហចៅក្រមស៊ើបអង្កេត ដោយសារឯកសារនោះគឺជាឯកសារ ដែលត្រូវបានសង្ខេបចេញពីខ្សែអាត់ថតសំឡេងនៅអំឡុងពេល នៃការធ្វើបទសម្ភាសន៍នោះ ។ ដូច្នេះចាំបាច់ត្រូវតែមានការផ្ទៀង ផ្ទាត់រវាងអត្ថបទសង្ខេប និងខ្សែអាត់ថតសំឡេងជាមុនសិន មុន ពេលយកឯកសារនោះប្រើប្រាស់នៅចំពោះមុខអង្គជំនុំជម្រះ ។ ជាថ្មីម្តងទៀត ទាំងតំណាងសហព្រះរាជអាជ្ញា និងមេធាវីនាំមុខ តំណាងដើមបណ្តឹងរដ្ឋប្បវេណីបានជំទាស់នឹងសំណើសុំរបស់ លោកមេធាវី ខណារ៉ាស ។ ចំពោះសំណើនេះមិនមានការសម្រេច ពីសំណាក់អង្គជំនុំជម្រះនៅឡើយទេ ។

១) ប្រវត្តិសាស្ត្រការសម្រេចរបស់សាក្សី ពាន ឃៀន

បន្ទាប់ពីធ្វើសវនាការជាអសាធារណៈរួចមក អង្គជំនុំជម្រះ បានចាប់ផ្តើមសវនាការជាមួយនឹងការកោះអញ្ជើញសាក្សីចូល មកផ្តល់សក្ខីកម្មនៅក្នុងសវនាការ និងបានណែនាំសាក្សីអំពីការ ឆ្លើយតប ចំពោះភាគីនៅក្នុងសវនាការ ។

ជាដំបូងប្រធានអង្គជំនុំជម្រះលោកចៅក្រម និល ណុន បាន ចាប់ផ្តើមសួរអំពីប្រវត្តិសាស្ត្ររបស់សាក្សី ។ ឆ្លើយតបនឹង សំណួររបស់លោកប្រធានអង្គជំនុំជម្រះ លោកសាក្សីបានបញ្ជាក់ ថា ឈ្មោះ ពាន ឃៀន អាយុ៦២ឆ្នាំ រស់នៅស្រុកសំរោង ខេត្ត តាកែវ មុខរបរធ្វើស្រែ និងធ្វើតុទូ ដោយមានឪពុកឈ្មោះ ពាន និង ម្តាយឈ្មោះ ឪ សាក្សីមានកូន៣នាក់ ជាជនជាតិ ខ្មែរ អានសរសេរ និងអានភាសាខ្មែរបានខ្លះ ។ លោកសាក្សីបានអះអាងថា លោក បានស្បថរួចហើយមុនពេលលោកចូលមកផ្តល់សក្ខីកម្មនៅក្នុង បន្ទប់សវនាការ ។ បន្ទាប់មក លោកប្រធានអង្គជំនុំជម្រះបានជូន ដំណឹងលោកសាក្សី ពាន ឃៀន អំពីសិទ្ធិរបស់លោកនៅក្នុងសវនា



ការ ។ បន្ទាប់ពីបានស្តាប់អំពីសិទ្ធិរបស់ខ្លួនដែលមាននៅចំពោះមុខ អង្គជំនុំជម្រះរួចហើយ លោកសាក្សីបានស្នើសុំមេធាវីមួយរូប ដើម្បីប្រឹក្សានៅក្នុងសវនាការ ។ អង្គជំនុំជម្រះបានសម្រេចផ្តល់ មេធាវីប្រឹក្សាតាមការស្នើសុំរបស់សាក្សីដែលមេធាវីប្រឹក្សានោះ ត្រូវបានរៀបចំដោយអង្គភាពការពារសាក្សី ។ បន្ទាប់មក លោក ប្រធានអង្គជំនុំជម្រះបានប្រគល់វេទិកាជូនសហព្រះរាជអាជ្ញា

ដើម្បីសាកសួរសាក្សី។

២) ការសួរដេញដោលដោយគំណាចសហព្រះរាជអាជ្ញាចំពោះសាក្សី ពាន យ៉ាង

ក) ការសួរដេញដោលដោយគំណាចសហព្រះរាជអាជ្ញាជាតិ



វ៉េន ហ៊ីត

លោកសហព្រះរាជអាជ្ញា វ៉េន ហ៊ីត បានចាប់ផ្តើមសំណួររបស់ខ្លួនទាក់ទងនឹងព្រឹត្តិការណ៍មុនថ្ងៃទី១៧ ខែមេសា ឆ្នាំ១៩៧៥ ថា តើសាក្សីបានចូលធ្វើបដិវត្តន៍នៅឆ្នាំណា? លោកសាក្សីបានឆ្លើយតបថា លោកបានចូលធ្វើបដិវត្តន៍នៅឆ្នាំ១៩៦៦ នៅស្រុកអណ្តូងមាស ខេត្តរតនគិរី គឺនៅពេលដែលលោកមានអាយុ១៦ឆ្នាំ តាមរយៈឈ្មោះ ប៉ង់ និងឈ្មោះ ផាត់ ដែលមាននាទីជាអ្នកគ្រប់គ្រងនៅភូមិភាគក្តៅសាន។ អ្នកទាំងពីរនេះបានប្រាប់ខ្លួនថា ការចូលធ្វើបដិវត្តន៍នេះគឺដើម្បីរំដោះជាតិ ដោយតម្រូវឱ្យសរសេរប្រវត្តិរូបស្តីអំពីវណ្ណៈភាព។ នៅអំឡុងពេលនោះគេបានប្រជុំស្វ័យទិតៀនជារៀងរាល់ល្ងាច។ លោកសាក្សីបានបន្តទៀតថា នៅពេលនោះបក្សបានផ្តល់តួនាទីឱ្យលោកធ្វើជានិស្សិតរបស់អង្គការបដិវត្តន៍ ប៉ុន្តែលោកសាក្សីមិនបានដឹងថាអង្គការបដិវត្តន៍នោះជានរណាឡើយ។ លោកតំណាងសហព្រះរាជអាជ្ញា វ៉េន ហ៊ីត បានបន្តសួរលោកសាក្សីថា តើមាននរណាប្រាប់សាក្សីថាអង្គការនោះជានរណាដែរឬទេ? សាក្សីបានឆ្លើយតបវិញថា មិនមាននរណាប្រាប់លោកថាអង្គការជានរណាឡើយ។ ដូច្នេះលោកមិនបានដឹងថាអង្គការជានរណាទេ។ លោកតំណាងសហព្រះរាជអាជ្ញាបានបន្ត

សួរថា តើការរត់សំបុត្រអង្គការធ្វើឡើងដោយរបៀបណា? លោកសាក្សីបានបញ្ជាក់ថា គេដាក់សំបុត្រចូលទៅក្នុងបំពង់បូស្សី បន្ទាប់មកថ្នាក់លើបញ្ជាឱ្យយកទៅឱ្យអ្នកដែលគេប្រាប់ពីអត្តសញ្ញាណជាមុន។ លោកតំណាងសហព្រះរាជអាជ្ញាបានបន្តសួរសាក្សីទៀតថា តើលោកសាក្សីស្គាល់ឈ្មោះ កុយ ធួន ដែរឬទេ? លោកសាក្សីបានបញ្ជាក់ថា លោកពិតជាស្គាល់ឈ្មោះនេះ ប៉ុន្តែលោកបញ្ជាក់បន្ថែមថា ឈ្មោះ កុយ ធួន មិនមែនឈ្មោះ កុយ ធួន ទេ។ គួរកត់សម្គាល់ថា នៅត្រង់ចំណុចនេះលោក សាក្សី ពាន យ៉ាង ត្រូវបានតំណាង សហព្រះរាជអាជ្ញាស្នើសុំឱ្យសាក្សីធ្វើការបញ្ជាក់ឱ្យបានច្បាស់ថា តើឈ្មោះដែលសាក្សីបាននិយាយនោះឈ្មោះថា កុយ ធួន ឬ កុយ ឃួន។ លោកសាក្សីនៅតែប្រកាន់ជំហរថាអ្នកដែលលោកបានស្គាល់គឺមាន ឈ្មោះថា កុយ ឃួន។ សូមកុសបញ្ជាក់បន្ថែមថា បើយោងតាមអត្តសញ្ញាណ និងព័ត៌មានដែលសាក្សីបានបញ្ជាក់ជូនអង្គជំនុំជម្រះ និងសហព្រះរាជអាជ្ញា ឈ្មោះ កុយ ធួន និង កុយ ឃួន គឺជាមនុស្សតែមួយ ទោះបីជាមានការហៅឈ្មោះផ្សេងគ្នាដោយសាក្សីយ៉ាងណាក្តី។

នៅឆ្នាំ១៩៦៦ លោកសាក្សីបាននិយាយថា លោកបានផ្លាស់មករស់នៅជាមួយឈ្មោះ កុយ ឃួន ដោយមាននាទីជានិស្សិត និងអង្គរក្ស។ រហូតមកដល់ឆ្នាំ១៩៧៥ ទើបលោកដឹងថា កុយ ឃួន ធ្វើជាលេខាភូមិភាគ៣០៤ និងបានឮឈ្មោះ ប៉ុល ពត គួន ជា អៀង សារី និងខៀវ សំផន នៅ ពេលនោះដែរ។ ប៉ុន្តែលោកមិនបានដឹងច្បាស់អំពីតួនាទីរបស់អ្នកទាំងនោះថាធ្វើអ្វីឡើយនៅពេលនោះ។ នៅក្រោយរំដោះភ្នំពេញ លោកបញ្ជាក់ថា លោកនៅចាំតែមន្ទីរក-១ មន្ទីរក-៣ និងមន្ទីរក-៧ តែប៉ុណ្ណោះ។ លោកបំភ្លឺបន្ថែមថា មន្ទីរក-១ គឺមានទីតាំងនៅជិតវិមានឯករាជ្យ រីឯមន្ទីរក-៧ មានទីតាំងនៅជាប់មាត់ទន្លេ មុំវត្តឧណ្ណាលោម។ បន្ទាប់មក លោកតំណាងសហព្រះរាជអាជ្ញាបានសួរអំពីមន្ទីរ១០០។ ប៉ុន្តែលោកសាក្សីបានឆ្លើយថា លោកមិនស្គាល់មន្ទីរ១០០ទេ។ លោកតំណាងសហព្រះរាជអាជ្ញាបានសួរទៀតថា តើមានស្គាល់ឈ្មោះ លីន ដែរឬទេ? សាក្សីបានបញ្ជាក់លោកស្គាល់ឈ្មោះ លីន យ៉ាងច្បាស់។ លោកតំណាងសហព្រះរាជអាជ្ញាបានត្រឡប់មកខាងក្រោយវិញ ដោយសួរសាក្សីថា តើមានស្គាល់ឈ្មោះ ប៉ង់ ដែរឬទេ? លោកសាក្សី

បានបញ្ជាក់ថា ឈ្មោះ ប័ន្ទ គឺជាអ្នកគ្រប់គ្រងក្រុមនិរសារ ។ ឆ្លើយ តបនឹងសំណួរបស់សហព្រះរាជអាជ្ញាទាក់ទងនឹងមន្ទីរក-១ លោក សាក្សី ពាន ឃៀន បានពន្យល់ថា មន្ទីរក-១ គឺជាកន្លែងដែល ប៉ុល ពត ស្នាក់នៅ រីឯមន្ទីរក-៣ គឺជាកន្លែងធ្វើការជុំគ្នារវាង ប៉ុល ពត ខៀវ សំផន អៀង សារី និង សុន សេន ។ រីឯមន្ទីរក-៧ លោកមិន បានដឹងថាទីនោះមាននាទីសម្រាប់ធ្វើអ្វីឡើយ ។ លោកបន្ត ទៀតថា នៅពេលដំបូង ប៉ុល ពត រស់នៅខេត្តរតនគិរី បន្ទាប់មក បានផ្លាស់មករស់នៅខេត្តកំពង់ចាម និងខេត្តកំពង់ធំ ហើយក្រោយ មកក៏ចាកចេញទៅទីក្រុងភ្នំពេញ ។

បន្ទាប់មកលោកតំណាងសហព្រះរាជអាជ្ញាបានបន្តសួរ សាក្សីអំពីលក្ខខណ្ឌរស់នៅរបស់ប្រជាជន ក្រោមការគ្រប់គ្រង របស់ក្រុមខ្មែរក្រហមចាប់ពីឆ្នាំ១៩៦៦ដល់១៩៧៥ ។ លោក សាក្សីបានបញ្ជាក់ថា នៅពេលនោះលោកក្តាប់មិនបានពីសភាព ការណ៍របស់ប្រជាជនឡើយ ព្រោះលោកជាប់រំលំបំពេញភារកិច្ច នៅក្នុងព្រៃ ។ ក្រោយពេលរៀនណាមួយមកដល់ទើបលោកបាន ដឹងតាមរយៈការនិយាយប្រាប់ពីសំណាក់អ្នកស្គាល់គ្នា ។ លោក តំណាងសហព្រះរាជអាជ្ញាបានសាកសួរសាក្សីអំពីសេរីភាពរបស់ ប្រជាជនក្នុងការគោរពសាសនានៅអំឡុងពេលការគ្រប់គ្រងរបស់ ក្រុមខ្មែរក្រហមនៅខេត្តរតនគិរី ។ សាក្សីបានឆ្លើយតបនឹងសំណួរ នេះថានៅមុនពេលរំដោះភ្នំពេញ គឺមានការគោរព និងមានវត្ត អារាមធម្មតា ប៉ុន្តែក្រោយពេលរំដោះភ្នំពេញ លោកមិនឃើញ មានការគោរពសាសនា មិនមានអាចារ្យ និងវត្តអារាមទៀតឡើយ ។

ឆ្លើយតបសំណួរទាក់ទងនឹងគោលនយោបាយរបស់បក្ស កុម្មុយនីស្តកម្ពុជាថា តើមានការចាត់ទុករបប លន់ នល់ ថាជាសត្រូវ ដែរឬទេ? លោកសាក្សីបញ្ជាក់ថា បក្សកុម្មុយនីស្តកម្ពុជាពិតជា បានចាត់ទុកមន្ត្រីរដ្ឋបាល និងទាហាននៃរបប លន់ នល់ ថាជាសត្រូវ និងថាប្រសិនបើទាហានខ្មែរក្រហមចាប់បានគេប្រាកដជាកម្ទេច អ្នកទាំងនោះចោលតែម្តង ។

លោកសហព្រះរាជអាជ្ញាបានសួរបន្តទៀតថា តើបក្ស កុម្មុយនីស្តកម្ពុជាបានបង្រៀនលោកសាក្សីពីគោលនយោបាយ របស់បក្សដែរឬទេ? លោកសាក្សីបានឆ្លើយតបថា គឺពិតជាមាន ការបង្រៀនដល់លោកមែន ប៉ុន្តែមិនមានជាសៀវភៅ ឬប៊ិចអ្វី

ឡើយ ។ ឆ្លើយតបនឹងសំណួរបស់សហព្រះរាជអាជ្ញាទាក់ទងនឹង ទង់បដិវត្ត លោកសាក្សីបានបញ្ជាក់ថា លោកធ្លាប់បានឃើញទង់ បដិវត្ត ។ បន្ទាប់មកលោកតំណាងសហព្រះរាជអាជ្ញាបានចាប់ផ្តើម សំណួរថ្មីមួយទៀតទាក់ទងនឹងការផ្លាស់ទីលំនៅរបស់លោកសាក្សី ពាន ឃៀន នៅមុនឆ្នាំ១៩៧៥ ។ លោកសាក្សីបានបញ្ជាក់ថា លោកបានផ្លាស់មកស្រុកដំណាក់ស្តេចដែលជាទីតាំងប្រយុទ្ធគ្នា រវាងកងពលខ្មែរក្រហម និងទាហាននៃរបប លន់ នល់ ជាមួយនឹង កុយ ធ្នូន ។

បន្ទាប់មកលោកតំណាងសហព្រះរាជអាជ្ញាបានសួរបញ្ជាក់ សាក្សីថា តើមុនឆ្នាំ១៩៧៥ ក្នុងនាមជានិរសាររបស់ កុយ ធ្នូន តើ សាក្សីធ្លាប់បានដឹងពីផែនការជម្លៀសប្រជាជនចេញពីទីក្រុងរបស់ បក្សកុម្មុយនីស្តកម្ពុជាដែរឬទេ? លោកសាក្សីបានឆ្លើយថា លោក មិនបានដឹងអំពីបញ្ហានេះទេ ។ លោកសហព្រះរាជអាជ្ញាបានបន្ត សាកសួរសាក្សីអំពីព្រឹត្តិការណ៍ក្រោយឆ្នាំ១៩៧៥ ថា តើសាក្សី បានចូលមកកាន់ទីក្រុងភ្នំពេញដោយរបៀបណា? និងថា ណា ជាអ្នកនាំមក? លោកសាក្សីបានបញ្ជាក់ថា លោកចូលមកទីក្រុង ភ្នំពេញតាមរយៈ កុយ ធ្នូន ហើយនៅពេលចូលមកដល់ទីក្រុង លោកបានមកស្នាក់នៅមុំវត្តភ្នំ ដោយសង្កេតឃើញថាទីក្រុងនៅ ពេលនោះស្ថិតនៅក្នុងសភាពស្ងាត់ស្រន់ ។

ឆ្លើយតបនឹងសំណួរបស់លោកតំណាងសហព្រះរាជអាជ្ញា ទាក់ទងនឹងមន្ទីរក-១ លោកសាក្សីបានបញ្ជាក់ថា នៅមន្ទីរក-១ គឺ មានឈ្មោះ ប័ន្ទ និង ឈ្មោះ លីន ដែលជាអ្នកគ្រប់គ្រង ។ បន្ទាប់ មកលោកតំណាងសហព្រះរាជអាជ្ញាជាតិ វ៉េង ហិត បានប្រកល់ វេទិកាជួនសហភាពអន្តរជាតិរបស់ខ្លួនគឺលោក ថាវីក អាប៊ុល ហាក់ ដើម្បីសាកសួរបន្តលើសាក្សី ។

១) ការសួរដេញដោលដោយគំណាចសហព្រះរាជអាជ្ញា អន្តរជាតិ

លោកតំណាងសហព្រះរាជអាជ្ញាអន្តរជាតិ ថាវីក បានចាប់ ផ្តើមសំណួរដំបូងរបស់ខ្លួន ដោយផ្ដោតលើការចូលជាសមាជិក បក្សកុម្មុយនីស្តកម្ពុជារបស់សាក្សី ។ លោក ថាវីក បានសួរសាក្សី ពាន ឃៀន ថា តើនៅឆ្នាំ១៩៦៦ លោកសាក្សីបានក្លាយជា សមាជិកបក្សកុម្មុយនីស្តកម្ពុជាហើយឬនៅ? លោក ពាន ឃៀន

បានបញ្ជាក់ថា លោកមិនទាន់ក្លាយជាសមាជិកបក្សនៅឡើយទេ ប៉ុន្តែនៅមុនឆ្នាំ១៩៧៥ បក្សបានបញ្ចូលលោកទៅក្នុងសម្ព័ន្ធ យុវកក(សម្ព័ន្ធយុវជននៃបក្សកុម្មុយនីស្តកម្ពុជា) ។ លោកសាក្សី បានបញ្ជាក់ថា កុយ ធួន មានឈ្មោះសម្ងាត់ហៅថា ធុច ហើយ លោកនៅជាមួយ ធុច ចាប់ពីឆ្នាំ១៩៦៧-៦៨ ។ លោកបន្ត ទៀតថា នៅពេលដែលលោកចាកចេញពីខេត្តរតនគិរីមករស់នៅ ខេត្តកំពង់ធំ លោកបានមករស់នៅស្រុកសណ្តាន់ជាមួយ កុយ ធួន និងប្រពន្ធរបស់ កុយ ធួន ឈ្មោះ យុន ព្រោះពេលនៅពេលនោះ កុយ ធួន មានតួនាទីជាប្រធានភូមិភាគនៅទីនោះ ។ លោកសាក្សី បានបំភ្លឺទៀតថា នៅចន្លោះឆ្នាំ១៩៦៦ - ៦៧ រហូតដល់ឆ្នាំ១៩៧០ លោកធ្លាប់ស្គាល់ ប៉ុល ពត សុន សេន និងឈ្មោះ យ៉ា ដែលរស់នៅ ក្នុងតំបន់នោះជាមួយគ្នា ។ ពាក់ព័ន្ធនឹងមន្ទីរមជ្ឈមរបស់បក្សកុម្មុយ នីស្តកម្ពុជា លោកសាក្សីមិនបានដឹងទេ ដោយសារលោកត្រូវចល័ត ចុះឡើងជាញឹកញាប់ក្នុងតួនាទីលោកជានិសារ ។ លោកធ្លាប់រត់ សំបុត្រពីកុយ ធួន ទៅប្រពន្ធរបស់ កុយ ធួន ប៉ុន្តែមិនមែននាំសំបុត្រ

ពីកុយ ធួន ទៅមេដឹកនាំផ្សេងទៀតទេ ។ ឆ្លើយតបនឹងសំណួររបស់សហព្រះរាជអាជ្ញាទាក់ទងនឹងការ ប្រយុទ្ធគ្នារវាងកងទ័ពកម្ពុជា និងកងទ័ព លន់ នល់ លោកសាក្សីបាន បំភ្លឺថា នៅអំឡុងពេលនោះលោកបានដឹងអំពីការប្រយុទ្ធរវាងកង ទ័ពខ្មែរក្រហម និងទាហានរបស់ លន់ នល់ ប៉ុន្តែលោកមិនចូលរួមទេ ព្រោះលោកមិនមែនជាទាហាន គឺគ្រាន់តែជានិសារមួយរូប ប៉ុណ្ណោះ ។ លោកបានបន្តថា នៅអំឡុងឆ្នាំ១៩៧៤ ធុច (កុយ ធួន) បានចាកចេញពីខេត្តកំពង់ធំមកហ៊ុកហ្វីនទីតនៅម្តុំដំណាក់ស្តេច ដើម្បីបើកការវាយប្រយុទ្ធ ហើយលោកក៏នៅទីនោះជាមួយ នឹង ធុច ដែរ ។

លោកគំណាងសហព្រះរាជអាជ្ញាបានសួរបន្តទៀតថា តើ មានអ្វីកើតឡើងប្រសិនបើទទួលបានជ័យជម្នះ? លោកបានឆ្លើយ ថាពេលនោះលោកមានការបារម្ភដោយមិនដឹងថា តើបដិវត្តន៍នឹង ឈ្នះ ឬក៏ចាញ់នោះទេ ។ លោក ឃៀន បានពន្យល់បន្តថា លោក បានចូលមកដល់ទីក្រុងភ្នំពេញនៅក្រោយពេលរំដោះភ្នំពេញ គឺនៅ



កុយ ធួន ជាមួយនឹងក្រុមសិស្សក្នុងរបបកម្ពុជាប្រជាធិបតេយ្យ

ម៉ោង៥ល្ងាចថ្ងៃទី១៧ ខែមេសា ឆ្នាំ១៩៧៥ ជាមួយនឹង គុច ។ លោកតំណាងសហព្រះរាជអាជ្ញាបានសួរបន្តថា តើលោកមានដឹង ថាមានមេដឹកនាំផ្សេងទៀតចូលមកដល់ទីក្រុងភ្នំពេញនៅពេលណា ដែរឬទេ? លោកសាក្សីឆ្លើយថា លោកមិនបានដឹងអំពីរឿងនេះ ទេ ។ លោកតំណាងសហព្រះរាជអាជ្ញាបានសួរសាក្សីថា តើលោក សាក្សីចូលមកភ្នំពេញដោយរបៀបណា? សាក្សីបាននិយាយថា លោកបានជិះកង់ពីខ្ពង់ក្នុងភូមិកំពង់ស្ពឺ ។ នៅពេលដែលលោក ចូលមកដល់ លោកបានឃើញហ្មឺនមនុស្សជាច្រើន បានធ្វើដំណើរ ចាកចេញពីទីក្រុងភ្នំពេញ ដោយមានអ្នកខ្លះធ្វើដំណើរដោយថ្មើរ ជើង និងអ្នកខ្លះធ្វើដំណើរដោយរថយន្ត ។ ប៉ុន្តែលោកមិនច្បាស់ទេ ថា គេជម្លៀសប្រជាជនដើម្បីអ្វី លោកគ្រាន់តែឮគេនិយាយតៗ គ្នាថា គេជម្លៀសប្រជាជនដើម្បីបោសសម្អាតខ្មាំងឲ្យស្អាត ។ ខ្លាំង គឺសំដៅលើទាហានរបស់រដ្ឋការ លន់ នល់ និងពួក សេ.អ៊ី.អា ។

លោកតំណាងសហព្រះរាជអាជ្ញាអន្តរជាតិ ថាវីក បានបន្ត សំណួររបស់ខ្លួនទាក់ទងនឹងតួនាទីរបស់សាក្សីនៅពេលចូលមកដល់ ទីក្រុងភ្នំពេញ ។ លោក ថាវីក បានសួរសាក្សីថា តើនៅថ្ងៃទី១៧ មេសា ឆ្នាំ១៩៧៥ សាក្សីបានធ្វើអ្វីបន្ទាប់ពីចូលមកដល់ភ្នំពេញ? សាក្សីបានឆ្លើយតបថា លោកមិនបានធ្វើអ្វីទេ គឺគ្រាន់តែរៀបចំ បាយទឹកសម្រាប់ កុយ ធួន តែប៉ុណ្ណោះ ។ លោកបន្តថា នៅក្រោយ ការចាប់ខ្លួនរបស់ កុយ ធួន ទើប បង់ នាំលោកទៅធ្វើការមន្ទីរក-១ ។ លោកបញ្ជាក់ថា កុយ ធួន ធ្វើជាប្រធានតំបន់៣០៤ និងក្រោយ មកធ្វើការនៅក្រសួងពាណិជ្ជកម្ម នៅមុនពេលត្រូវបានចាប់ខ្លួន ។ នៅមុនពេលចាប់ខ្លួន កុយ ធួន រស់នៅជិតភ្នំពេញ និងមានកន្លែង មួយទៀតនៅម្តុំប្រាំងចំរេះ ។ ក្រោយពេល កុយ ធួន ត្រឡប់មកពី កំពង់សោម អង្គការបានចុះទៅចាប់ខ្លួន កុយ ធួន នៅទីកន្លែង ដែល កុយ ធួន ស្នាក់នៅ ប៉ុន្តែលោកមិនបានដឹងថាមានអ្នកមកចាប់ ខ្លួន កុយ ធួន ទេ គ្រាន់តែដឹងថាអង្គការជាអ្នកចាប់ខ្លួន ។ លោក តំណាងសហព្រះរាជអាជ្ញាបានបន្តសួរទៀតថា តើអង្គការជា នរណា? លោកសាក្សីនិយាយថា អង្គការគឺជាអ្នកដឹកនាំធំៗនៅ ពេលនោះ ។ លោកតំណាងសហព្រះរាជអាជ្ញាបានបន្តសួរទៀតថា តើ អ្នកដឹកនាំធំៗទាំងនោះមានអ្នកណាខ្លះ? លោកសាក្សីបានឆ្លើយ ថា នៅពេលនោះលោកស្គាល់តែអ៊ីទី១ គឺ ប៉ុល ពត តែម្នាក់ប៉ុណ្ណោះ

ប៉ុន្តែក្រោយមកទៀត គឺនៅឆ្នាំ១៩៧៦ ទើបលោកស្គាល់ ឆួន ជា អៀង សារី សុន សេន និង ខៀវ សំផន ។ ការណ៍ដែលលោកស្គាល់ អ្នកទាំងអស់នោះ គឺដោយសារតែលោកបានផ្លាស់ទៅធ្វើការនៅ មន្ទីរក-១ និងក-៣ ដែលជាកន្លែង ប៉ុល ពត ធ្វើការ ។ អ្នកទាំងអស់ នោះត្រូវបានគេហៅថា អី ។ លោកបន្ថែមថា អ្នកដែលត្រូវបានគេ ហៅថា អី គឺសុទ្ធតែជាមេដឹកនាំថ្នាក់ខ្ពស់ ។



លោក ថាវីក បានបន្តសួរសាក្សីអំពីការចាប់ខ្លួន កុយ ធួន ដោយរំលឹកអំពីសម្តីរបស់សាក្សីថា កន្លែងដែលគេចាប់ខ្លួន កុយ ធួន គឺមានចម្ងាយ៣០០ ម៉ែត្រពីមន្ទីរក-១ ។ សាក្សីបានឆ្លើយតប ដោយយល់ស្របថាគឺពិតជាត្រឹមត្រូវ ។ លោកបញ្ជាក់បន្ថែមថា ការចាប់ខ្លួននេះគឺធ្វើឡើងនៅអំឡុងពេលឆ្នាំ១៩៧៥ និងដើមឆ្នាំ ១៩៧៦ ហើយទីតាំងដែលគេឃុំខ្លួន គឺជាអគារមួយដែលគេព័ទ្ធ ស័ក្តិសិទ្ធិ ។ លោកមិនបានចាំថាទីតាំងនោះជាកន្លែងអ្វីទេ ។ ពេល ដែលចូលទៅដល់ទីកន្លែងឃុំខ្លួន លោកមិនឃើញមានកងការពារ អ្វីទេ ហើយលោកគ្រាន់តែប្រគល់មាន់ឲ្យទៅ កុយ ធួន ហើយនិង សួរសុខទុក្ខពីរប័យឆ័ត៍ក៏ត្រឡប់មកវិញ ។ អ្នកដែលចាត់ចែងឲ្យយក ម្ហូបអាហារទៅឲ្យ កុយ ធួនគឺ បង់ ។ ពេលនោះ បង់ មិនបាននិយាយ អ្វីជាមួយលោកច្រើននោះទេ គឺគ្រាន់តែប្រាប់ឲ្យយកម្ហូបទៅឲ្យ កុយ ធួន តែប៉ុណ្ណោះ ។

បន្ទាប់មកលោកតំណាងសហព្រះរាជអាជ្ញា ថាវីក បាន បញ្ជាក់បន្ថែមសន្លឹកដូនលោក សាក្សី ដើម្បីធ្វើការបញ្ជាក់

ដែលនៅក្នុងរូបថតនោះគឺមានរូបមេដឹកនាំបក្សកុម្មុយនីស្តកម្ពុជា ។ ប៉ុន្តែលោកសាក្សីមិនអាចបញ្ជាក់លើរូបថតដែលសហព្រះរាជអាជ្ញាបង្ហាញទេ ដោយអះអាងថា លោកមិនស្គាល់មនុស្សដែលនៅក្នុងរូបថតនោះទេ និងថាប្រហែលដោយសារពេលវេលាដែលលោកនឹងជួបយូរពេក ។ បន្ទាប់មកលោកតំណាងសហព្រះរាជអាជ្ញាបានបង្ហាញរូបថតរបស់ កុយ ធួន ដែលត្រូវបានចាប់ខ្លួនដាក់នៅមន្ទីរស-២១ និងមានដាក់ប្រដាប់ដើម្បីដាក់នៅលើក្រែងកម្ម ក៏ប៉ុន្តែលោកសាក្សី ពាន ឃៀន នៅតែអះអាងថា លោកមិនស្គាល់មនុស្សនៅរូបថតនោះទេ ។

ឆ្លើយតបនឹងសំណួររបស់លោកតំណាងសហព្រះរាជអាជ្ញាដែលសួរថា តើមានអ្វីកើតឡើងនៅច្រវែងចំរុះក្រោយពីការចាប់ខ្លួន កុយ ធួន? លោកសាក្សី ពាន ឃៀន បាននិយាយថា ក្រោយការចាប់ខ្លួនរបស់ កុយ ធួន បុគ្គលិកដែលធ្វើការនៅក្នុងអគ្គភាពនោះត្រូវបានរំលាយ ហើយលោកមិនបានដឹងថាអ្នកទាំងនោះធ្វើការនៅទីណាទៀតឡើយ ។ លោកបញ្ជាក់បន្ថែមថា ខ្លួនបានដឹងពីបញ្ហានោះដោយសារមានមិត្តភក្តិប្រាប់ ។ ក្រោយការចាប់ខ្លួន ធួន (កុយ ធួន) ពីរខែ ប៉ង បាននាំលោកមកធ្វើការនៅមន្ទីរក-១ ដែលមានទីតាំងនៅជិតវិមានឯករាជ្យ គឺនៅជិតផ្ទះរបស់ ប៉ុល ពត ។ លោកបន្ថែមថាមន្ទីរក-១ គឺជាផ្ទះ២ល្ងែងដែលមានទំហំប្រហែលជា១០០ ម៉ែត្របួនជ្រុង និងមានកងសន្តិសុខនៅជុំវិញយ៉ាងហោចណាស់ម្នាក់នៅក្បែរទីកន្លែងនោះ ។ លោកសាក្សីបានបញ្ជាក់ថា នៅទីនោះលោកមានតួនាទីធ្វើជាអ្នករៀបចំបាយសម្រាប់ ប៉ុល ពត និងប្រមាណជាកន្លះឆ្នាំ ។ នៅពេល នោះលោកធ្លាប់បានឃើញ ប៉ុល ពត និង នួន ជា ប៉ុន្តែ នួន ជា ទៅទីនោះយូរៗម្តងតែប៉ុណ្ណោះ ។ លោកសាក្សីបានបញ្ជាក់ថា ប៉ង ក៏រស់នៅក្នុងមន្ទីរក-១ ជាមួយនឹង ប៉ុល ពត ដែរ ។ បន្ទាប់ពីថ្ងៃទី១៧ ខែមេសា ឆ្នាំ ១៩៧៥ ប៉ង បានក្លាយជាអ្នកទទួលខុសត្រូវរួមនៅមន្ទីរ៨៧០ ដែលជាមន្ទីរក្របខ័ណ្ឌមជ្ឈមរបស់បក្សកុម្មុយនីស្តកម្ពុជា ។ ប៉ង ក៏ជាអ្នកចាត់ចែងនៅមន្ទីរក-១ ក-៣ និង ក-៧ ដែរ ។ សាក្សីអះអាងថា បើតាមកំនិតរបស់លោកផ្ទាល់ ប៉ង គ្រាន់តែជាលេខាម្នាក់ប៉ុណ្ណោះ ដែលមិនមានតួនាទីខ្ពស់ដូចជា ប៉ុល ពត, នួន ជា ឬ អៀង សារី នោះទេ ។ ភារកិច្ចរបស់ ប៉ង គឺត្រូវរាយការណ៍ជូន ប៉ុល ពត ប៉ុន្តែលោកមិនបានដឹង

ថា តើ ប៉ង រាយការណ៍ទៅនរណាផ្សេងទៀតឡើយ ។ លោកពន្យល់ទៀតថា ប៉ង បានបាត់ខ្លួនមុនពេលលោកចាកចេញពីមន្ទីរក-១ ប៉ុន្តែមិនបានដឹងពីមូលហេតុនៃការបាត់ខ្លួនរបស់ ប៉ង ទេ ។ ក្រោយពេល ប៉ង បាត់ខ្លួន លីន បានចូលទៅគ្រប់គ្រងជំនួស ប៉ង ។ លោកសាក្សីបញ្ជាក់ថា នៅអំឡុងពេលដែលលោករស់នៅមន្ទីរក-១ លោកធ្លាប់បានចូលរួមប្រជុំជាមួយ ប៉ង ប៉ុន្តែគ្រាន់តែជាការប្រជុំធម្មតាតែប៉ុណ្ណោះ គឺប្រជុំទាក់ទងនឹងភារកិច្ចរៀងៗខ្លួនរបស់អ្នកចូលរួមប្រជុំ ។ ក្រៅពីការប្រជុំនេះ លោកបន្ថែមថា ជារៀងរាល់យប់គឺមានការប្រជុំ ស្វ័យទិគ្រឿងយ៉ាងទៀងទាត់ បើមិនបានរាល់ថ្ងៃក៏ត្រូវធ្វើបីដងក្នុងមួយសប្តាហ៍ដែរ ។ មានពេលខ្លះ ប៉ង បានបង្រៀនអំពីគោលនយោបាយរបស់បក្សទាក់ទងនឹងខ្មាំង ដោយលោកអះអាងថា ខ្មាំង គឺសំដៅលើពួក សេ.អ៊ី.អា, ពួក កា.ហៀ.បេ និងពួកយួន ។

ទាក់ទងនឹងមន្ទីរក-៣ លោកសាក្សីបានបញ្ជាក់ជូនសហព្រះរាជអាជ្ញាថា មន្ទីរក-៣ គឺជាកន្លែងប្រជុំគ្នារវាង ប៉ុល ពត, នួន ជា, អៀង សារី និង សុន សេន ដោយសារលោកបានឃើញអ្នកទាំងនោះបានចេញចូលនៅទីនោះ ។ លោកបញ្ជាក់បន្ថែមថា សុន សេន ទៅទីនោះម្តងម្កាលតែប៉ុណ្ណោះ ។ លោកមិនបានដឹងថា អ្នកទាំងនោះប្រជុំអំពីអ្វីឡើយ ។ ទាក់ទងនឹងគណៈអចិន្ត្រៃយ៍ លោកមិនបានដឹងទេ ព្រោះលោកមិនមែនជាអ្នកដឹកនាំ ។ រីឯ ខៀវ សំផន លោកបានឃើញនៅមន្ទីរក-៣ ដែរ ប៉ុន្តែមិនបានដឹងថា ខៀវ សំផន ទៅធ្វើអ្វីឡើយ ។

បន្ទាប់មកលោកតំណាងសហព្រះរាជអាជ្ញាបានលើកយកឯកសារចម្លើយរបស់សាក្សីដែលបានធ្វើសម្ភាសន៍ជាមួយបុគ្គលិករបស់តុលាការដើម្បីរំលឹកអំពីការចងចាំរបស់លោកសាក្សីទាក់ទងនឹងអ្វីដែលលោកសាក្សីបានឆ្លើយនៅពេលនោះ ។ ប៉ុន្តែសាក្សីបានឆ្លើយតបថា លោកមិនបានចាំអំពីចម្លើយដែលលោកបានឆ្លើយប្រាប់ទៅបុគ្គលិករបស់តុលាការនៅអំឡុងពេលនោះឡើយ ។

តួរកត់សម្គាល់ថា បន្ទាប់ពីការសម្រាកនៅព្រឹកថ្ងៃទី៣ ខែឧសភា ឆ្នាំ២០១២ លោកប្រធានអង្គជំនុំជម្រះ និង ណុន បានដើរចូលក្នុងបន្ទប់សវនាការតែម្នាក់ឯង និងបានប្រកាសជូនភាគីទាំងអស់ និងសាធារណជនដែលបានចូលរួមថា អង្គជំនុំជម្រះសូម

ប្រកាសផ្អាកសវនាការនៅត្រឹមព្រឹកថ្ងៃទី៣ ឧសភា ដោយសារតែ បញ្ហាសុខភាពធ្ងន់ធ្ងររបស់សាក្សី ហើយអង្គជំនុំជម្រះនឹងបន្តស្តាប់ សក្ខីកម្មរបស់ សាក្សី ពាន ឃៀន នៅថ្ងៃព្រហស្បតិ៍ និងថ្ងៃសុក្រ ទី១៧ និង ១៨ ខែឧសភា ឆ្នាំ២០១២ ។

បន្ទាប់ពីបានផ្អាកកិច្ចដំណើរការចាប់តាំងពីថ្ងៃទី៣ ខែ ឧសភា ឆ្នាំ២០១២ ដោយសារមូលហេតុ បញ្ហាសុខភាពធ្ងន់ធ្ងរ របស់លោកសាក្សី ពាន ឃៀន ថ្ងៃទី១៧ ខែឧសភា ឆ្នាំ២០១២ អង្គជំនុំជម្រះសាលាដំបូងបានបន្តកិច្ចដំណើរការនីតិវិធីសួរដេញ ដោលលើសាក្សី ។ គួរកត់សម្គាល់ថា នៅថ្ងៃទី១៨ ខែឧសភា អង្គ ជំនុំជម្រះសាលាដំបូងមិនបានដំណើរការនីតិវិធីសួរដេញដោល លើសាក្សី ពាន ឃៀន ទេ ដោយសារអង្គជំនុំជម្រះបានបញ្ចប់កិច្ច ដំណើរការនីតិវិធីមុនកាលកំណត់ ។

អង្គជំនុំជម្រះបានដំណើរការនីតិវិធីដោយប្រគល់វេទិកា ជូនលោកតំណាងសហព្រះរាជអាជ្ញាអន្តរជាតិ ថាវីក អាប៊ុល ហាក់ ដើម្បីបន្តការសួរដេញដោលរបស់ខ្លួនចំពោះសាក្សី ពាន ឃៀន ។ លោក តំណាងសហព្រះរាជអាជ្ញាអន្តរជាតិ ថាវីក បាន បន្តសួរសំណួរដោយផ្ដោតលើតួនាទីរបស់សាក្សីនៅមន្ទីរច្រាំង

ចំរេះ ។ សាក្សីបានឆ្លើយថា នៅមន្ទីរច្រាំងចំរេះ លោកមានតួនាទី ត្រឹមតែជាអ្នកជម្រះស្មៅម្នាក់ប៉ុណ្ណោះ ។ សាក្សីបានបញ្ជាក់បន្ថែម ថាមន្ទីរច្រាំងចំរេះគឺគ្រាន់តែជាកន្លែងស្នាក់នៅបណ្តោះអាសន្ន មួយមិនមែនជាកន្លែងស្នាក់នៅអចិន្ត្រៃយ៍ទេ ហើយនៅទីនោះ មានមនុស្សធ្វើការប្រមាណ៣០ នាក់ ។ សាក្សីបន្តថា ក្រោយការ ចាប់ខ្លួនរបស់ កុយ ធួន នៅមន្ទីរច្រាំងចំរេះមិនមានអ្វីគួរឲ្យកត់ សម្គាល់ទេ ។ តំណាងសហព្រះរាជអាជ្ញាអន្តរជាតិបានសួរបន្ត ទៀតថា តើលោកសាក្សីមានអារម្មណ៍បែបណានៅពេលដែលមាន ការប្រកាសថា កុយ ធួន គឺជាភ្នាក់ងារស៊ើបអង្កេតរបស់សេ.អ៊ី.អា? សាក្សីបានឆ្លើយតបនឹងសំណួរនេះថា ក្រោយពីបានឮដំណឹងនេះ លោកមានការព្រួយបារម្ភ និងខ្លាចក្រែងមានការចាប់ខ្លួនលោក ដែរ ។

លោក ថាវីក បានត្រឡប់មកសាកសួរសាក្សីពីស្ថានភាពនៅ ទីក្រុងភ្នំពេញនៅចន្លោះឆ្នាំ១៩៧៥ - ១៩៧៩ ។ ទាក់ទងនឹងបញ្ហា នេះ សាក្សីបានបញ្ជាក់ថា លោកមិនឃើញមានអ្វីប៉ះពាល់ពីការ ជម្លៀសប្រជាជននៅថ្ងៃដោះ១៧ ខែមេសា ឆ្នាំ១៩៧៥ ទេ ។ លោក ថាវីក បានសួរបន្ថែមថា តើក្រោយថ្ងៃទី៧ ខែមករា ឆ្នាំ



ថ្ងៃទី៧ មេសា ១៩៧៥

១៩៧៩ សាក្សីបានឃើញប្រជាជនគ្រួសារមកទីក្រុងវិញដែរឬទេ? សាក្សីបញ្ជាក់ថា លោកមិនបានដឹងថាប្រជាជនទាំងនោះគ្រួសារមកវិញ ឬមួយក៏ទៅរស់នៅខេត្តណាផ្សេងទៀតទេ។ លោកបន្ថែមទៀតថា នៅអំឡុងពេលនៃរបបកម្ពុជាប្រជាធិបតេយ្យ លោកមិនមានសិទ្ធិដើរហើរដោយសេរីទេ ប្រសិនបើចង់ទៅណាមកណាត្រូវតែមានការអនុញ្ញាតរបស់ ប៉ង់។ ឆ្លើយតបនឹងសំណួរតំណាងសហព្រះរាជអាជ្ញាទាក់ទងនឹងការបាត់ខ្លួន កុយ ធួន និង ប៉ង់ សាក្សីបានបំភ្លឺថា ក្រៅពីការបាត់ខ្លួន កុយ ធួន និង ប៉ង់ លោកមិនបានដឹងអំពីការបាត់ខ្លួនរបស់អ្នកផ្សេងទៀតទេ។ លោកតំណាងសហព្រះរាជអាជ្ញា ថាវិក បានសាកសួរសាក្សីទៀតថា តើលោកសាក្សីមានធ្លាប់កត់សម្គាល់អំពីការបាត់ខ្លួនរបស់ ប៉ង់ ដែរឬទេ? សាក្សីបញ្ជាក់ថា មានមនុស្សជាច្រើនបានដឹងអំពីការបាត់ខ្លួនរបស់ ប៉ង់ ពីមន្ទីរក-១ និងក-៣ ហើយក្រោយការបាត់ខ្លួននេះ មិនមានអ្នកណាម្នាក់មកសួររក ប៉ង់ ឡើយ។

លោក ថាវិក បានបន្តសំណួរទាក់ទងនឹងការអះអាងរបស់សាក្សីដែលថា ការប្រជុំនៅមន្ទីរក-៣ មានអ្នកចូលរួមសុទ្ធសឹងជាជនដែលមានឋានៈខ្ពស់។ លោកតំណាងសហព្រះរាជអាជ្ញា ថាវិក បានស្នើឲ្យសាក្សីបំភ្លឺ និងធ្វើការបញ្ជាក់នៅត្រង់ចំណុចនេះ។ សាក្សីបានបញ្ជាក់ថា នៅមន្ទីរក-៣ លោកគ្រាន់តែជាអ្នកលើកម្ហូបអាហារជូនមេដឹកនាំទាំងអស់នោះតែប៉ុណ្ណោះ និងថា កិច្ចប្រជុំនៅទីនោះធ្វើឡើងពីរ ឬបីដងក្នុងមួយខែ។ ប៉ុន្តែលោកសាក្សីបានទទួលស្គាល់ថា លោកមិនបានដឹងថាកិច្ចប្រជុំនោះគេនិយាយពីអ្វីឡើយ ព្រោះលោកគ្រាន់តែជាអ្នកលើកម្ហូបអាហារ។ លោក ថាវិក បានសួរទៀតថា តើសាក្សីមានធ្លាប់បាន ឃើញ ខៀវ សំផន ចូលរួមប្រជុំនៅកន្លែងណាផ្សេងក្រៅពីមន្ទីរក-៣ ដែរឬទេ? លោកសាក្សីបាន បញ្ជាក់ថា លោកមិនធ្លាប់បានឃើញ ខៀវ សំផន ចូលរួមប្រជុំនៅកន្លែងណាផ្សេងក្រៅពីមន្ទីរក-៣ ឡើយ។ បន្ទាប់ពីតំណាងសហព្រះរាជអាជ្ញាអន្តរជាតិបានទទួលចម្លើយសាក្សីនៅត្រង់ចំណុចនេះ លោក តំណាងសហព្រះរាជអាជ្ញា ថាវិក បានរំលឹកសាក្សីជាមួយនឹងការបង្ហាញនូវឯកសារស្តីពីបទសម្ភាសន៍របស់សាក្សីដែលធ្វើជាមួយនឹងបុគ្គលិករបស់តុលាការ។ នៅក្នុងឯកសារបទសម្ភាសន៍នោះ លោកសាក្សី ធ្លាប់បានអះអាងថា លោកបាន

ឃើញ ខៀវ សំផន ធ្វើជាប្រធានកិច្ចប្រជុំនៅតាមមន្ទីរ-ក ហើយប៉ង់ គឺជាអ្នករៀបចំកិច្ចប្រជុំទាំងអស់នោះ។ បន្ទាប់ពីបានស្តាប់ការអានរបស់លោកតំណាងសហព្រះរាជអាជ្ញា លោកសាក្សី ពាន ឃៀន បានទទួលស្គាល់ថា លោកពិតជាបាននិយាយដូច្នេះមែន។

តំណាងសហព្រះរាជអាជ្ញាបានសួរបន្តថា តើលោកសាក្សីមានធ្លាប់បានឃើញមេដឹកនាំខ្ពស់ណាម្នាក់ចូលរួមប្រជុំនៅក្នុងវត្តរៀនសូត្រណាមួយនៅប៉ុរីកីឡាដែរឬទេ? លោកសាក្សីបានឆ្លើយថា លោកមិនបានដឹងពីបញ្ហានេះទេ។ បន្ទាប់មកលោកតំណាងសហព្រះរាជអាជ្ញា ថាវិក បានបង្ហាញឯកសារមួយទៀត និងបានរំលឹកសាក្សីដោយការអានជូនសាក្សីដូចគ្នាដដែល។ ភ្លាមៗនោះ លោកសាក្សីបានទទួលស្គាល់ការអានរបស់សហព្រះរាជអាជ្ញាថាពិតជាសម្តីរបស់លោកដែលនិយាយថា លោកធ្លាប់បានឃើញ នួន ជា និង ខៀវ សំផន ចូលរួមប្រជុំនៅក្នុងវត្តរៀនសូត្រនៅប៉ុរីកីឡា។

ឆ្លើយតបនឹងសំណួររបស់លោកតំណាងសហព្រះរាជអាជ្ញាដែលសួរថា អ្វីទៅជាការអប្បបរមាយោបាយជាខ្ពស់ លោកសាក្សីបានពន្យល់ថា ការអប្បបរមាយោបាយជាខ្ពស់ គឺដោយសារនៅក្នុងវត្តរៀនសូត្រនោះ មានមេដឹកនាំចូលរួមបើកដោយផ្ទាល់ មានដូចជា អឺហែម (ខៀវ សំផន) និង ប៉ង់។

ក្រោយការបាត់ខ្លួនរបស់ ប៉ង់ បក្សបានបញ្ជូនលោកសាក្សីទៅស្វាយមាស លោកតំណាងសហព្រះរាជអាជ្ញាអន្តរជាតិ ថាវិក បានសួរហេតុអ្វីបានជាបក្សបញ្ជូនលោកសាក្សីទៅទីនោះ? សាក្សីបានបកស្រាយជូនតំណាងសហព្រះរាជអាជ្ញាថា នៅមុនពេលរៀនណាមួយដល់ភ្នំពេញរយៈពេលបីខែ បក្សបានបញ្ជូនលោកទៅធ្វើការងារស្វាយមាស ដោយសារតែលោកធ្លាប់ធ្វើការជាមួយនឹង កុយ ធួន ដោយមានឈ្មោះ យុំ ជាអ្នកបញ្ជូនលោកទៅទីនោះ។ នៅទីនោះលោកមិនមានគូនាទីអ្វីទេ គឺគ្រាន់តែធ្វើជាអ្នកបង់សំណាញ់ ដាំបន្លែ មុនពេលដែលគេបញ្ជូនលោកត្រឡប់មកភ្នំពេញវិញ។ លោកបានបំភ្លឺបន្ថែមថា ចំពោះពាក្យទទួលបន្ទុកដែលត្រូវបានប្រើចំពោះលោក គឺមិនមែនមានន័យថាលោកគ្រប់គ្រងនៅស្វាយមាសនោះទេ ប៉ុន្តែមានន័យថា គឺលោកត្រូវបានបញ្ជូនទៅទីនោះដើម្បីធ្វើការលាត់ដីតែប៉ុណ្ណោះ។

បន្ទាប់ពីតំណាងសហព្រះរាជអាជ្ញាអន្តរជាតិបានបញ្ចប់ការសួរដេញដោលលើសាក្សី ពាន យៀន អង្គជំនុំជម្រះបានប្រគល់វេទិកាជូនសហមេធាវីនាំមុខតំណាងដើមបណ្តឹងរដ្ឋប្បវេណីដើម្បីសួរដេញដោលសាក្សី ។

៣) ការសួរដេញដោលដោយសហមេធាវីនាំមុខតំណាងដើមបណ្តឹងរដ្ឋប្បវេណីចំពោះ សាក្សី ពាន យៀន

ក) ការសួរដេញដោលដោយសហមេធាវីនាំមុខអន្តរជាតិ



មេធាវីនាំមុខអន្តរជាតិតំណាងដើមបណ្តឹងរដ្ឋប្បវេណីលោកស្រី អេលីហ្សាប៊ែត ស៊ីម៉ូនណូហុត បានចាប់ផ្តើមដំបូងដោយស្នើសុំឲ្យសាក្សីធ្វើការពន្យល់ចំពោះសម្តីដែលលោកសាក្សីបាននិយាយទៅកាន់សហចៅក្រមស៊ើបអង្កេតថា លោកចង់ឲ្យអង្គជំនុំជម្រះវិសាមញ្ញក្នុងតុលាការកម្ពុជាកុំយកយុត្តិធម៌ឲ្យជាតិនិងប្រជាជនកម្ពុជា ។ លោកបានទទួលស្គាល់ចំពោះពាក្យសម្តីរបស់លោកនៅក្នុងចំណុចនេះថា លោកចង់ឲ្យអង្គជំនុំជម្រះកុំយកយុត្តិធម៌ឲ្យជនរងគ្រោះឲ្យបានពិតប្រាកដ និងចង់ប្រទេសកម្ពុជាទទួលបានភាពយុត្តិធម៌ និងសុខសាន្តឡើងវិញ ។ បន្ទាប់មកលោកស្រីមេធាវីបានផ្តើមសួរសំណួរទាក់ទងនឹងការចូលរួមរបស់សាក្សីនៅក្នុងចលនាភស្តុតាងនៅក្នុងខេត្តរតនគិរី តាំងពីអាយុ១៦ឆ្នាំ និងសួរថាតើសាក្សីបានដឹងថា ក្មេងៗជាច្រើនត្រូវបានជ្រើសរើសឲ្យចូលបម្រើបដិវត្តដែរឬទេ? លោកសាក្សីបានឆ្លើយតបនឹងសំណួរនេះថា មានប្រជាជនទូទាំងប្រទេសមិនមែនក្មេង ឬចាស់ បានចូលរួមនៅក្នុង

ចលនាភស្តុតាងនេះ ។ លោកស្រីមេធាវីបានបន្តសំណួរទៀតថា ហេតុអ្វីនៅពេលនោះមានការជ្រើសរើសកុមារឲ្យចូលរួមនៅក្នុងចលនាភស្តុតាង? លោកបានបញ្ជាក់ថា លោកក៏មិនបានដឹងពីមូលហេតុនេះដែរ ។ សាក្សីបានបន្ថែមថា កុយ ធ្នង់ ធ្លាប់បានអប់រំលោកឲ្យចូលរួមបដិវត្តដើម្បីរំដោះជាតិពីពួកចក្រពត្តិអាមេរិក ។

ឆ្លើយតបនឹងសំណួររបស់មេធាវីដែលសួរថា តើលោកសាក្សីស្គាល់ឈ្មោះ សូ ហុង ដែរឬទេ? សាក្សីបានបញ្ជាក់ថា លោកស្គាល់ឈ្មោះ សូ ហុង ព្រោះ សូ ហុង គឺជាពេទ្យរបស់ ប៉ុល ពត ហើយនៅក្រោយពេលរំដោះបានទីក្រុងភ្នំពេញ សូ ហុង ជាបុគ្គលិកធ្វើការនៅក្នុងក្រសួងការបរទេស ។ ប៉ុន្តែលោកមិនដែលបានទាក់ទងជាមួយ សូ ហុង នៅពេលក្រោយមកទៀតទេ ។

ពាក់ព័ន្ធនឹងវត្តស្វាយមាស លោកសាក្សីបានបញ្ជាក់ថា នៅអំឡុងពេលដែលលោកត្រូវបានបញ្ជូនឲ្យមករស់នៅវត្តស្វាយមាស លោកមិនដែលបានឮថាមានការបញ្ជូនមនុស្សពីទីនោះទៅមន្ទីរស-២១ទេ ហើយលោកក៏មិនបានដឹងថា អ្នកដែលរស់នៅទីនោះត្រូវបានបញ្ជូនទៅទីណាឡើយ ដោយសារលោករស់នៅទីនោះរយៈពេលខ្លីប៉ុណ្ណោះ ។

លោកស្រីមេធាវីនាំមុខអន្តរជាតិបានបន្តសួរលោកសាក្សីទៀតថា លោកសាក្សីធ្លាប់ត្រូវបានចោទប្រកាន់ថាជនក្បត់ តើនរណាជាអ្នកចោទប្រកាន់លោកថាជាជនក្បត់? លោកសាក្សីបញ្ជាក់ថា ជាទូទៅប្រសិនបើជាមានការចាប់ខ្លួនប្រធានអង្គភាពណាមួយ អ្នកធ្វើការនៅក្នុងអង្គភាពនោះនឹងក្លាយជាពួកសមាសភាព ។ លោកបានពន្យល់ពាក្យ សមាសភាព ថា ប្រសិនបើមានការរកឃើញថា ប្រធានអង្គភាពណាមួយក្បត់ អ្នកស្ថិតនៅក្រោមបង្គាប់នឹងត្រូវបានចោទប្រកាន់ថាជាខ្សែក្បត់ ។

ខ) ការសួរដេញដោលដោយសហមេធាវីនាំមុខជាតិ

មេធាវីនាំមុខជាតិតំណាងដើមបណ្តឹងរដ្ឋប្បវេណីលោកពេជ អង្គ បានផ្តើមសំណួរសាក្សីទាក់ទងនឹងតួនាទីជាវិនិច្ឆ័យនៅក្នុងស្រុកអណ្តូងមាស ។ លោកសាក្សីបានបញ្ជាក់តួនាទីជាវិនិច្ឆ័យនេះថាមិនមានការរៀនសូត្រទេ ហើយទាក់ទងនឹងការរត់សំបុត្រក៏មិនមានការនាំណែនាំណាមួយដែរ ។ ឆ្លើយតបនឹងសំណួររបស់លោកមេធាវី ពេជ អង្គ ដែលសួរថា តើសាក្សីមានធ្លាប់ឃើញមានការ

ជម្លៀសនៅអំឡុងពេលរស់នៅខេត្តកំពង់ធំដែរឬទេ? លោកសាក្សី បានឆ្លើយថា លោកមិនដែលឃើញមានការជម្លៀសទេ ។ លោក បញ្ជាក់ទៀតថា នៅមុនឆ្នាំ១៩៧៥ លោកនៅជាប់ជាមួយនឹង កុយ ធួន និងថាមុនពេលធ្វើអ្វីមួយ កុយ ធួន តែងតែទទួលបញ្ហា និង ប្រជុំជាមួយនឹង ប៉ុល ពត ជាមុន ។ សាក្សីបន្តថា លោកធ្លាប់បាន ឃើញ កុយ ធួន ប្រជុំជាមួយនឹង ប៉ុល ពត នៅស្រុកចម្ការលើ ។ ឆ្លើយតបនឹងសំណួររបស់មេធាវីទាក់ទងនឹងមធ្យោបាយដែល សាក្សីធ្វើដំណើរចូលមកទីក្រុងភ្នំពេញ លោកសាក្សីបាននិយាយ ថា លោកចូលមកដល់ទីក្រុងភ្នំពេញនៅពេលល្ងាចថ្ងៃទី១៧ ខែ មេសា ឆ្នាំ១៩៧៥ ធ្វើដំណើរដោយម៉ូតូជាមួយនឹងមនុស្សម្នាក់ ផ្សេងទៀត ដោយចាកចេញពីដំណាក់ស្នាក់នៅខ្ពង់រាប ។ បន្ទាប់មក លោកមេធាវី ពេជ អង្គ បានសួរផ្ដោតសំខាន់លើការធ្វើដំណើរ



របស់លោកសាក្សីពីខ្ពង់រាបចូលមកទីក្រុងភ្នំពេញ ដែលភាគច្រើននៃ សំណួរទាំងអស់នោះធ្លាប់ត្រូវបានសួររួចហើយដោយសហព្រះ រាជអាជ្ញា ។

៤) ការសួរដេញដោលដោយក្រុមមេធាវីការពារក្តីខាងរដ្ឋប្បវេណី

ពាក់ព័ន្ធនឹងការសួរដេញដោលចំពោះសាក្សី ពាន យៀន ក្រុមមេធាវីការពារក្តីទាំងបីក្រុមបានចំណាយពេលត្រឹមតែកន្លះ ថ្ងៃប៉ុណ្ណោះដើម្បីធ្វើការសួរដេញដោល ។ សំណួរភាគច្រើនរបស់ ក្រុមមេធាវីការពារក្តីទាំងបីក្រុម គឺផ្ដោតលើការយល់ដឹងរបស់

សាក្សីទាក់ទងនឹងមន្ទីរក-១ និងមន្ទីរក-៣ ដែលសាក្សីធ្លាប់បាន អះអាងថាលោកធ្លាប់បានធ្វើការជាអ្នករៀបចំម្ហូបអាហារនៅទី នោះ ។

អង្គជំនុំជម្រះបានផ្តល់វេទិកាជូនក្រុមមេធាវីការពារក្តី នួន ជា ដើម្បីសួរដេញដោលលើសាក្សី ពាន យៀន បន្ទាប់មកការសួរ ដេញដោលនេះត្រូវបន្តទៅក្រុមមេធាវីការពារក្តី អៀង សារី និង ទៀវ សំផន ។

ក) ការសួរដេញដោលសាក្សីដោយក្រុមមេធាវីការពារក្តី នួន ជា

លោកមេធាវី ស៊ុន អរុណ បានចាប់ផ្តើមសំណួររបស់ខ្លួន ទាក់ទងនឹងទស្សនាវដ្តីទង់បង្កើត ដោយលោកមេធាវីបានសួរសាក្សី អំពីទម្រង់ និងរូបរាងនៃទស្សនាវដ្តីនោះថា តើវាត្រូវបានសរសេរ ដោយដៃ ឬវាយដោយអង្ករលិលេខជាអត្ថបទសរសេរ ឬមានពណ៌? លោកសាក្សីបានឆ្លើយនឹងសំណួរនេះថាលោកធ្លាប់ឃើញទស្សនា វដ្តីនោះមានរូបកណ្តៀវ និងព្យាបាលនៅចំណាត់ ព័ទ្ធដោយកម្រង គួរស្រវឹងនៅពីក្រោម ។ លោកមេធាវីបានបន្តសួរថា តើសាក្សីស្គាល់ នួន ជា ដែរឬទេ? លោកសាក្សីបានឆ្លើយថាលោក ស្គាល់ នួន ជា នៅពេលដែលលោកធ្វើការនៅមន្ទីរក-៣នៅអំឡុងឆ្នាំ១៩៧៦ ។ លោកបន្ថែមថា លោកធ្លាប់បានបម្រើនួន ជា តាមរយៈលើកបាយ ទឹកជូន នួន ជា ។ បន្ទាប់មក លោកមេធាវីបានបន្តសួរទៀតថាតើ នួន ជា ជាមនុស្សដែលមានអត្តចរិតបែបណា? លោកសាក្សីបាន ឆ្លើយតបនឹងសំណួរនេះថា នួន ជា គឺជាមនុស្សរាក់ទាក់មួយរូប ។ ឆ្លើយតបនឹងសំណួររបស់មេធាវីថាតើ នួន ជា មានតួនាទីអ្វីនៅ អំឡុងនៃរបបកម្ពុជាប្រជាធិបតេយ្យ? សាក្សីបានបញ្ជាក់ថា នួន ជា មាននាទីជាប្រធានសភាតំណាងប្រជាជន ប៉ុន្តែលោកមិនបាន ដឹងថា នួន ជា មានតួនាទីអ្វីផ្សេងទៀតឡើយ ។

ចំពោះសំណួររបស់លោកមេធាវី ទាក់ទងនឹងការចូលមក ដល់របស់ទាហានរៀតណាមក្នុងទីក្រុងភ្នំពេញ លោកសាក្សីបាន ឆ្លើយតបថា លោកមិនបានឃើញទាហានរៀតណាមជាលក្ខណៈទេ ប៉ុន្តែលោកបានឃើញមានរថក្រោះជាច្រើន ។ លោកមេធាវីបាន សួរបន្តថា តើរថក្រោះដែលលោកសាក្សីបានឃើញនោះជារបស់ អ្នកណា? លោកសាក្សីបានបំភ្លឺថា លោកមិនច្បាស់ថារថក្រោះ

ទាំងនោះជារបស់អ្នកណាទេ ព្រោះសភាពការណ៍នៅពេលនោះ មានភាពច្របូកច្រលំ ។

ពាក់ព័ន្ធនឹងសំណួររបស់មេធាវីដែលសួរទាក់ទងនឹងអត្ថបទ របស់ ប័ង្ក លោកសាក្សីបានបញ្ជាក់ថា លោកស្គាល់ ប័ង្ក ច្បាស់ និង ថា ប័ង្ក គឺជាមនុស្សល្អ ។ រីឯសំណួរទាក់ទងនឹងស្ថានភាពទីក្រុង ភ្នំពេញក្រោយពេលរំដោះ លោកនិយាយថា នៅពេលទាហាន ខ្មែរក្រហមរំដោះភ្នំពេញបាន លោកកត់សម្គាល់ថាទីក្រុងភ្នំពេញនៅ ពេលនោះមានសភាពញើរញើស ប៉ុន្តែមិនមានការវាយតប់គ្នាទេ ។

ឆ្លើយតបនឹងសំណួររបស់លោកមេធាវី អរុណ ទាក់ទងនឹង ការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជា លោកសាក្សីបានបញ្ជាក់ថា នៅអំឡុងពេលដែលលោករស់នៅ ខេត្តកំពង់ធំ លោកធ្លាប់បានជួបប្រទះការទម្លាក់គ្រាប់បែករបស់ សហរដ្ឋអាមេរិក ប៉ុន្តែជាសំណាងល្អមិនមានសមាជិកគ្រួសាររបស់ លោកណាម្នាក់ទទួលរងរបួសនៅពេលនោះឡើយ ។

ក្នុងកត់សម្គាល់ថា នៅស្របពេលដែលក្រុមមេធាវីការពារក្តី នួន ជា កំពុងសួរដេញដោល សាក្សី ពាន យ៉ាង មកដល់សំណួរនេះ អង្គជំនុំជម្រះត្រូវបានជូនដំណឹងថា ជនជាប់ចោទ អៀង សារី មាន បញ្ហាសុខភាពដែលតម្រូវឲ្យមេធាវីការពារត្រូវទៅពិភាក្សាជាមួយ នឹងកូនក្តីរបស់ខ្លួនជាបន្ទាន់ ។ បន្ទាប់ពីបានពិភាក្សាជាមួយនឹងកូន ក្តីរបស់ខ្លួន មេធាវីការពារក្តីទាំងពីររូបរបស់ជនជាប់ចោទ អៀង សារី បានជូនដំណឹងមកអង្គជំនុំជម្រះថា អៀង សារី មានបញ្ហា សុខភាពធ្ងន់ធ្ងរមធ្យមដែលតម្រូវឲ្យមានការព្យាបាលនិងត្រួត ពិនិត្យនៅមន្ទីរពេទ្យជាបន្ទាន់ ។ លោកមេធាវី អាន ឧត្តម ក៏បានស្នើ សុំអង្គជំនុំជម្រះបន្តសវនាការដោយមិនមានវត្តមានកូនក្តីរបស់ខ្លួន ។ ឆ្លើយតបនឹងសំណើសុំរបស់មេធាវីការពារក្តី អៀង សារី អង្គជំនុំ ជម្រះបានសម្រេចអនុញ្ញាតឲ្យបន្តដំណើរការនីតិវិធីសវនាការ ដោយមិនមានវត្តមាន របស់ជនជាប់ចោទ អៀង សារី ។

បន្ទាប់ពីដោះស្រាយបញ្ហានេះរួចរាល់ អង្គជំនុំជម្រះបាន អនុញ្ញាតឲ្យមេធាវីការពារក្តី នួន ជា បន្តសំណួររបស់ខ្លួន ។ លោក មេធាវី អរុណ បានបន្តសួរសំណួររបស់ខ្លួនទាក់ទងនឹងការទម្លាក់ គ្រាប់បែករបស់អាមេរិកថា តើការទម្លាក់គ្រាប់បែកនោះប៉ះពាល់ ជីវិតមនុស្ស ឬស្រែចម្ការរបស់ប្រជាជនដែរឬទេ? លោកសាក្សី

បានបញ្ជាក់ថា ការទម្លាក់គ្រាប់បែកនោះបានប៉ះពាល់ដល់ស្រែ ចម្ការរបស់ប្រជាជន ព្រៃឈើ និងស្ពាន ប៉ុន្តែលោកមិនបានឃើញ មានស្លាប់មនុស្សទេ ។ លោកមេធាវីបានសួរពីសភាពការណ៍មុន រំដោះភ្នំពេញ ថា តើមានហេតុការណ៍អ្វីខ្លះបានកើតឡើង? លោក សាក្សីបានបញ្ជាក់ថា នៅមុនពេលរំដោះបានភ្នំពេញ លោកបាន ឃើញកងទ័ពវៀតណាមនៅខេត្តកំពង់ធំចូលមកជួយរំដោះប្រទេស កម្ពុជាពីអាមេរិក ។ តើលោកសាក្សីមានបានដឹងថា កងទ័ពវៀត ណាមមានចំនួនប៉ុន្មាននាក់ដែរឬទេ? សាក្សីបានឆ្លើយថា មាន ទាហានវៀតណាមមានចំនួនច្រើនគឺប្រហែលមួយកងពល ។

ឆ្លើយតបនឹងសំណួររបស់លោកមេធាវីទាក់ទងនឹងការចាប់ ខ្លួនរបស់ កុយ ធួន លោកសាក្សីបានឆ្លើយថា លោកបានដឹងពីការ ចាប់ខ្លួនរបស់ កុយ ធួន តាមរយៈវិទ្យុដែលចោទថា កុយ ធួន ជាប់ ខ្សែសេ.អ៊ី.អា ។ ប៉ុន្តែលោកបញ្ជាក់ថា លោកមិនបានដឹងថាហេតុអ្វី បានជាលោកត្រូវបានបញ្ជូនចេញពីមន្ទីរក-១ ទៅវត្តស្វាយមាស ក្រោយការចាប់ខ្លួនរបស់ កុយ ធួន ទេ ។ បន្ទាប់ពីបញ្ចប់សំណួរនេះ លោកមេធាវី អរុណ បានប្រគល់វេទិកាជូនសហការីរបស់ខ្លួន ដើម្បីសាកសួរបន្ត ។

មេធាវីអន្តរជាតិការពារក្តី នួន ជា គឺលោក អេនឌ្រូ អ៊ីនហ្ស៊ី បានចាប់សំណួរដំបូងរបស់ខ្លួន ទាក់ទងនឹងទីតាំងនៃមន្ទីរ ក-១ ដោយលោកមេធាវីបានចោទសួរថា តើលោកសាក្សីមាន បានដឹងពីការសម្តែងរបស់ក្រុមសៀករបស់ប្រទេសចិននៅក្នុង សាលចតុមុខដែរឬទេ? លោកសាក្សីបាននិយាយថា ធ្លាប់បាន ចូលរួម ប៉ុន្តែលោកមិនបានចាំកន្លែងច្បាស់នោះទេ ។ បន្ទាប់មក លោកមេធាវីបានបន្តសំណួរថា តើលោកសាក្សីមានបានដឹងពីការ ជំនុំជម្រះលើរបបប្រល័យពូជសាសន៍ ប៉ុល ពត ដោយរបប សាធារណរដ្ឋកម្ពុជារបស់ ហ៊ុន សែន និង ហេង សំរិន នៅសាល សន្និសីទចតុមុខដែរឬទេ? និងថា តើលោកសាក្សីបានដឹងទេថា សវនាការដែលកំពុងដំណើរការនាពេលនេះគឺបង្កឆ្លងសវនាការ កាលពីឆ្នាំ១៩៧៩? ប៉ុន្តែសំណួរនេះមិនត្រូវបានអង្គជំនុំជម្រះ អនុញ្ញាតឲ្យសាក្សីឆ្លើយតបឡើយ ដោយផ្តល់ហេតុផលថា សំណួរ ដែលមេធាវីការពារក្តីបានសួរមិនពាក់ព័ន្ធនឹងសវនាការ ។ លោក មេធាវីបានបញ្ជាក់ថា ការណ៍ដែលលោកសួរសំណួរនេះគឺដោយ

សារតែលោកចង់បង្ហាញថា សវនាការកាត់ក្តីនៅឆ្នាំ១៩៧៩ គឺ គ្រាន់តែជាសវនាការឆាកល្បែងតែប៉ុណ្ណោះ ។ លោកមេធាវីបាន លើកយកឯកសារមួយដែលជាបទសម្ភាសន៍រវាងសាក្សីនិងបុគ្គលិក របស់តុលាការបង្ហាញជូនសាក្សីដើម្បីបញ្ជាក់ថា តើសម្តីដែល លោកសាក្សីបាននិយាយនៅក្នុងឯកសារនោះត្រឹមដែរឬទេ? លោកសាក្សីបានបញ្ជាក់ថា សម្តីទាំងអស់នោះគឺត្រឹមត្រូវ ។

លោកមេធាវីការពារក្តី អ៊ីនហ្សូ បានបន្តសំណួររបស់ខ្លួន ទាក់ទងនឹងការនាំប្រជាជនចេញពីវត្តស្វាយមាស ថា តើការនាំ មនុស្សចេញនេះត្រូវបានគេយកចេញទៅសម្លាប់ឬយ៉ាងណា? លោកសាក្សីបានឆ្លើយថា លោកបានដឹងថា ពិតជាមានការយក មនុស្សចេញពីទីនោះ ប៉ុន្តែលោកមិនបានដឹងថាមានការសម្លាប់ឬ យ៉ាងណាចំពោះអ្នកទាំងអស់នោះទេ ។

ខ) ការសួរដេញដោលសាក្សីដោយក្រុមមេធាវីការពារក្តី អៀង សារី

ពាក់ព័ន្ធនឹងការសួរដេញដោលលើសាក្សី ពាន ឃៀន ក្រុម មេធាវីការពារក្តី អៀង សារី បានចំណាយពេលប្រមាណ២០ នាទី តែប៉ុណ្ណោះដើម្បីចោទសំណួរលើសាក្សី ដែលភាគីច្រើននៃសំណួរ ទាំងអស់នោះគឺផ្អែកលើឯកសារបទសម្ភាសន៍ដែលធ្វើឡើងដោយ បុគ្គលិករបស់តុលាការជាមួយនឹងសាក្សី ។

លោក អាន់ ឌុកម មេធាវីជាតិការពារក្តីឲ្យជនជាប់ចោទ អៀង សារី បានចាប់ផ្តើមសំណួរ ដំបូងរបស់ខ្លួនដោយចោទ សួរសាក្សីថា តើលោកសាក្សីដែលបានចូលរួមប្រជុំជាមួយនឹង មេដឹកនាំនៃបបកម្ពុជាប្រជាធិបតេយ្យឬទេ? លោកសាក្សីបាន ឆ្លើយថា លោកមិនបានចូលរួមប្រជុំជាមួយនឹងមេដឹកនាំជាន់ខ្ពស់ ទាំងអស់នោះទេ ។ លោកមេធាវីបានសួរបន្តទៀតថា តើសាក្សីនៅ តែរក្សាសម្តីដែលថាខ្លួនមិនដែលបានលើកម្ហូបអាហារជូនមេដឹកនាំ ជាន់ខ្ពស់ទាំងអស់នោះនៅអំឡុងពេលប្រជុំដែរឬទេ? លោកសាក្សី បានឆ្លើយថា លោកនៅតែរក្សាសម្តីរបស់ខ្លួនដែលនិយាយដូច្នេះ ដដែលព្រោះលោកពិតជាមិនដែលបានឃើញ ។ លោកបានសួរ បន្តទៀតថា តើសាក្សីដឹងថាមានមេដឹកនាំណាខ្លះនៅក្នុងកិច្ចប្រជុំ នោះដែរឬទេ? លោកសាក្សីបានឆ្លើយថា លោកមិនបានដឹងថា មានមេដឹកនាំណាខ្លះនៅក្នុងកិច្ចប្រជុំនោះទេ ហើយលោកក៏មិនបាន

ដឹងថានៅក្នុងកិច្ចប្រជុំនោះនិយាយពីអ្វីដែរ ព្រោះលោកនៅតែ កន្លែងចង្អៀនបាយ ។ សាក្សី បានបញ្ជាក់ទៀតថាការណែនាំដែល លោកនិយាយថាមេដឹកនាំជាន់ខ្ពស់ទាំងអស់នោះនៅក្នុងកិច្ចប្រជុំ គ្រាន់តែជាការសន្និដ្ឋានរបស់លោកតែប៉ុណ្ណោះ ។ ឆ្លើយតបនឹង សំណួររបស់មេធាវីទាក់ទងនឹងការប្រជុំជាមួយនឹងអង្គការ លោក សាក្សីបានឆ្លើយថា លោកមិនធ្លាប់បានចូលរួមប្រជុំជាមួយនឹង អង្គការទេ ហើយលោកក៏មិនដែលបានទទួលកំណត់ហេតុប្រជុំ ទាំងអស់នោះដែរ ។

បន្ទាប់ពីលោកមេធាវី អាន់ ឌុកម បានបញ្ចប់ការសួរដេញ ដោលរបស់ខ្លួន អង្គជំនុំជម្រះបានប្រគល់វេទិកាជូនក្រុមមេធាវី ការពារក្តី ខៀវ សំផន ដើម្បីសួរដេញដោលលើសាក្សី ។

គ) ការសួរដេញដោលសាក្សីដោយក្រុមមេធាវីការពារក្តី ខៀវ សំផន



អ.ជ.ក ហ្គីហ្សូ

នៅពេលចាប់ផ្តើមមេធាវីអន្តរជាតិការពារក្តី ខៀវ សំផន គឺមេធា វី អង់តា ហ្គីហ្សូ បានសួរសាក្សីទាក់ទងនឹងរយៈកាល ដែលលោកសាក្សីបានធ្វើការនៅមន្ទីរក-១ ។ មេធាវី ហ្គីហ្សូ បានសួរថា តើសាក្សីមានការកត់សម្គាល់អ្វីទេនៅអំឡុងពេលដែល លោកនៅធ្វើការរយៈពេល៦ខែនៅមន្ទីរក-១? សាក្សីបាន បញ្ជាក់ថា ពេលខ្លះលោកស្នាក់នៅខាងក្នុងពេលខ្លះលោកស្នាក់ នៅខាងក្រៅនៃមន្ទីរនោះ ដូច្នេះលោកមិនអាចនិយាយឲ្យត្រឹមត្រូវ បានទេ ។ លោកបន្ថែមថា កន្លែងដែលលោកស្នាក់នៅ គឺកន្លែង

ផ្សេងគ្នាពីអាការដែល ប៉ូល ពត ស្នាក់នៅ ។ លោកបានបញ្ជាក់ថា នៅច្រកទ្វារចេញចូលនៃមន្ទីរក-១ គឺមានទាហានយាមនៅទីនោះ ជារៀងរាល់ថ្ងៃ ។ បន្ទាប់ពីចាកចេញពីមន្ទីរក-១ លោកមិនដែល ត្រឡប់ទៅទីនោះវិញទេ ។ ទាក់ទងនឹងមន្ទីរក-៣ លោកសាក្សី បញ្ជាក់ថា មន្ទីរក-៣ មានមនុស្សធ្វើការច្រើន ដូច្នេះលោកសន្និដ្ឋាន ថាមន្ទីរក-៣មានទំហំធំជាងមន្ទីរក-១ ។ លោកធ្លាប់ទៅមន្ទីរក-៣ រយៈពេល៦ខែ ដោយត្រូវយកម្ហូបអាហារ ដូចជាត្រី និងអង្ករទៅ ទីនោះ ។ លោកបានបន្ថែម ថាខ្លួនមិនបានរស់នៅមន្ទីរក-៣ជា អចិន្ត្រៃយ៍ទេ ។ លោកបានបញ្ជាក់ទៀតថា នៅមន្ទីរក-៣ ក៏ដូចជា មន្ទីរក-១ដែរ គឺមានអ្នកយាមឈរនៅមាត់ទ្វារ ។ លោកសាក្សី បញ្ជាក់ថា លោកមិនដឹងថាតើមេដឹកនាំទាំងអស់នោះជួបប្រជុំគ្នា នៅទីណានៃមន្ទីរក-៣នោះទេ ។

ទាក់ទងនឹងបទសម្ភាសន៍រវាងលោកសាក្សី និងអ្នកស៊ើប អង្កេតរបស់តុលាការ មេធាវី ហ៊ីហ្សេ បានសួរថា តើអ្នកស៊ើប អង្កេតទាំងអស់នោះមានបានប្រាប់លោកសាក្សីថាមកពីខាងណា ដែរឬទេ? សាក្សីឆ្លើយថា អ្នកទាំងនោះបានប្រាប់លោកថា ពួកគេ គឺជាក្រុមស្រាវជ្រាវរបស់សាលាក្តីខ្មែរក្រហម ។ លោកមិនដែល ជួបជាមួយអ្នកសម្ភាសន៍ទាំងនោះនៅពេលក្រោយទៀតទេ ហើយ លោកក៏មិនដែលបានអានឯកសារបទសម្ភាសន៍របស់លោក ក្រោយពីការធ្វើបទសម្ភាសន៍នោះដែរ ។

បន្ទាប់មកមេធាវី ហ៊ីហ្សេ បានបន្តសួរសំណួរទៀតថា តើចំណុចណាមួយដែលធ្វើឲ្យសាក្សី យល់ថា ខៀវ សំផន ធ្វើជា ប្រធានអង្គប្រជុំនៅមន្ទីរក-៣ ប្រសិនបើលោកសាក្សីមិនដែល បានចូលរួមនៅក្នុងកិច្ចប្រជុំ និងមិនដឹងថាកិច្ចប្រជុំនោះធ្វើនៅ ទីណាផងនោះ? លោកសាក្សីបានឆ្លើយថា ចម្លើយរបស់លោក គឺគ្រាន់តែជាការសន្និដ្ឋានរបស់លោកតែប៉ុណ្ណោះ ។ បន្តពីសហភាព របស់ខ្លួន លោកមេធាវីជាតិការពារក្តីជនជាប់ចោទ ខៀវ សំផន គឺ លោក គង់ សំអុន បានចោទសំណួរភាគច្រើនទាក់ទងនឹងឋានៈរបស់ សាក្សីចាប់តាំងពីការចូលរួមធ្វើបដិវត្ត ។ ឆ្លើយតបនឹងសំណួរ របស់លោកមេធាវី សំអុន លោកសាក្សី ពាន ឃៀន បានបញ្ជាក់ថា ចាប់តាំងពីលោកចូលរួមជាមួយបដិវត្ត គឺលោកមិនដែលមាន តំណែង ឬឋានៈអ្វីទាំងអស់ និងថាលោកបានចំណាយពេលស្ទើរ

តែទាំងស្រុងនៅជាមួយក្រុមសាររបស់ កុយ ធួន ។ បន្ទាប់ពីបញ្ចប់ការផ្តល់សក្ខីកម្មរបស់សាក្សី ពាន ឃៀន លោកប្រធានអង្គជំនុំជម្រះ និង ណុន បានប្រកាសផ្អាកកិច្ចដំណើរ ការនីតិវិធី និងជូនដំណឹងអំពីសវនាការសួរដេញដោលលើសាក្សី មួយរូបផ្សេងទៀតដែលមានហស្សនាម TCW៤៨៧ ដែលគ្រោង នឹងបន្តធ្វើនៅថ្ងៃច័ន្ទទី១១ ខែឧសភា ឆ្នាំ២០១២ ។

បញ្ហាផ្សេងៗ
◆ ការពិភាក្សាអំពីសិទ្ធិនៅសៀមមិនឆ្លើយតបសំណួរដោយ ជនជាប់ចោទ ឆន ជា



នៅថ្ងៃទី១៨ ខែមេសា ឆ្នាំ២០១២ នៅពេលចាប់ផ្តើម សវនាការជនជាប់ចោទ ឆន ជា បានធ្វើសេចក្តីថ្លែងការណ៍បដិសេធ សក្ខីកម្មរបស់សាក្សី កាំងហ្គេចផ្កាវ ហៅ ខុច និងបានបង្ហាញពី ជំហររបស់ខ្លួនក្នុងការរក្សាសិទ្ធិនៅសៀមមិនឆ្លើយតបនឹងសំណួរ ទាំងឡាយរបស់ភាគី និងអង្គជំនុំជម្រះ ។ ឆ្លើយតបនឹងការបង្ហាញពី ជំហររបស់ជនជាប់ចោទ ឆន ជា ក្នុងការមិនឆ្លើយតបសំណួរ ទាំងឡាយនេះ លោកតំណាងសហព្រះរាជអាជ្ញាអន្តរជាតិ ខេល លីសាក់ បានក្រោកឈរដើម្បីធ្វើកំណត់សម្គាល់ថា ឆន ជា បដិសេធ សក្ខីកម្មរបស់ ខុច ហើយបែរជាមិនឆ្លើយតបនឹងសំណួរទៀត ។

លោកយល់ថា ការបដិសេធរបស់ជនជាប់ចោទ នួន ជា ទៅលើ សាក្សី ខូច គឺជាទង្វើដែលមិនមានទម្ងន់អ្វីក្នុងកិច្ចការនោះទេ ហើយដំហែរមិនឆ្លើយតបសំណួរនោះ គឺជាការមិនសមស្រប និង ស្មើសុំត្រូវការការបកស្រាយតាមរបៀបអវិជ្ជមានប្រឆាំងនឹង ជនជាប់ចោទ នួន ជា ក្នុងករណីដែលកាត់មិនឆ្លើយតបសំណួរបែប នេះ ។ លោកស្រីមេធាវីអន្តរជាតិនាំមុខតំណាងដើមបណ្តឹងរដ្ឋ ប្បវេណី អេលីហ្សាប៊ែត ស៊ីម៉ូនណូហុត បានលើកឡើងដែរថា មិនឃើញមានការអនុញ្ញាតដោយច្បាប់ចំពោះការណ៍ដែលជន ជាប់ចោទឆ្លើយតបរួច បែរជាផ្លាស់ប្តូរទៅជាមិនឆ្លើយវិញនោះ ទេ ។ ក្លាមនោះលោកមេធាវីស៊ីន អុណ ការពារក្តីឲ្យជនជាប់ចោទ នួន ជា បានឆ្លើយតបវិញថា ការណ៍ដែលកូនក្តីរបស់លោកធ្វើ សេចក្តីថ្លែងការណ៍នៅពេលនេះដោយសារនៅមុនពេលបើកការ សួរ ខូច នោះ នួន ជា បានស្នើសុំពេលវេលាដើម្បីថ្លែងការណ៍ ប៉ុន្តែ អង្គជំនុំជម្រះមិនអនុញ្ញាតឲ្យធ្វើនៅពេលនោះទេ គឺអនុញ្ញាតឲ្យធ្វើ នៅពេលក្រោយគឺពេលនេះ ។ ចំពោះដំហែរមិនឆ្លើយតបសំណួរ របស់ភាគី លោកមេធាវីបានអះអាងថា កូនក្តីលោកបានប្រគល់ សិទ្ធិការពារមកឲ្យមេធាវីរបស់ខ្លួនជាអ្នកឆ្លើយតបហើយកូនក្តី របស់លោកមិនមែនមិនឆ្លើយតបរហូតនោះទេគឺ នួន ជា នឹងធ្វើការ ឆ្លើយតបនៅពេលក្រោយ ។

◆ បញ្ហានៃការបើកសវនាការអសាធារណៈនិងការមិនធ្វើ សក្តិកម្មប្រឆាំងនឹងខ្លួនឯង


នៅថ្ងៃទី១៨ ខែមេសា ឆ្នាំ២០១២ ដោយយោងលើ ឯកសាររបស់ការិយាល័យសហចៅក្រមស៊ើបអង្កេត លោក តំណាងសហព្រះរាជអាជ្ញាជាតិ សេន ប៊ុនយ៉ាង បានចោទសំណួរ ទាក់ទងនឹងអតីតភាពការងារដែលសាក្សីធ្លាប់បំរើជាកងការពារ ជនជាប់ចោទ នួន ជា ។ ក្លាមៗ លោកមេធាវីអន្តរជាតិការពារក្តីឲ្យ ជនជាប់ចោទ នួន ជា បានលើកឡើងពីសិទ្ធិរបស់សាក្សីនៅក្នុង វិធាន២៨(៩) នៃវិធានផ្ទៃក្នុង ដែលអនុញ្ញាតឲ្យសាក្សីមានសិទ្ធិ ទទួលបានការការពារដោយមេធាវី ក្នុងករណីមានបញ្ហាកើតឡើង ក្នុងការឆ្លើយដាក់បន្ទុកខ្លួនឯង ។ ដូចនេះលោកមេធាវីបានស្នើសុំ ឲ្យអង្គជំនុំជម្រះអនុញ្ញាតដល់មេធាវីម្នាក់ដើម្បីការពារដល់សាក្សី ។ លោកសហព្រះរាជអាជ្ញាអន្តរជាតិ វីល្យែម ស្ទីត បានជំទាស់

ទៅលើការលើកឡើងរបស់លោកមេធាវីថាជាការរំខាន ហើយ ថាលោកមេធាវីក្នុងតែស្នើអង្គជំនុំជម្រះឲ្យបើកសវនាការជា អសាធារណៈ ប៉ុន្តែទោះជាយ៉ាងណាក៏សំណើនេះត្រូវបានជំទាស់ រួចទៅហើយ ។ ដូច្នេះខាងសហព្រះរាជអាជ្ញាយល់ឃើញថាកូនក្តី សម្រាក ដើម្បីពិភាក្សាបញ្ហានេះដោយគ្មានវត្តមានរបស់សាក្សី ដើម្បីកុំឲ្យសាក្សីរងអារម្មណ៍ដូចជាត្រូវបានបំភិតបំភ័យលើរូប កាត់ ។ ក្រុមមេធាវីតំណាង ដើមបណ្តឹងរដ្ឋប្បវេណី បានលើកឡើង ដែរថា ការធ្វើអន្តរាគមន៍របស់មេធាវីការពារក្តីនៅពេលនេះ ជា ការមិនសមស្រប និងមិនមានភាពស្មោះត្រង់នោះទេ ។ ចំណែក លោកមេធាវីអន្តរជាតិ កាណាវ៉ាស ការពារក្តីជនជាប់ចោទ អៀង សារីវិញបានលើកឡើងថា នៅពេល ខូច ធ្វើសក្តិកម្ម ព្រះរាជអាជ្ញា មិនមានការគាំទ្រឲ្យមានការបើកសវនាការអសាធារណៈទេ តែ ពេលនេះបែរជាគាំទ្រសវនាការបែបនេះទៅវិញ ។ លោកបានបន្ថែម ថាការលើកឡើងរបស់ខាងក្រុមមេធាវីតំណាងដើមបណ្តឹងរដ្ឋប្ប វេណីមិនត្រឹមត្រូវទេ ព្រោះថាភាគីផ្សេងទៀតនៃដំណើររឿងអាច នឹងទទួលបានការចោទប្រកាន់ដោយគុណការផ្សេងនៅក្នុងព្រះរាជា ណាចក្រកម្ពុជា ទោះបីជាមិនត្រូវបានចោទនៅចំពោះមុខគុណការ កាត់ទោសមេ ដឹកនាំខ្មែរក្រហមនេះក៏ដោយ ។

◆ សវនាការអសាធារណៈស្តីពីការអនុវត្តសិទ្ធិនៅស្ងៀម មិនឆ្លើយតបដោយជនជាប់ចោទ

បន្ទាប់ពីការសម្រាកនៅពេលព្រឹកនាថ្ងៃទី១៨ ខែមេសា ឆ្នាំ២០១២ លោកប្រធានអង្គជំនុំជម្រះបានជូនដំណឹងដល់ភាគី ទាំងអស់ថា ការស្តាប់សក្តិកម្មរបស់សាក្សី ស្មូត ឡើង ដែលធ្វើនៅ ក្នុងព្រឹកនេះ គឺអង្គជំនុំជម្រះសម្រេចបន្តស្តាប់សក្តិកម្មសាក្សីរូប នេះនៅពេលរសៀលវិញ ដោយសារបញ្ហាបច្ចេកទេសនៅក្នុង កិច្ចដំណើរការ ។ លោកប្រធានអង្គជំនុំជម្រះបានចេញសេចក្តី សម្រេចផ្ទាល់មាត់ លើបញ្ហាពាក់ព័ន្ធនឹងសិទ្ធិនៅស្ងៀមមិនឆ្លើយតប របស់ជនជាប់ចោទ អៀង សារី និងខៀវ សំផន ឯកសារ E164 និង E174 ហើយអង្គជំនុំជម្រះកត់សម្គាល់ឃើញថា ក្រោយពីបានធ្វើ សេចក្តីថ្លែងការណ៍ ទាក់ទងនឹងវត្តមាននៃការជំនុំជម្រះរួចមកជន ជាប់ចោទ នួន ជា បានបញ្ជាក់ថាគាត់អាចរក្សាសិទ្ធិ នៅស្ងៀមមិន ឆ្លើយតប ។ អង្គជំនុំជម្រះបានសម្រេចថា ជនជាប់ចោទមិនត្រូវ

បានបន្តឲ្យផ្តល់សក្ខីកម្មប្រឆាំងនឹងខ្លួនឯងទេ ។ នៅក្នុងករណីណាក៏ដោយ អង្គជំនុំជម្រះនឹងមិនផ្អាកទាំងស្រុងលើការទាញជាសេចក្តីសន្និដ្ឋានដូចៗចេញពីការរក្សាសិទ្ធិនៅស្ងៀមមិនឆ្លើយតបនៅក្នុងការវិនិច្ឆ័យអំពីកំហុសឆ្លើយ ។ បន្ទាប់មកអង្គជំនុំជម្រះបានសម្រេចបើកសវនាការជាអសាធារណៈ ដើម្បីពិភាក្សាឲ្យបានជ្រះស្រឡះចំពោះភាពចម្លងចម្រាសខ្លាំងកាលពីព្រឹកមិញ ទាក់ទងនឹងការដោះស្រាយបញ្ហារួមក្នុងការបន្តធ្វើសក្ខីកម្មរបស់សាក្សី ។



បន្ទាប់ពីការបញ្ចប់សវនាការអសាធារណៈ នៅពេលរសៀល អង្គជំនុំជម្រះសាលាដំបូងបានបន្តសវនាការស្តាប់សក្ខីកម្មរបស់សាក្សី សូត្រ ឡឿង ដោយអនុញ្ញាតឲ្យសាក្សីមានមេធាវីការពារខ្លួនម្នាក់ ឈ្មោះលោក លឹម ប៊ុនហេង ។ ការផ្តល់មេធាវីដើម្បីការពារសាក្សីតាមដូចៗប្លង់នេះ អង្គជំនុំជម្រះបានបំភ្លឺថា គឺក្នុងកោលបំណងការពារសាក្សីពីការឆ្លើយតបនឹងសំណួរទាំងឡាយណាដែលអាចដាក់បន្ទុក ឬពិរុទ្ធភាពប្រឆាំងនឹងខ្លួនឯង ។

មុនពេលនៃការចាប់ផ្តើមកិច្ចដំណើរការនីតិវិធីសវនាការនៅព្រឹកថ្ងៃទី២ ខែឧសភា ឆ្នាំ២០១២ មេធាវីការពារក្តីអន្តរជាតិរបស់ជនជាប់ចោទ នួន ជា គឺលោក អេនឌ្រូ អ៊ីនហ្ស៊ី បានលើកឡើងពីការជ្រៀតជ្រែកនៅក្នុងតុលាការ និងភាពលម្អៀងរបស់លោក

ស្រីចៅក្រម ស៊ីលវៀ ខាតហ្វាយត៍ ។ ប៉ុន្តែការលើកឡើងរបស់ក្រុមមេធាវីការពារក្តី នួន ជា ត្រូវបានបដិសេធដោយអង្គជំនុំជម្រះជាមួយនឹងហេតុផលថា ការលើកឡើងរបស់មេធាវី នួន ជា មិនមានមូលដ្ឋានដូចៗប្លង់ ។

តួបញ្ជាក់ថាក្នុងសំណុំរឿង០០២ សាក្សី សាឡុត បានគឺជាសាក្សីទីពីរបន្ទាប់ពីសាក្សី សូត្រ ឡឿង ដែលមានមេធាវីនៅអង្គុយអមប្រឹក្សាយោបល់មុននឹងផ្តល់សក្ខីកម្មដូចអង្គជំនុំជម្រះដើម្បីជៀសវាងការឆ្លើយសំណួររបស់ភាគីផ្សេងៗ ដែលអាចដាក់បន្ទុកនាំឲ្យមានពិរុទ្ធភាពលើខ្លួនឯង ។ ដូច្នេះក្នុងការផ្តល់សក្ខីកម្មដូចអង្គជំនុំជម្រះ សាក្សី សាឡុត បាន មានការប្រុងប្រយ័ត្នបំផុតហើយជាច្រើនលើកច្រើនសា សក្ខីកម្មដែលបានផ្តល់ជូននេះ គឺមានការខុសគ្នានឹងសក្ខីកម្មដែលលោកបានផ្តល់ជូនចៅក្រមស៊ើបអង្កេតក្នុងតំណក់កាលស៊ើបសួរ ។ តែទោះបីជាយ៉ាងនេះក្តីលោក សាឡុត បាន តែងតែទទួលស្គាល់នូវសក្ខីកម្មដែលខ្លួនបានផ្តល់ជូនចៅក្រមស៊ើបអង្កេតដោយគ្រាន់តែធ្វើការកត់សម្គាល់បន្ថែមខ្លីៗប៉ុណ្ណោះ ។

◆ **ការបន្ថែមពេលវេលាក្នុងការសួរសាក្សី ពាន ឃៀន**

នៅក្នុងសវនាការថ្ងៃទី៣ ខែឧសភា ឆ្នាំ២០១២ ស្តីពីការសួរដេញដោលលើសាក្សី ពាន ឃៀន តំណាងសហព្រះរាជអាជ្ញាអន្តរជាតិលោក ថាវីក បានស្នើសុំអង្គជំនុំជម្រះនូវពេលវេលាបន្ថែមដើម្បីសួរដេញដោលលើសាក្សី ពាន ឃៀន ដោយសារមានអង្គហេតុថ្មីៗ បានលេចឡើងអំឡុងពេលការធ្វើសក្ខីកម្មរបស់សាក្សី ។ ការស្នើសុំនេះត្រូវបានលោកតំណាងសហព្រះរាជអាជ្ញាអន្តរជាតិថាវីក ផ្តល់ហេតុផលថា នៅអំឡុងពេលផ្តល់ចម្លើយនៅចំពោះមុខអ្នកស៊ើបអង្កេតលោកសាក្សីមិនបាននិយាយអំពីបញ្ហាដែលលោកបានលើកឡើងនៅក្នុងសវនាការទេ ។ ភ្លាមៗនោះ សហមេធាវីនាំមុខអន្តរជាតិតំណាងដើមបណ្តឹងរដ្ឋប្បវេណីបានបង្ហាញពីជំហរគាំទ្រចំពោះការស្នើសុំរបស់លោកតំណាងសហព្រះរាជអាជ្ញា ។ ប៉ុន្តែសំណើនេះត្រូវបានក្រុមមេធាវីការពារក្តីរបស់ជនជាប់ចោទទាំងបីក្រុមបានធ្វើការជំទាស់ ។ បន្ទាប់ពីបានពិភាក្សា និងពិចារណារួមមកអង្គជំនុំជម្រះបានយល់ស្របតាមសំណើរបស់លោកតំណាងសហព្រះរាជអាជ្ញាដែលស្នើសុំពេលវេលាបន្ថែមដើម្បីសួរដេញដោលលើសាក្សី ពាន ឃៀន ។ ពិនិត្យនិងផ្សព្វផ្សាយដោយ វ៉ាន់ថាន់ ពៅជាវ៉ា

ព័ត៌មានសំខាន់ៗ

- ប-១ : មន្ទីរនៃក្រសួងការបរទេស ។
- ប-៣០, ៣១, ៣២ : ជំរឿនប្រែប្រួលប្រាប័ន្ន អ្នកការទូត និង
និស្សិតដែលធ្វើមាតុភូមិនិវត្តន៍ មានទីតាំងស្ថិត
នៅបឹងត្របែកក្នុងទីក្រុងភ្នំពេញ ដែលត្រូវបាន
ប្តូរឈ្មោះដែលក្លាយជាអក្សរ “ប” បន្ទាប់
ពីបានផ្ទេរការគ្រប់គ្រងពីមន្ទីរ៨៧០ មកឲ្យក្រសួង
ការបរទេស ហើយដែលមន្ត្រីត្រូវបានគេស្គាល់
ថា ក-១៥, ក-១៦ និង ក-១៧ ។
- ក-១ : លំនៅដ្ឋានមួយរបស់សមាជិកនានានៃគណៈកម្មាធិការ
អចិន្ត្រៃយ៍ និងជាកន្លែងធ្វើការរបស់ ប៉ុល ពត ។

មជ្ឈមណ្ឌលឯកសារកម្ពុជា

ប្រអប់សំបុត្រលេខ១១១០, ភ្នំពេញ ព្រះរាជាណាចក្រកម្ពុជា

ទូរស័ព្ទ : (៨៥៥) ២៣២១១ ៨៧៥

ទូរសារ : (៨៥៥) ២៣២១០ ៣៥៨

អ៊ីម៉ែល : dccam@online.com.kh

គេហទំព័រ : www.dccam.org ឬ www.cambodiatribunal.org

គម្រោងនេះទទួលបានជំនួយហិរញ្ញវត្ថុពីមូលនិធិ

John D. and Catherine T. MacArthur Foundation and

British Embassy-Cambodia ។

ល.រ	ឈ្មោះដើម	ឈ្មោះបដិសក្ក	លេខសម្ងាត់	ប្រភពឯកសារ
១	សាឡុត ស	ប៉ុល ពត, បងប៉ុល, បងទី១,	៨៧០, ៨៧	D427, E1/56.1
២	ឡុង រិទ្ធ	នួន ជា, បងនួន, បងទី២	(អត់ដឹង)	D427
៣	ភឹម ត្រាង	អៀង សារី, វ៉ាន់	(អត់ដឹង)	D427, E1/21.1
៤	ខៀវ សំផន	ហែម, ខាង, ណាន	(អត់ដឹង)	D427
៥	សុន សេន	ខៀវ, យឹម	៨៧, ៦២	E1/54.1



ឆាយ ឈុនលី

ឈុនលី ទទួលបាន

បរិញ្ញាបត្រច្បាប់ពីសាកល
វិទ្យាល័យភូមិន្ទនីតិសាស្ត្រ
និងវិទ្យាសាស្ត្រសេដ្ឋកិច្ច ។

ឌី សុជាតា

សុជាតា ជានិស្សិតថ្នាក់

បរិញ្ញាបត្រផ្នែកច្បាប់ សិក្សា
ជាភាសាអង់គ្លេសនៅសាកល
វិទ្យាល័យភូមិន្ទនីតិសាស្ត្រ
និងវិទ្យាសាស្ត្រសេដ្ឋកិច្ច ។

លឹម ជ័យទិត្ត


ជ័យទិត្ត ទទួលបាន

បរិញ្ញាបត្រច្បាប់ពីសាកល
វិទ្យាល័យភូមិន្ទនីតិសាស្ត្រ
និងវិទ្យាសាស្ត្រសេដ្ឋកិច្ច ។
ជ័យទិត្ត ជាអតីតជ័យលាភី
ថ្នាក់ជាតិនៅក្នុងការប្រកួត
សវនាការប្រឌិតឆ្នាំ២០១០ ។

បាន ព្រាថ្នា

ព្រាថ្នា ទទួលបាន

បរិញ្ញាបត្រច្បាប់ពីសាកល
វិទ្យាល័យភូមិន្ទនីតិសាស្ត្រ
និងវិទ្យាសាស្ត្រសេដ្ឋកិច្ច ។
ព្រាថ្នា សព្វថ្ងៃកំពុងត្រៀម
ប្រឡងសិក្សាវិជ្ជាជីវៈមេធាវី
នៅកម្ពុជា ។



សុន សេន រដ្ឋមន្ត្រីក្រសួងការពារជាតិនៃរបបកម្ពុជាប្រជាធិបតេយ្យ

មជ្ឈមណ្ឌលឯកសារកម្ពុជា រក្សាសិទ្ធិ ២០១២